



न हि ज्ञातेन सदृशं पवित्रमिह विद्यते।



माणिकचन्द-दिगंबर-जैन-
ग्रन्थमाला ।



आराधनासारः
मटीकः ।

बोर सेवा मन्दिर
दिल्ली

★

क्रम संख्या

काल नं०

स्थान

११४४
२ दिने

माणिकचन्द-दिगम्बरजैन-ग्रन्थमाला, षष्ठ पुष्प ।

श्रीमद्-देवसेनाचार्यविरचितः

आराधनासारः ॥

श्रीरत्नकीर्तिदेवविरचितटीकासमेतः ।



पाठमनिवासि-पण्डितमन्नेहृत्लालशास्त्रिणा

संशोधितः



प्रकाशिका—

माणिकचन्द-दिगम्बरजैन-ग्रन्थमालासमितिः ।

फाल्गुन, वीरनिर्वाण स० २४४३

विक्रमाब्द १९७३

Printed by Chintaman Sakharan Deole at the Bombay Vaidya Press
Servants of India Society's Home, Sandhurst Road, Girgaon, Bombay

Published by Nithuram Premi, Honorary Secretary, Mantra and Digambara Jain Granthmala Samiti, H. 12, 12, Poulas

कृतज्ञता-प्रकाश ।



इस ग्रन्थका केवल एक ही प्रति जनमित्र-सम्पादक श्यामल-प्रसादजी ब्रह्मचारीजीकी कृपासे प्राप्त हुई और उसी परसे इसका सम्पादन किया गया, अतएव हम ब्रह्मचारी महोदयके प्रति हार्दिक कृतज्ञता प्रकट करते हैं ।

—मंत्री ।

माणिकचंद-दिगम्बरजैनग्रंथमालासमिति ।

(प्रबन्धकारिणी सभाके सम्य ।)



- १ राय बहादुर सेठ स्वरूपचन्द हुकुमचन्द ।
- २ „ „ „ तिलोकचन्द कल्याणमल ।
- ३ „ „ „ ओंकारजी कस्तूरचन्द ।
- ४ सेठ गुरुमुखरायजी सुखानन्द ।
- ५ „ हीराचन्द नेमिचन्द आ० मजिस्ट्रेट ।
- ६ मि० लड्डूभाई प्रेमानन्द परीख एल्. सी. ई. ।
- ७ सेठ ठाकुरदास भगवानदाम जौहरी ।
- ८ ब्रह्मचारी शीतलप्रसादजी ।
- ९ पं० धन्नालालजी काशलीवाल ।
- १० पं० खूबचन्दजी शास्त्री ।
- ११ नाथूराम प्रेमी (मंत्री)






श्रीपरमात्मने नमः ।

श्रीमद्देवसेनाचार्यविरचितः

आराधनासारः

सटीकः ।



सिद्धानाराधनासार—फलेन फलितात्मन ।

ध्यात्वा व्याख्यानतीर्थेन स्वस्यान्मान पुनाम्यहम् ॥ १ ॥

जिनेन्द्रहिमवद्वक्त्रपद्महृदविनिर्गता ।

सप्तभंगमयी गंगा मां पुनातु सगस्वती ॥ २ ॥

गुरूणां चरणद्वन्द्व महामंत्रोपमं वसन् ।

सदा मद्ब्रूयांभोजे हृयाद्विघ्नपरपराम् ॥ ३ ॥

अथ संसारमहापारावारपारासश्रप्रदेशस्थेन निरुपाधिनिरुपद्रवाविनश्चरस-
नातनानंतसौख्यसमुदायोपायचित्तनं निर्गमितनिरंतरकालेन सिद्धान्तयवेला-
पत्तन जिगमिषुणा जिनोदितभेदाभेदरत्नत्रयपोतसमारूढेन स्वभावोत्थितपर-
मकरुणारसपूरप्रभावेण भवतु स्वाग्निदंदह्यमानानन्यानपि भव्यजीवांस्तद्यो-
ग्योपदेशवचनैस्तत्रारोप्य पार कर्तुकामेन स्वयं कर्णधारायमानेन स्वयमेव
सार्थवाहाधिपायमानेन तन्मार्गलग्नशीघ्रतरप्रधावमानमहामोहाभिधानचौरन-

रेन्द्रकिंकरीभूताविषयकपायलुटाकभीतिनिराकरणाय समाश्रितसकलसिद्धांत-
रहस्यभूतनिश्चयव्यवहारभेदभिन्नचतुर्विधाराधनाग्रंथसमर्थितपरमशब्दब्रह्मप्रय-
त्नेन अनेकांतमरुन्मार्गस्तर्थायमानेन श्रेयोमार्गसंसिद्धिशिष्टाचारप्रपालनना-
स्तिक्यपरिहारार्थनिर्विघ्नपरिसमाप्तिफलचतुष्टयाभिलाषुकेण परमसम्यक्त्वाद्य-
ष्टप्रसिद्धविमलतरगुणसमृद्धानां सिद्धानां महावीरविशेषणयुक्तानां द्रव्यभाव-
भेदभिन्नं द्विविधं नमस्कारं कुर्वीणेन आराधनासारं वक्ष्येहमिति प्रतिज्ञा
विरचयता च श्रीमत्परमभट्टारकश्रीदेवसेनाचार्येण स्तोत्रमिदं विधीयते,—

**विमलयरगुणसमिद्धं सिद्धं सुरसेनवंदियं सिरसा ।
णमिऊण महावीरं वोच्छं आराहणासारं ॥ १ ॥**

विमलतरगुणसमृद्धं मिद्धं सुरसेनवंदितं शिरसा ।
नत्वा महावीरं वक्ष्ये आराधनासारम् ॥ १ ॥

वक्ष्ये । कोसो । अहं देवसेनाचार्यः । क । आराहणासारं आराधना-
सारं मुमुक्षुभिराराध्यते या सा आराधना आराधनाया सारः आराधना-
सारः तं आराधनासारं सम्यग्दर्शनादिचतुष्टयरूपेण सारीभूतं । किं कृत्वा ।
णमिऊण नत्वा नमस्कृत्य । कं । सिद्धं सिद्धं केवलज्ञानाद्यनंतगुणप्रादुर्भा-
वलक्षणं परमात्मानं । किंविशिष्टं । विमलयरगुणसमिद्धं निर्मलतर-
शुद्धचैतन्यगुणसंपूर्णं । पुनः किंविशिष्टं । सुरसेनवंदियं सुरसेनवंदितं सौ-
धर्मेन्द्रप्रमुखचतुर्णिकायामरानीकनमस्कृतं । पुनरपि किंविशिष्टं । महावीरं
अन्येषामप्याराधकपुरुषाणां ध्यानरणरंगभूमावनादिलग्नकर्माष्टकविपक्षक-
विनाशनैकसुभटे । केन । सिरसा मस्तकेन । यदि च महावीरमिति
विशेष्यपदपक्षं कक्षीकृत्य व्याख्यायते तदा । नत्वा । कं । महावीरं, ई इति
चतुर्थस्वरूपमेकाक्षराभिधानं प्रसिद्धं लक्ष्मीनामा 'रा ला इति धातुद्वयं,
आदाने ग्रहणे इत्यस्मिन्नर्थे वर्तते । विशिष्टं बाह्यचतुस्त्रिंशदतिशयप्रादुर्भूति-

विराजमानसमवशरणपरमविभूत्यभ्यतरसहजवस्तुस्वभावीभूतानंतचतुष्टयव्य-
क्तिलक्षणामी लक्ष्मी रात्यादत्ते गृह्णातीति वीरः, महाश्वसौ वीरश्च महावी-
रस्त महावीर चरमतीर्थकरपरमदेव अर्हद्भट्टारकं श्रीवर्धमानस्वामिनामानं ।
किंविशिष्टं । विमलतरगुणसमृद्ध प्रसिद्धघातिकचतुष्टयरूपसंतमसविना-
शप्रादुर्भूतयुगपत्प्रतापप्रकाशामिव्यक्तिसूर्योदयदृष्टातास्पदीभूतातीतानागतव-
र्तमानत्रिकालगोचरोत्पादव्ययध्रौव्यलक्ष्मत्रितयालिगितत्रिभुवनोदरविवरवर्ति-
शुद्धचैतन्यविलासप्रवर्तमानपरमान्मपदार्थादिसमस्तवस्तुस्वभावबोभूयमान-
कालकलानिदर्शनाश्लिष्टैकसमयग्रहणसमर्थसामान्यविशेषरूपवर्तमाननिर्मलत-
रजानदर्शनाभिधानसर्वज्ञगुणसंपूर्ण । पुन किंविशिष्टं । सिद्ध प्रसिद्धं ।
पुनरपि किंविशिष्टं । सुरसेनवदित गर्भादिमहाकल्याणमहोत्सवेषु पितृभ्यां
सह सकलगर्भावाणचक्रनमस्कृत । केन । शिरसा मस्तकेनेति योजनिका-
द्वार । विमलतरगुणसमृद्ध सुरसेन वंदितं महावीरं सिद्धं, पक्षे विमलतर-
गुणसमृद्धं सिद्धं सुरसेनवंदित महावीरं शिरसा नत्वा आराधनासाम्ग्रहं
वक्ष्ये इति सक्षेपान्वयद्वारः । सुरसेनवंदितमित्यत्र सिद्धविशेषणपदे अभि-
धानसामर्थ्यात् केचन छायायार्था अपि निष्पाद्यते । कथं । सुराणां देवानां
ग्रहणेन यद्यप्यूर्ध्वलोकस्वामित्वमालिन पंचविधा ज्योतिष्काः, सौधर्मेन्द्र-
प्रमुखाः कल्पवासिनो भावना कुर्वाणा कल्पातीता अपि, अधोलोकस्वामित्व-
मालिनो भवनवासिदेवनिर्कायत्वाद्द्वर्गणेंद्रप्रमुखाश्च केचन व्यंतराधिपतयोऽपि,
तथा व्यंतरास्तिर्यग्लोकनिवासिनोपि सर्वं त्रिभुवनोदरविवरवर्तिनो देवा
गृह्यते मन्त्रलोकस्वामित्वमालिनः चक्रवर्तिप्रमुखा नरा, तिरश्चां स्वामित्व-
माली सिंहः तन्मुखा अन्येपि पशवो गृहीता ।

“ भवणालय चालीसा वितरदेवाण हुति वत्तीसा ।

कप्पामर चउवीसा चंदो सूरु णरो तिरिओ ”

इति गाथा कथितशतेन्द्रवंदितत्वं । कथं भविष्यति । अयमप्यर्थो-
ऽत्रैवांतर्भवतीति । कथं : रसा पृथ्वी पूर्वोपार्जितविशिष्टपततमामण्य-

पुण्यकर्मादियाश्लिष्टनायकप्रतापा जनधनधान्यकनकसमृद्धत्वाच्छोभन-
विशेषणयुक्ता शोभनरसा सुरसा तस्या इनः स्वामी सुरसेनः, अथवा
सर्वराजधिराजमहाराजमण्डलेश्वरमुकुटबद्धमूर्द्धभूतत्वात् शोभनो रसेनः
सुरसेन सुरसेनेन चक्रवर्तिना वदितं । सिंहपक्षेप्ययमेवार्थः । कथं ।
शोभनं पुष्पितफलितशाङ्खलितवनराजिमण्डिता वनभूमिरिति सुरसा
तस्या इनः सकलवनेचरमृगवृदनायकत्वात्स्वामी सुरसेनः सिंहस्तेन वंदितं
सुरसेनवंदितमिति समर्थनतया मानवैदितिर्यगिद्रग्रहणसमर्थ इत्येकश्चा-
यार्थः ॥ अनेन कायवाग्भ्यां द्रव्यनमस्कारः सूचितो, भावनमस्कार कथं
घटिष्यते । वाचा अहंस्तिद्धप्रमुखपरमेष्ठिस्वरूपशुद्धपरमात्मद्रव्यवस्तुस्तव-
गुणस्तवनगंभीरोदारार्थविराजमानसकलेशब्रह्मबीजभूतनानास्तोत्ररूपः ।
कायेन । पंचांगनत्या प्रणमनरूपो द्रव्यनमस्कारः । इति द्रव्यनमस्कारलक्षणं ।
त्रिगुणसिद्धमुनिनायकेनारभ्यमाणो दुर्कर्मोदयसपादितनानासंकल्पविकल्प-
जालेय्याधिधिरहितस्य शुद्धपरमात्मन सकलचराचरमिदं जगत्सुप्तं लोष्ट-
निष्पन्नं वेति प्रतिभासकारणेन निर्विकल्पसमाधिना न भवन भावनमस्कार
इति भावनमस्कारलक्षणं । द्रव्यनमस्कारसूचितो भावनमस्कार कथं
घटिष्यते इत्यशंका भवता चेतासि वर्तने तदुत्तरं शृण्वंतु भवतः । रसा
शृंगारादयो लोके प्रसिद्धास्तेषां मध्ये चरमः शान्तरसः अनादिकालप्रज्वलि-
तपचप्रकारसंसारदुःखमहादावानलविध्यापनसमर्थत्वात् परमानन्दोत्पादकत्वाच्च
शोभनविशेषणविशिष्टो भवति । ततः संसारशरीरभोगेषु परमानन्दमापन्नैः
परमयोगीश्वरैः सुरसेन सकलाध्यात्मकलाविलासास्पदीभूतेन शान्तरसेन
निर्विकल्पसमाधिना वंदितमनुभूतं सुरसेनवदितं । वंदितमनुभूतमित्येतस्मि-
न्नर्थे कथमिति चेत् । सत्यं । यदि आभिवादनस्तुत्यो, यदि इत्ययं धातुरभिवादाने
नमस्कारे स्तुतौ स्तवने चेत्यर्थद्वये वर्तते । स्तुतिस्तु वचसा मनसा च कृत्वा
द्विविधा । यत्र केवलेन वस्तुतत्त्वैकनिष्ठेन मनसा योगेन स्तुतिर्विधीयते तत्र
तस्या अनुभूतिपर्यायः केन निषिध्यते ततो वदितमनुभूतमित्यर्थः कथं न

घटते । समाध्यवस्थास्वीकृतशातरसेन मनसानुभूतामिति ताडितार्थः ।
तथा च द्वितीयपक्षे रसशब्दः स्वादेऽपि वर्तते । ये किल पञ्चेंद्रियविषया-
मिषस्वादास्ते जीवस्य जलौकाजंतुविशेषस्य दुष्टरुधिरपानवदतृप्तिजनकत्वाच्च
न शोभना । अयं तु वीतरागनिर्विकल्पसमाधिनानुभूत्यमानः स्वस्वभावोत्थः
परमार्तीन्द्रियसुखरसास्वादः संसारतृष्णास्फोटकत्वाद्वैरस्याभावात् प्रतिसमयं
साररसस्य सपादकत्वाच्च विशेषतः शोभनविशेषणेन विशेष्यते । ततः सुर-
सेन निर्विकल्पसमाधिजन्यमानपरमानदातीन्द्रियसुखस्वादेन वदितमनुभूत-
मित्यर्थद्वयाश्लिष्टभावनमस्कारप्रतिपादको द्वितीयश्छायाार्थः ॥ तृतीयपक्षे
सुरसेण वंदियमित्येकविभक्त्यनस्य खंडनत्रयं विभज्य व्याख्या विधीयते
ऋथ । सुरसेणवदिय सुरसे णव दियं सुरसे नव द्विजमिति । कथंभूतं सिद्धं ।
द्विज द्विजमिव द्विज ब्राह्मण । क । सुरसे स्वस्वभावामृतजले । रसशब्दो
जलेष्यस्ति जलं तु स्नानपानशौचकारणं स्यात् । ततः सिद्धात्मना स्नान-
पानशौचकारणगुणोपचारात् स्वस्वभावोत्थममृतजलं शोभनविशेषणविशिष्ट-
मभिधीयते तस्मिन् नान्यास्मिन् लौकिकक्षीरसागरगंगादितिर्यसमुद्भूते । ब्राह्म-
णा हि स्नानाचमनशौचपरायणा गंगादिमहातीर्थजलेषु निलीना भवति ।
ततः सिद्धात्मनां सर्वकालस्वस्वभावामृतजलनिलीनानां ब्राह्मणोपचार-
पकालकारविशेषणमस्मिन् व्याख्याने न दोषाय । पुनः क्विविशिष्टं । नवं
प्रतिसमयस्वभावोत्थानतगुणानामनुभवनमुच्यतया नवमिति यावत् । अथवा
अनवं न नव अनवस्तं अनवं द्रव्यस्वभावापेक्षया पुरातनमनादिकाली-
नमित्यर्थः । तथा चास्मिन्नेव पदखंडनत्रये अन्यापि व्याख्या भवति,
शोभनां रसो जलं पानीयं विद्यते यस्मिन्निति मुरसां मानससरोवरः यतो
लोके किलेपा सिद्धिः ।

“ अस्ति यद्यपि सर्वत्र नीरं नीरजमडितं ।

रमते न मरालस्य मानसं मानसं विना ॥ ”

इति सुभाषितत्वात् । ततः सर्वेषु जलाशयेषु मानससरोवर एव

सुरस इत्याख्यायते । अत्र तु स्वस्वभावोत्थपरमामृतरसपूरपरिपूर्णत्वात् सुरसो मोक्षमिधानमानससरोवरो गृह्यते । किंविशिष्टं सिद्धं । द्विजं पक्षित्वात् द्विजग्रहणेन सामान्यत्वात्सर्वे पक्षिणां गृह्यते । कुतः । हंसविशेषग्रहणविशेषणसामर्थ्येन । किंविशिष्टं द्विज । अनन्यं पुरातनं पुरातनशब्दस्तु ज्येष्ठगरिष्ठोत्तमप्रधानार्थेषु प्रवर्तते । ततोऽनवामिति विशेषणेन सकलपक्षिज्येष्ठत्वाद्गरिष्ठत्वादुत्तमत्वात्प्रधानत्वाच्च द्विजो हंस एव लभ्यते । ६ । सुरसे । मोक्षमानससरोवरे । यथा मानससरोवरे हंसास्तिष्ठन्ति तथा मोक्षमानससरोवरे सिद्धहंसास्तिष्ठति इत्यभिप्रायः । इति पदखंडनत्रयसमुद्भूतार्थद्वयगर्भस्तृतीयश्छायाार्थः ॥ तथा च चतुर्थपक्षे रसशब्देन वीर्यं ततः सुष्ठु अतिशयवान् कर्मारिचक्रशातनत्वात् रसो वीर्यं बलं यस्य स सुरसः अर्थसामर्थ्यान्मुनिसमुदयं तस्यैव तत्र प्रधानत्वात् नान्ये रणशूरा सुमटाः रौद्रध्यानाधीनतया नारकगतिसाधकत्वात्, सुरसेन मुनिसमुदायेन वंदितं निर्विकल्पसमाधिनाभूतं सुरसेन वंदितमिति चतुर्थश्छायाार्थः ॥ पचमे पक्षे रसशब्दो रागेऽपि वर्तते । शोभनं संवेगास्तिक्यानुकपाद्रिगुणविशिष्टलक्षणो रसो रागो यस्य स सुरसः अर्थाच्चतुर्थगुणस्थानादिवर्ती सरागसम्यग्दृष्टिजीववृद्धं तस्यैव तत्र प्रवर्तनत्वात् । न तु संसागसमुद्रसंपातकारणस्रक्चंदनवनितादिविषयसुखरागरसलंपटो महामिथ्यात्वाविष्टो जंतुत्वरं कितु स कुरस एव अनंतभवभ्रांतिसाधकत्वात्, तेन सुरसेन वंदितं नमस्कृतं स्तुतमनुभूतं सुरसेन वदितं यत् सरागसम्यग्दृष्टयो जीवा संवेगास्तिक्यपरमानुकंपादानपूजापडावश्यकक्रियामूलोत्तरगुणपरायणाः शास्त्रे व्यावर्णिताः । वीतरागसम्यग्दृष्टयस्तु प्रतिगुणस्थानमनंतगुणविशुद्धितोयप्रक्षालितपरिणामत्वात् केवलेन सकलक्रियाकांडगर्भेण निर्विकल्पसमाधिना परमात्मानमनुभवन्ति । एवं सरागवीतरगयो सम्यग्दृष्टोर्भेदो भवतीत्यभिप्रायः इति पंचमश्छायाार्थः ॥ तथा च षष्ठे पक्षे सुरसेन वंदियमित्यस्य पदत्रयं विधायार्थं समर्थयते सुरसेन वंदियं, रसशब्देन विष

“विषः क्ष्वेदो रसस्तीक्ष्णमिति” विश्वः । तताऽनंतानतजन्ममहामूर्च्छाबीजत्व-
प्राणापहारकत्वात् सुष्ठु अतिशयवान् योऽसौ रसो विषः स सुरसः सुविषः
व्युत्पत्त्या कर्मैव नतु हालाहलादिः तस्य एकजन्मन एव प्राणापहारकत्वात् ।
ततः कथं न सिद्धं । तेन सुरसेन कर्मणा दितं खंडितं ‘दो अवखडने’
वियोजितमिति यावत् । यथा किल खंडितः पदार्थः उभयापेक्षया वियोजितः
स्यात् तथा चायं सिद्धः कर्मणा वियोजितः पृथग्भूत इत्यर्थः । पुनः किं
विशिष्टं । व पश्चिमदिगीशं “व पश्चिमदिगीशे स्यादित्यभिधानात्” । पश्चिम-
दिगीशमित्युक्ते कोथो लभ्यते । पश्चिमश्चासौ दिक् पश्चिमदिक् तस्या ईश
स्वामी । इह दिक्शब्दो गत्यर्थं गृह्यते यतो जीवस्य सर्वाभ्यो गतिभ्य
पश्चिमा चरमा गतिर्मुक्तिर्भवति ततः पश्चिमदिगीश मुक्तिस्वामिनमित्यभि-
प्राय इति षष्ठ्यष्टायाथः ॥ सप्तमेपि पक्षे रसशब्दो देहधातुषु वर्तते अत्रा-
प्युपरितनपदखडनत्रयं विगृह्य व्याख्या विधीयते । सुष्ठु अतिशयेन रसा
असृज्जामेदोऽस्थिप्रमुखाः शरीरधातवो यस्मिन् स सुरसः शरीरमेव ।
किंविशिष्टं सिद्धं । दितं खंडितं रहितं वियोजितमिति यावत् । केन । सुरसेन
शरीरेण । पुनः किंविशिष्टं । व पश्चिमदिगीश मुक्तिशमिति सप्तम्यष्टायाथः ।
अष्टमेपि पक्षे रसशब्दो बोले वर्तते बोलशब्दस्तु गंधरसे प्राणार्थेपि वर्तते “बोलो
गंधरसे प्राणे इत्यभिधानात्” इह तु प्रयोजनवशात् प्राणार्थं गृह्यते, सुष्ठु अति-
शयवता रसेन बोलेन पचेद्रियादिदशप्राणसमुदायेन दितं खंडितं वियोजित-
मिति वमिति पवांक्तमेवेत्यष्टम्यष्टायाथः ॥ नवमे पक्षे रसशब्दस्तिकादौ वर्तते
तिक्ताम्लमधुरकटुकप्यायरसनद्रियविषया सर्वजनप्रसिद्धा । तिक्तादिरित्युप-
लक्षणं रूपादीनां ग्राहकत्वात् शोभनस्तिकादिरसोपलक्षणः स्पर्शसंगंधवर्ण-
शब्दसमुदायः सुरसः सुरसेन तिक्तादिरसोपलक्षणेन स्पर्शरसगंधवर्णशब्दसमु-
दायेन दितं खंडितं रहितं वियोजितमिति यावत् । उक्तं च परमात्मप्रकाशे-

“जासु ण वण्णु ण गंधु रसु जासु ण सहु ण फासु ।

जासु ण जम्मण मरण णवि णामु णिरजण तासु ॥”

इति । पुनः किं विशिष्टं । वमिति पूर्वोक्तमिति नवमश्छायायार्थः ॥ दशमे पक्षे रसशब्दो द्रवेषि वर्तते सुष्ठु द्रवति शुद्धगुणपर्यायान् परिणमतीति सुद्रवः सुद्रवेण शुद्धद्रव्यगुणपर्यायपरिणमनशीलेन वदितमभिनन्दितं समृद्धमिति यावत् । धातूनामनेकार्थत्वात्, धातवो हि गजेन्द्रलक्षणाः स्वच्छन्दचारित्वात् अनेकार्थविध्याचलवन पर्यटतीति दशमश्छायायार्थः ॥ तथैकादशेऽपि पक्षे रसशब्दः पारदेषि वर्तते पारदस्य वस्तुविशेषं विमुच्य निरुक्तिवशादर्थान्तरं गृह्यते, नामानि हि समस्याप्रहेलिकाछलादिकौतुकप्रयोजनेन बलादर्थांतरणं नीयते न दोषाय । सुष्ठु अतिशयेनाजवंजवसागरं पारं ददातीति पारदः स्वपरोद्धरणशीलः पञ्चाचारित्रिराजमान आचार्यसमुदायः सुपारदः सुगस्तेन वन्दितमभिनन्दितमित्येकादशश्छायायार्थः । “ जले वीर्यं विषे रामे तिकादौ देहधातुषु । द्रवे त्रिनेत्रवीर्यं च रसशब्दः प्रकीर्तितः ” इत्यनेकार्थः । द्वादशे पक्षे ग्रंथकारेण श्रीभृगुसेनाचार्येण निजनाम सृचितमिति प्रसिद्धं । आगतार्थो हि प्रसिद्ध एव यत एव गुणविशिष्टः सिद्धा भवत्येव । मता-
र्थस्तु सकलमतनिराकरणशीलो विशेषणद्वारेण विजयते । यद्यपि परमंतपु-
मिभ्यादृष्टिसुरसमुदायनमस्कृता किञ्चिच्चमत्कारमात्रपराक्रमेण महावीरा अं-
जनगुटिकादिसिद्धाः प्रसिद्धा न तं विमलतरगुणसमृद्धमंडिताः ततो विमल-
तरगुणसमृद्धमिति विशेषणं स्वमतोपात्तसिद्धलक्षणविजयेन परमतोपात्त-
पराजयेन निःशङ्कं प्रद्योतते । भावार्थश्चायं, यो यद्वृणार्थो भवति स तद्वृण-
विशिष्टपुरुषविशेषः नमस्कुर्वते अयं तु स्वामी श्रीसुरसेनाचार्यः सुमुक्षुरन्याश्च
सुमुक्षून् मोक्षमार्गं नेता चतुर्विधाराधनासारफलप्राप्तं सिद्धपरमात्मानं
नमस्कृत्य ग्रंथारम्भे प्रवर्तते । अनेन द्वारेण प्रोक्तार्थसमुदायः स्वावसरे स्वावसरे
सर्वत्र ज्ञातव्यः । गाथा छद् । गाथापादत्रयेण स्वेष्टदेवतानमस्कारप्रतिपादनेन
चरमपादेनाराधनासारं वक्ष्येऽहमिति प्रतिज्ञाकरणे प्रथमगाथासूत्रं गतं ॥१॥

अथ निर्दिष्टाराधनासारस्य गाथापूर्वार्धेन लक्षणमपराधेन तद्विभागं च दर्शयति,—

आराहणाइसारो तवदंसणणाणचरणसमवाओ ।
सो दुब्भेओ उत्तो ववहारो चेव परमटो ॥ २ ॥

आराधनादिसारस्तपोदर्शनज्ञानचरणसमवाय ।

स द्विभेद उक्तो व्यवहारश्चैव परमार्थः ॥ २ ॥

भवतीति क्रियापदमव्याहृत्य व्याख्या विधीयते । भवति । कोसो ।
आराहणाइसारो आराधनादिसारः आदिपदग्रहणस्य गाथाछंदसः
प्रथमपादस्य द्वादशमात्रापुरणार्थमेव प्रयोजनं नान्यत् । यथा दशादिरथः
दशपूर्वकधरः भीमादिसेन इत्यादिप्रयोगात् छंदः पूरणार्थं कवयः प्रयुजते
न दोषाय । आगधनंति पदमादौ यस्य सारस्य असौ आराधनासारः इति
लक्ष्यनिर्देशः कृतः । किलक्षणः । तवदंसणणाणचरणसमवाओ तपोदर्श-
नज्ञानचरणसमवायः । आदौ तपोग्रहणमपि छंदः पूरणाय तपश्च दर्शनं च
ज्ञानं च चरणं च तपोदर्शनज्ञानचरणानि एतेषां समवायः समुदायस्तपोदर्श-
नज्ञानचरणसमवायः तपोदर्शनज्ञानचरणान्येतानि चत्वार्यपि अस्मिन्वागध-
नासारं समवेता ज्ञवकासमतिजातानि(?) ततस्तपोदर्शनज्ञानचरणसमवाय इति
सम्यगलक्षणमाराधनासारस्य भवति । अथायमभेदः सभेदो वेत्याशंकायां विभागं
सूचयति । उत्तो उक्तः । कोऽसौ यः । स आराधनासारः । कतिभेदः ।
दुब्भेओ द्विभेदः द्वौ भेदो यस्यासौ द्विभेदः । को तावित्याह । ववहारो
एको व्यवहारः परमटो एकश्च परमार्थः व्यवहाराराधनासारः परमार्थाराध-
नासार इत्यर्थः इति याजनिपाद्वारः (तपोदर्शनज्ञानचरणसमवाय आरा-
धनासारो भवति स व्यवहारः परमार्थश्चेवेति द्विभेदः उक्तः इति संक्षेपान्वयद्वारः
इत्याराधनासारलक्षणविभागप्रतिपादक द्वितीय गाथासूत्रं गतं ॥ २ ॥

अथादाबुद्धिस्तस्य प्रथमभेदस्य व्यवहाराराधनासारस्य लक्षणं सविभागं
प्रतिपादयति,—

**ववहारेण य सारो भणिओ आराहणाचउक्कस्स ।
दंसणणाणचरित्तं तवो य जिणभासियं णूणं ॥ ३ ॥**

व्यवहारेण च सारो भणित आराधनाचतुष्कस्य ।

दर्शनज्ञानचारित्रं तपश्च जिनभाषितं नूनम् ॥ ३ ॥

भणिओ भणितः प्रोक्तः । कोऽसौ । सारो सारः रहस्यो धारः । कस्य आराहणाचउक्कस्स आराधनाचतुष्कस्य । केन । ववहारेण व्यवहारेण व्यवहरणं व्यवहारः यथोक्ताक्रियाचारस्तेन चकारोऽनुक्तसमुच्चयार्थं तेन परमात्माध्यानावस्थायां निश्चयेन च । यदुक्त—

“ ज्ञानदर्शनचारित्रतपोभिजिन्भाषितैः ।

आराधनाचतुष्कस्य व्यवहारेण सारता ” ॥

तैरेव परमब्रह्म ध्यानात्तन्मयतां गतैः आराधनाचतुष्कस्य निश्चयेन च सारता । किं तत् आराधनाचतुष्कं । दंसणणाणचरित्तं दर्शनज्ञानचारित्रं न केवलं दर्शनज्ञानचारित्रं । तपश्च । किंविशिष्टं । जिणभासियं जिनभाषितं जिनेन वीतरागेन सर्वज्ञेन भाषितं प्रतिपादितं जिनभाषितं अत एव नन निश्चितं । यदेव हि जिनोक्तं तदेव नूनं जितरागादिद्वेषत्वात् । यदुक्तं—

“ रागाद्वा द्वेषाद्वा मोहाद्वा वाक्यमुच्यते ह्यवृत्तं ।

यस्य तु नैते दोषास्तस्यावृत्तकरणं नास्ति ” ॥

ततो जिनभाषितान्येव दर्शनज्ञानचारित्रतपांस्युपादेयानि सम्यग्दर्शनं सम्यग्ज्ञानं सम्यक्चारित्रं सम्यक् तपश्चेत्यस्य चतुष्कस्य यदाराधना उपासना विधीयते तदाराधनाचतुष्कं । अत्र प्रवृत्तिर्व्यवहाराराधनासारो भवतीति रहस्यामिति योजनिकाद्वारः । आराधनाचतुष्कस्य व्यवहारेण सारो भणितः । नूनं जिनभाषितं दर्शनज्ञानचारित्रं तपश्चेति चतुष्कं भवतीति विशेष इति संक्षेपान्वयद्वारः ॥ इति व्यवहाराराधनासारलक्षणप्रतिपादनेन तृतीयं गाथासूत्रं गतं ॥ ३ ॥

अथ व्यवहाराराधनासारसामान्यलक्षणं प्रतिपाद्य तस्य प्रथमभेदस्य सम्यग्दर्शनाराधनाया लक्षणं प्रतिपादयति,—

भावानां सद्ग्रहणं कीरइ जं सुत्तउत्तजुत्तीहिं ।

आराहणा हु भणिया सम्मत्ते सा मुणिदेहिं ॥ ४ ॥

भावानां श्रद्धानं क्रियते यत्सूत्रोक्तयुक्तिभिः ।

आराधना हि भणिता सम्यक्त्वे सा मुनीन्द्रैः ॥ ४ ॥

भणिया भणिता । काऽसौ । सा आराहणा आराधना । कथं । हु खलु, हुशब्द खल्वर्थे प्राकृतत्वात् । कै. । मुणिदेहिं मुनीन्द्रैः । क. । सम्मत्ते सम्यक्त्वे । सेति का । कीरइ क्रियते । किं तत् । यत् । यदिति किं । सद्ग्रहणं श्रद्धानं विश्वासो रुचि प्रतीतिरिति यावत् । केषां । भावानां भावानां जीवादिपदार्थानां । काभिः करणताभिः । सुत्तउत्तजुत्तीहिं सूत्रोक्तयुक्तिभिः सूत्रे परमागमे उक्ता या युक्तयः सूत्रोक्तयुक्तयस्ताभिः सूत्रोक्तयुक्तिभिरिति योजनिकाद्वारः । सूत्रोक्तयुक्तिभिर्यद्भावानां श्रद्धानं क्रियते सम्यक्त्वे सा आराधना मुनीन्द्रैर्भणिता खलु इति संक्षेपान्वयद्वारः । तथाहि-द्रव्यगुणपर्याया एतेषु भवन्तीति भावा जीवादयो नव पदार्था भवन्ति । एतेषां किञ्चिन्निर्देशं क्रियते । तत्र चेतनालक्षणो जीवः तद्विलक्षणः पुद्गलधर्माधर्माकाशकालस्वरूपपञ्चविधोऽजीवः, योगद्वारेण कर्मगमनमास्रवः, जीवकर्मणोरन्योन्यप्रदेशप्रवेशात्मको वधः, आस्रवनिरोधः संवरः, कर्मणामेकदेशगलनं निर्जरा, बन्धहेत्वभावा निर्जराभ्यां कृत्स्नकर्मविप्रमोक्षो मोक्षः, शुभायुर्नामगोत्राणि पुण्यं, अतोऽन्यत्पापं । अमी नव पदार्थसंज्ञा लभते । उक्तस्य पञ्चविधस्याजीवस्य निर्देशो विधीयते । तत्र स्पर्शरसगन्धवर्णवतः पुद्गलाः, जीवपुद्गलानां गतेः सहकारिकारणं धर्मः, स्थानयुक्तानां स्थितेः सहकारिकारणमधर्मः, सर्वद्रव्याणामवकाशदानदायकमाकाशं, वर्तनालक्षणः कालः । अमी कालेन विना जीवेन सह पञ्चास्ति-

कायसंज्ञां लभन्ते । पुण्यपापाभ्या विना नव पदाथा सप्त तत्त्वसंज्ञां लभन्ते । एतेषां सप्रपञ्चविशेषाः परमागमतो विज्ञेया अत्र तु नोच्यते ग्रंथगौरवभयात् बहुषु ग्रंथेषु प्रोक्तत्वाच्च । अस्मी यथा जिनेन्द्रेण प्रतिपादितास्तथैव सम्यक्त्वलिङ्गिता भवन्ति नान्यथेति विश्वासः प्रतीतिः रुचि श्रद्धान भण्यते । तच्च तन्निर्गमादधिगमाद्वन्ति वचनात्कारणद्वयमद्भवति । जीवस्य अनादिकालकर्मपटलाष्टकमात्मान मिथ्यात्व कापि न परित्यजति । तत्रद्विविध अगृहीतगृहीतभेदात् । प्रथम तावत्सकलस्य जीवराशेर्भवति तदुदयेन तत्त्वातत्त्वश्रद्धान किमपि न भवति । तत्र सम्यग्विपरीततत्त्वश्रद्धानयोर्द्वयोरप्यनवकाशत्वात् । द्वितीय तु विशिष्टपञ्चेन्द्रियजीवराशेर्भवति तदुदयेन जीवा विपरीतं तत्त्व श्रद्धेन न सम्यक् । यदा तु लब्धकालादिलब्धिको भवति जीवस्तदा निर्गमाधिगमाख्यकारणद्वय प्राप्नोति । निर्गमः स्वभावः आचार्यादीना धर्मोपदेशविशिष्टोपायः अधिगमः । निर्गमेणापि पूर्वमधिगमेन भूत्वा भाव्य अन्यस्मिन् जन्मनि भावितयोगत्वात् । ततः अधिगम एव सम्यक्त्वोत्पात्तिनिमित्त पधानं निर्गमे अधिगमे वा सत्यपि जीव औपशमिकं क्षायोपशमिक क्षायिकं चेति कारणत्रयं समाश्रित्य तत्त्वश्रद्धानं विधत्ते । अथैतेषां औपशमिकादीना यथानुक्रमेण लक्षणमाह । लक्षणं द्विविधं सामान्यविशेषभेदात् । एकव्याक्तिनिष्ठ सामान्य अनैकव्यक्तिनिष्ठो विशेषः । तत्र तावत्सामान्यलक्षणमुच्यते । आत्मानि कर्मणः स्वशक्तेः कारणवशादनुद्भूतिरुपशमः कतकादिद्रव्यसंबन्धादंभसि पंकस्यानुद्भूतिवत् । आत्यंतिकी निवृत्तिः क्षयः तस्मिन्नेवांभसि शुचिभाजनातरसंक्राते पंकस्यात्यंताभाववत् । उभयात्मको मिश्र तस्मिन्नेवांभसि कतकादिद्रव्यसंबन्धात् पकस्य क्षीणाक्षीणवृत्तिवत् । उपशम प्रयोजनमस्येत्योपशमिक, क्षयः प्रयोजनमस्येति क्षायिक, क्षयोपशमः प्रयोजनमस्येति क्षायोपशमिकं । मोहनीयकर्मणः अनतानुबन्धितुष्टय मिथ्यात्वत्रयं चेति सप्तानां प्रकृतीनामुपशमादौपशमिकं सम्यक्त्व भवति । तत्कथं भवतीति

चेत् । अनादिमिथ्यादृष्टेर्भव्यस्य कर्मोदयापादितकालुष्ये सति । कुतस्तदु-
पशमः । काललब्ध्यादिनिमित्तवान् । तत्र काललब्धिस्तावत् कर्मविष्ट आत्म-
भव्यः काले अर्धपुद्गलपरिवर्तनाख्येऽवशिष्टे प्रथमसम्यक्त्वग्रहणस्य योग्यो
भवति नाधिके इति । इयमेका काललब्धिः । अपरा काललब्धिः कर्मस्थितिका
उत्कृष्टस्थितिकेषु कर्मसु जघन्यस्थितिकेषु प्रथमसम्यक्त्वलाभो न भवति ।
क्व तर्हि भवति । अंत कोटाकोटीसागरोपमस्थितिकेषु कर्मसु बंधमापद्य-
मानेषु विशुद्धपारिणामवशात् सत्कर्मसु च तत् संख्येयसागरोपमसहस्रोना-
यामंतःकोटीकोटीसागरोपमस्थितौ स्थापितेषु प्रथमसम्यक्त्वयोग्यो भवति ।
अपरा काललब्धिर्भावेक्षया, भव्यः पंचेंद्रियः सज्ञा पर्याप्तः सर्वविशुद्धः प्रथम-
सम्यक्त्वमुत्पादयति । आदिशब्देन जातिस्मरणादि परिगृह्यते, इत्यौपश-
मिकसम्यक्त्वलक्षणं पूर्णं । अनंतानुबंधिचतुष्कस्य मिथ्यात्वसम्यक्त्वमिथ्या-
त्वयोश्चोदयक्षयात्तेषामेव सदवस्थारूपोपशमाच्च सम्यक्त्वस्यैकदेशघातिन
उदयात् क्षायोपशमिकं चेति सम्यक्त्वं । तासां पूर्वोक्तानां सप्तानां प्रकृती-
नामत्यंतक्षयात् क्षायिकं सम्यक्त्वं । सम्यक्त्वलक्षण व्याकृत्य कस्या
गतौ कति सम्यक्त्वानि भवन्ति इति सूच्यते । तत्र नरकगतौ सर्वासु पृथिवीषु
नारकाणां पर्याप्तकानां क्षायिकं क्षायोपशमिकं चेति सम्यक्त्वद्वयं भवति ।
प्रथमायां पुनः पर्याप्तापर्याप्तकानां क्षायिक क्षायोपशमिकं चेति द्वयं भवति
तिर्यग्गतौ तिरश्चां पर्याप्तकानामौपशमिकमस्ति तेषां पर्याप्तापर्याप्तकानां
तु क्षायिकं क्षायोपशमिकं चेति द्वितयमस्ति, तिरश्चीनां क्षायिकं नास्ति
औपशमिकं क्षायोपशमिकं च पर्याप्तकानामेव नापर्याप्तकानां । एवं मनुष्यगतौ
मनुष्याणां पर्याप्तापर्याप्तकानां क्षायिकं क्षायोपशमिकं चास्ति औपशमिकं
पर्याप्तकानामेव नापर्याप्तकानां, मानुषीणां तु त्रितयमप्यस्ति पर्याप्तकानामेव
नापर्याप्तकानां क्षायिकं पुनर्भाववेदेनैव । देवगतौ देवानां पर्याप्तापर्याप्तकानां
त्रितयमप्यस्ति औपशमिकमपर्याप्तकानां । कथमिति चेत् । चारित्र्यमोहोपश-
मेन सहभूतान् प्रति भवनवासिव्यतरज्योतिष्काणां देवानां देवीनां च

सोधर्मेशानकल्पवासिनीनां च क्षायिकं नास्ति तेषां पर्याप्तकानामौपशमिकं क्षायोपशमिकं चास्ति । अस्य साधनमपि कथ्यते । साधनं द्विविधमाभ्यन्तरं बाह्यं च । आभ्यन्तरं दर्शनमोहस्योपशम क्षयः क्षयोपशमो वा । बाह्यं नारकाणां प्राक्चतुर्थ्या सम्यग्दर्शनस्य साधनं केषांचिज्जातिस्मरणं केषांचिद्धर्मश्रवणं केषांचिद्वेदनाभिभवः, चतुर्थीमारभ्य आसप्तम्या नारकाणां जातिस्मरणं वेदनाभिभवश्च । तिरश्चां केषांचिज्जातिस्मरणं केषांचिद्धर्मश्रवणं केषांचिज्जिनविबदर्शनं । मनुष्याणामपि तथैव । देवानामपि केषांचिज्जातिस्मरणं केषांचिद्धर्मश्रवणं केषांचिज्जिनमहिमदर्शनं केषांचिदेवर्धिदर्शनं । एव प्रागानतात् । आनतप्राणतारणाच्युतदेवानां देवर्धिदर्शनं मुक्त्वा अन्यत्रितयमप्यस्ति । नवग्रैवेयकवासिनां केषांचिज्जातिस्मरणं केषांचिद्धर्मश्रवणं । अनुविशानुत्तरविमानवामिनामियं कल्पना न भवति प्रागेव गृहीतसम्यक्त्वाना तत्रोत्पत्तेः । अस्याधिकरणमपि कथ्यते । अधिकरणं द्विविधं आभ्यन्तरं बाह्यं च । आभ्यन्तरं स्वामिसंबंधार्ह एवान्मा 'विवक्षात् कारकप्रवृत्तेः' बाह्यं लोकनाडी । सा कियती । एकरज्जुविष्कभा चतुर्दशरज्जवायामा । स्थितिरप्यस्य कथ्यते । औपशमिकस्य जघन्योत्कृष्टा चांतर्मोहर्तिकी । क्षायिकस्य ससारिणः जघन्यातर्मोहर्तिकी उत्कृष्टा त्रयस्त्रिंशत्सागरोपमाणि सांतर्मुहूर्ताष्टवर्षहर्निपूर्वकोटीद्वयाधिकानि । मुक्तस्य सादिरप्यपर्यवसाना । क्षायोपशमिकस्य जघन्यांतर्मोहर्तिकी उत्कृष्टा षट्षष्टिसागरोपमाणि ॥ विधानमप्यस्य । विधानं सामान्यादेकं सम्यग्दर्शनं द्वितयं निसर्गजाधिगमजभेदात् । त्रितयं औपशमिकक्षायिकक्षायोपशमिकभेदादेव संख्येया विकल्पा असंख्येया अनंताश्च भवंति श्रद्धातृश्रद्धातव्यभेदात् । इत्युक्तलक्षणा नानाविधाः सूत्रोक्तयः संति अत्र तूषदेशा मुख्यवृत्त्या मनुष्यगतौ कथ्यते तद्भवमुक्तिसाधनत्वात् । मूढत्रयादिपचविंशतिमलपरिहारेण हेयस्य त्यागेनोपादेयस्योपादानेन जीवादितत्त्वश्रद्धानं विधीयते यत्र सा व्यवहारसम्यग्दर्शनाराधना सा च क्षपकेणाप्रमत्तेनाराधनीया भवतीति तात्पर्यं ।

“ येनेदं त्रिजगद्वरेण्यविभुना प्रोक्तं जिनेन स्वयं
सम्यक्त्वाद्भुतरत्नमेतदमलं चाभ्यस्तमप्यादरात् ।
भक्त्वा सप्रसभं कुकर्मनिचयं शक्त्या च सम्यक् पर-
ब्रह्माराधनमद्भुतोदितचिदानन्दं पदं विंदते ” ॥

इति सम्यग्दर्शनाराधनालक्षणप्रतिपादनेन चतुर्थगाथासूत्रं गतं ॥ ४ ॥

अथ व्यवहारज्ञानाराधना प्रतिपादयति,—

सुत्तत्थभावणा वा तेसिं भावाणमहिगमो जो वा ।

णाणस्स हवदि एसा उक्ता आराहणा सुत्ते ॥ ५ ॥

सूत्रार्थभावना वा तेषां भावानामधिगमो यो वा ।

ज्ञानस्य भवत्येषा उक्ता आराधना सूत्रे ॥ ५ ॥

हवदि भवति । कासौ । आराहणा आराधना । कस्य । णाणस्य
ज्ञानस्य । कासावाराधना । एसा एषा । किंविशिष्टा । उक्ता उक्ता
प्रोक्ता । कस्मिन् । सुत्ते सूत्रे परमागमे । एषेति का । सुत्तत्थभावणा
वा सूत्रार्थभावना परमागमभावना । अथवा यः । य इति कः । अहिगमो
अधिगमः सम्यक् परिज्ञानं केषां । भावाणं भावानां । तेसिं तेषां पूर्वा-
क्तानामिति योजनिकाद्वारः । सूत्रार्थभावना वा तेषां भावानां यो वा अधि-
गमः एषा सूत्रे उक्ता ज्ञानस्याराधना भवतीति संक्षेपान्वयद्वारः ।

“ काले विणये उवहाणे बहुमाणे तहेव णिण्हवणे ।

वंजण अत्थे तदुभय णाणाचारो दु अट्ठविहो ” ॥

इति गाथा कथितलक्षणाष्टविनयादिना ज्ञानमाराधनीयमिति भावार्थः ॥

“ सिद्धांते जिनभाषिते नवलसत्तत्त्वार्थभावाद्भुते

भावं यो विदधीत वाधिगमनं कुर्वीत तस्यानिशं ।

भक्त्या सप्रसभं कुकर्मनिचयं भक्त्वा च सम्यक्पर-

ब्रह्माराधनमद्भुतोदितचिदानन्दं पदं विन्दते ” ॥ ५ ॥

ज्ञानाराधना व्याख्याय चारित्राराधना प्रतिपादयति,—

तेरहविहस्स चरणं चारित्तस्सेह भावसुद्धीए ।

दुविहअसंजमचाओ चारित्ताराहणा एसा ॥ ६ ॥

त्रयोदशविधस्य चरणं चारित्रस्येह भावशुद्ध्या ।

द्विविधासंयमत्यागश्चारित्राराधना एषा ॥ ६ ॥

अत्र भवतीति क्रिया अध्याहार्या । भवति । कासौ । चारित्ताराहणा चारित्राराधना । का । एसा एषा । एषेति का । चरणं चरणं अनुष्ठानं । कस्य । चरित्तस्स चारित्रस्य । कतिविधस्य । तेरहविहस्स त्रयोदशविधस्य त्रिभिर्बाधिका दश तस्य पंचमहाव्रतपंचसमितित्रिगुतिलक्षणस्य । उक्तं च—

“महाव्रतानि पंचैव पंचैव समितीस्तथा ।

गुप्तीस्तिस्त्रश्च चारित्रे त्रयोदशविधे विदुः ॥”

क । इह इहाराधनायां । कया । भावसुद्धीए भावशुद्ध्या भावश्चिता-
नुरागस्तस्य शुद्ध्या नैर्मल्येन तामंतरेण चारित्रं गगनारविदमकरंदवत्प्रति-
भासते । यदुक्तम्—

“भावशुद्धिमाविभ्राणाश्चारित्रं कलयति ये ।

त्यक्त्वा नावं भुजाभ्यां ते तृतीर्षति महार्णवम् ॥”

इति । अस्य त्रयोदशविधस्य चारित्रस्य यथावदनुष्ठानं कदा करि-
ष्यामीति चित्तोल्लासेन शीतवातादिजनितशरीरखेदे सति मनसः संकेश-
रहितत्वेनेत्यर्थः । न केवलं चारित्रस्य चरणं चारित्राराधना भवति अन्य-
दपीत्याह । दुविहअसंजमचाओ द्विविधासंयमत्यागः । द्वौ भेदौ
प्रकारौ यस्यासौ द्विविधः द्विविधश्चासावसंयमश्च द्विविधासंयम द्विविधा-
संयमस्य त्यागः द्विविधासंयमत्यागः । द्विविधासंयमस्य किं लक्षणं । एक-
स्तावादिद्रियासंयमः अन्यः प्राणासंयमः । द्वयोर्लक्षणं निरूप्यते । यः स्पर्श-
नरसनघ्राणचक्षुःश्रोत्रलक्षणानां मनसश्च स्पर्शरसगंधवर्णशब्दलक्षणेषु स्वा-

कीयविषयेषु स्वेच्छाप्रचारः स इन्द्रियासंयमः कथ्यते । यच्च पृथिव्यतेजो-
वायुवनस्पतिलक्षणपञ्चस्थावराणां द्वीन्द्रियत्रीन्द्रियचतुरिन्द्रियपञ्चैन्द्रियलक्षण-
त्रसानां च प्रमादचारित्रत्वाज्जीवितव्यपरोपणं स प्राणासंयमः । यदुक्तं—

“ मनसश्चैन्द्रियाणां च यत्स्वस्वार्थे प्रवर्तनम् ।

यदृच्छयेव तत्तज्ज्ञा इन्द्रियासंयमं विदुः ” ॥

“ स्थावराणां त्रसानां च जीवानां हि प्रमादतः ।

जीवितव्यपरोपो यः स प्राणासंयमः स्मृतः ” ॥

तस्य द्विविधासंयमस्य त्यागः परिहार इतियोजनिकाद्वारः । त्रयोदशविधस्य
चारित्रस्य इह भावशुद्ध्याचरणम् द्विविधासंयमत्यागः, एषा चारित्राराधना
भवतीति संक्षेपान्वयद्वारः । एवमसंयमं परिहृत्य पञ्चैन्द्रियनिरोधसकलप्रा-
णिदयालक्षणे संयमे स्थित्वा त्रयोदशविधं चारित्रमाराधनीयमिति भावार्थः ॥

“ द्वेधासंयमवर्जितं गुरुपदद्वंद्वाब्जसंसेवना—

दात यश्चिनुते त्रयोदशविधं चारित्रमत्यूर्जितम् ।

भक्त्या सप्रसभं कुकर्मनिचयं भक्त्वा च सम्यक् पर—

ब्रह्माराधनमद्भुतोदितचिदानन्दं पदं विन्दते ” ॥ ६ ॥

चारित्राराधना व्याख्याय तप आराधनां प्रतिपादयति;—

बारहविहतवरणे कीरइ जो उज्जमो ससत्तीए ।

सा भणिया जिणसुत्ते तवम्मि आराहणा पूर्ण॥७॥

द्वादशविधतपश्चरणे क्रियते य उद्यमः स्वशक्त्या ।

सा भणिता जिनसूत्रे तपसि आराधना नूनम् ॥ ७ ॥

भणिया भणिता प्रतिपादिता । कासौ । आराहणा आराधना । क ।
तवम्मि तपसि । कस्मिन् भणिता । जिणसुत्ते जिनसूत्रे सर्वज्ञागमे ।
कथं । पूर्णं नूनं निश्चितं । का । सा आराधना । सा इति का । कीरइ क्रियते

कासौ । जो य' । य इति कः । उज्जमो उद्यमः उपक्रमः । कस्मिन् ।
बारसविहतवयरणे द्वादशविधतपश्चरणे षड्बाह्यषडभ्यंतरलक्षणे । कया ।
ससत्तीए स्वशक्त्या शक्त्या विना हि क्रियमाणतपोनिषेधत्वात् । तदुक्तं—

“तं चि तवो कायव्वो जेण मणोऽमंगलं ण चित्तेइ ।

जेण ण इदियहाणी जेण य जोगा ण हायंति ” ॥

तत्रानशनावमौर्दयवृत्तिपरिसंख्यानरसपरित्यागविविक्तशय्यासनकायक्लेशा
बाह्य तपः, प्रायश्चित्तविनयवेद्यावृत्त्यस्वाध्यायव्युत्सर्गध्यानान्युत्तरमाभ्यतरं
तपः इति द्वादशविधतपश्चरणे यः उद्यम' सा तपस्याराधना भवति । इयमपि
दर्शनज्ञानचरित्रागधनावदागधर्नयैव यतो नैनामतरेण निकाचितकर्मभ्यो
मोक्षः ॥ यदुक्तः—

“निकाचितानि कर्माणि तावद्भस्मीभवति न ।

यावत्प्रवचनप्राक्तस्तपोवद्भिर्न दीप्यते ” ॥

तथाच निश्चयनयं जिज्ञासुनापि पाक्षिकेण पूर्वमप्रमत्तेनेयं व्यवहाराराधना
सम्पगुप्ताभ्या यतो नैनां विना निश्चयनयं प्रवृत्ति । यदुक्तः—

“जीवोऽप्रविश्य व्यवहारमार्गं न निश्चयं ज्ञातुमुपैति शक्तिम् ।

प्रभाविकाशेक्षणमतरेण भानृदय को वदते विवेकी ” ॥

एवं चतुर्विधाराधना भव्येनागवनीयेति तात्पर्यार्थः ।

षोढाभ्यंतरपाद्भिधोत्तरतपस्यहृद्वरभीषिते

शक्ति स्वामनुपेक्ष्य यो वितनते चास्त्रिपानोद्यमं ।

भक्त्या स प्रसभं कुकर्मनिचयं भक्त्वा च सम्यक् पर-

ब्रह्माराधनमद्भुतोदितचिदानन्द पदं विदते ” ॥ ७ ॥

व्यवहाराराधनास्वरूपं प्रतिपाद्य निश्चयाराधनास्वरूपं प्रतिपादयति,—

सुद्धणये चउखंधं उत्तं आराहणाइ एरिसियं ।

सव्ववियप्पविमुक्को सुद्धो अप्पा णिरालंबो ॥ ८ ॥

शुद्धनये चतुःस्कंधमुक्तं आराधनाया ईदृशम् ।

सर्वविकल्पविमुक्तः शुद्ध आत्मा निरालंबः ॥ ८ ॥

उक्तं प्रोक्तं । किं तत् । चउखंधं चतुःस्कंधं चतुर्णां सम्यग्दर्शनादीनां समुदायः । कस्याः । आराहणाए आराधनायाः । कस्मिन् । सुद्धण्ये निश्चयनये । कीदृशमुक्तं । एरिसिथं ईदृशं । ईदृशमिति कीदृशं । अप्पा आत्मा जीवः । कथभूतः । सव्ववियप्पविमुक्को सर्वविकल्पविमुक्तः सर्वे च ते विकल्पाश्च कर्तृकर्मादयस्तेर्विमुक्तः विशेषेण मुक्तो रहितः । पुनः कथभूतः । शुद्धः कर्ममलकलकविवर्जितः । पुनरपि कथभूतः । गिरालंबो निरालंबः पचेन्द्रियविषयसुखाद्यालंबनरहितः । किंतु चिच्चमत्कारशुद्धपरमात्मस्वरूपालंबन इत्यर्थः इति विशेषः ॥ ८ ॥

तस्या निश्चयाराधनाया विशेषमुपदर्शयन्नाह,—

सद्धहइ सम्महावं जाणइ अप्पाणमप्पणो सुद्धं ।

तं चिय अणुचरइ पुणो इंदियविसए गिराहिता ॥९॥

श्रद्धधाति स्वस्वभाव जानाति आत्मानमात्मन शुद्धम् ।

तमेवानुचरति पुनरिन्द्रियविषयान्निरुध्य ॥ ९ ॥

सद्धहइ श्रद्धधाति प्रत्येति । कं । सम्महावं स्वस्वभावं शुद्धात्मानं । यदा स्वस्वभाव परमात्मस्वरूप श्रद्धते तदा दर्शनं भण्यते । पुनः किं करोतीत्याह । जाणइ जानाति । क । अप्पाणं आत्मानं । कथभूतः । शुद्धं रागादिमलरहितं । कस्मात् सकाशात् । अप्पणो आत्मनः निजात्मस्वरूपात् । यदा तु आत्मनः सकाशात् आत्मानं जानाति तदा ज्ञानं भण्यते । पुणो पुनः पश्चात् तं चिय तमेव अणुचरइ अनुचरति तमेव शुद्धात्मानमनुचरति पुनः पुनराचरति अनुतिष्ठतीत्यर्थः । यदा तु तमेव शुद्धपरमात्मानमनुचरति तदा चारित्र्यं भण्यते । किं कृत्वा । गिराहिता निरुध्य ।

कान् । इन्द्रियविषय इन्द्रियविषयान् पंचेन्द्रियाणां विषया गोचराः सप्त-
विंशतिसंख्याताः । तत्र स्पर्शनेन्द्रियस्य अष्टौ विषया भवन्ति । ते के ।
गुरुलघुस्निग्धरूक्षशीतोष्णमृदुक्कशलक्षणाः । रसनायाः कटुकतीक्ष्णमधुरा-
म्लक्षाराः पच । घ्राणस्य सुगंधदुर्गंधौ । चक्षुषोः श्वेतपीतरक्तनीलकृष्णाः
पंच । श्रोत्रस्य निषादर्षभगांधारषड्जमध्यमधैवतपंचमलक्षणाः सप्त स्वराः
इति सर्वे मिलित्वा सप्तविंशतिविषया भवन्ति तानिन्द्रियविषयान्निरुध्य
संकोच्य । एतेन तपोप्यात्मेवेत्युक्तं स्यात् ॥ ९ ॥

इदमेव दर्शयति,—

तस्माद्दंशण णाणं चारित्तं तह तवो य सो अप्पा ।

चइऊण रायदोसे आराहउ सुद्धमप्पाणं ॥ १० ॥

तस्माद्दर्शनं ज्ञानं चारित्रं तथा तपश्च स आत्मा ।

त्यक्त्वा रागद्वेषौ आराधयतु शुद्धमात्मानम् ॥ १० ॥

भवतीत्यध्याहार्यं व्याख्यायते । भवति । कोसौ । सो अप्पा स पूर्वोक्तः
विश्वविरूपातो वा आत्मा । किं भवतीत्याह । दंशण णाणं चारित्तं तह तवो
य दंशणेति प्राकृतत्वादनुस्वारलोपः । दर्शनं ज्ञानं चारित्रं तथा तपश्च तस्मा-
द्दर्शनज्ञानचारित्रतपोमयकारणात् क्षपकः आराहउ आराधयतु । कं । अप्पाणं
आत्मानं । कथंभूतं । शुद्ध रागादिमलमुक्तं । किं कृत्वा । चइऊण त्यक्त्वा
परित्यज्य । कौ । रायदोसे रागद्वेषौ रागश्च द्वेषश्च रागद्वेषौ तौ रागद्वेषौ

“ तवि तं कुणइ अमित्तो सुट्ठवि सुविराहिओ समत्पोवि ।

जं दोयं आणिगाहिय करति रागो य दोसो य ” ॥

स आत्मा दर्शनज्ञानचारित्रतपोमयः कथमिति चेदुच्यते । यदायमात्मा
तं परमात्मानं श्रद्धाति तदा दर्शनं यदा जानाति तदा ज्ञानं यदानुचरति
तदा चारित्रं यदा परद्रव्याभिलाषं परिहरति तदा तपः ॥ यदुक्तं—

“ विशुद्धे स्वस्वभावे यच्छुद्धानं शुद्धिशुद्धितः ।
 तन्निश्चयनये सम्यग्दर्शनं मोक्षसाधनं” ॥
 आत्मानमात्मसंभूतं रागादिमलवर्जितं ।
 यो जानाति भवेत्तस्य ज्ञानं निश्चयहेतुजं ॥
 तमेव परमात्मानं पौनःपुन्यादयं यदा ।
 अनुतिष्ठेत्तदा त्वस्य ज्ञानं चारित्रमुत्तमं ॥
 परद्रव्येषु सर्वेषु यदिच्छाया निवर्तनं ।
 ततः परमात्मानं तन्निश्चयनयस्थितैः ॥

इति निश्चयाराधनास्वरूपं परिज्ञाय क्षपकेण ससारशरीरभोगेभ्यो विरज्य
 शुद्धात्मस्वरूपमेवाराधनीयमिति तात्पर्यार्थः ॥ १० ॥

ननु भगवन् निश्चयाराधनायात्मात्मस्वरूपे आराविते आराधनाराध्याराधक-
 लमिति चत्वारो भेदाः कथं घटंत इति पृष्ठ स्पष्टमाचष्टे आचार्यः,—

आराहणमाराहं आराह्य तह फलं च जं भणियं ।
 तं सव्वं जाणिज्जो अप्पाणं चव णिच्छयदो ॥११॥

आराधनमाराध्य आराधकस्तथा फलं च यद्गणितम् ।

तत्सर्वं जानीहि आत्मानं चैव निश्चयतः ॥ ११ ॥

हे क्षपक जाणिज्जो जानीहि । किं तत् । तं सव्वं तत्सर्वं पूर्वोक्तं
 निखिलं । कं । अप्पाणं चैव आत्मानमेतत् शुद्धात्मानमेव । कस्मात्
 णिच्छयदो निश्चयतः । परमार्थतः । तत् किमित्याह । जं भणियं यद्गणितं
 यत् उक्तं । किं स्वरूपं । आराहणं आराहं आराह्य तह फलं च
 आराधनं सम्यग्दर्शनादिचतुष्टयोद्योतनोपायरूपं आराध्यं सम्यग्दर्शनादिकं
 आराधकः पुरुषविशेषः क्षपकः तथा फलं च सकलकर्मप्रक्षयो मोक्षः
 संवरनिर्जरे च, चकारोऽनुक्तसमुच्चयार्थः । कथमिति चेत् । आराधनं उद्योत-
 नोपायरूपः स एवात्मा जीवः आराध्यं च तदेव परमात्मस्वरूपं आराधकश्च

स एव जीवः फलं च यस्मिन् काले तस्यैव परमात्मस्वरूपस्योपलब्धिः
स्यात्तदेव फलमिति भावार्थः । तथा च—

आराध्यश्चित्स्वरूपो यदयमयमुपायायितस्तस्य सम्य-

ग्बोधे चाराधनं च स्फुटं तदनुचरीभूत आराधकोऽयम् ।

कर्मप्रध्वंसभावाच्छिवपदमयितोयं च काम्यं फलं तत्

ह्याराध्याराधनाराधकफलमखिलं प्रोक्तं आत्मैक एव ॥ ११ ॥

ननु निश्चयाराधनायाः सत्यां किमनया व्यवहाराधनया साध्यमिति
वदन्तं प्रत्याह,—

पञ्जयणयेण भणिया चउव्विहाराहणा हु जा सुत्ते ।

सा पुणु कारणभूदा णिच्छयणयदो चउक्कस्स ॥ १२ ॥

पर्यायनयेन भणिता चतुर्विधाराधना हि या सूत्रे ।

सा पुनः कारणभूता निश्चयनयतश्चतुष्कस्य ॥ १२ ॥

हे क्षपक भणिया भणिता । कासौ । जा आराहणा या आराधना ।
क । सुत्ते सूत्रे परमोगमे । केन कारणभूतेन । पञ्जयणयेण पर्यायनयेन
पर्यायो भेदः स चासौ नयश्च तेन पर्यायनयेन । कथंभूता । चउव्विहा
चतुर्विधा चतस्रो विधा. प्रकारा यस्याः सा चतुर्विधा दर्शनज्ञानचारित्रतपो-
रूपा । कथं । हु खलु सा पुणु सा पुन । अत्र पुनःशब्द एवार्थे अव्ययाना-
मनेकार्थत्वात् । ततः सैव आराधना कारणभूदा कारणभूता हेतुरूपा ।
कस्य । चउक्कस्स चतुष्कस्य आराधनाचतुष्कस्य । कस्मात् । णिच्छय-
णयदो निश्चयनयत. शुद्धनयात् अर्थान् संमीलिते तु निश्चयनयाराधनाचतु-
ष्कस्य । ननु चतुष्कस्य इत्युक्ते आराधनापदं कुतो लभ्यते । प्रसंगत्वात् ।
अत्र तावदाराधनायाः प्रसंगः पूर्वोक्तत्वात् । तथाहि । कश्चिद्भव्यः प्राथमि-
कावस्थायां निश्चयाराधानायाः स्थितिमेलभर्मानस्तावद्व्यवहाराधनामारा-

धयति पश्चान्मनसो दार्ढ्यं प्राप्य क्रमेण निश्चयाराधनामाराधयती-
त्याभिप्रायः ॥ १२ ॥

ननु भगवन् क्षपकः कथं भवं मुञ्चतीति पृष्ठे सत्याचार्य आहः—

**कारणकज्जविभागं मुणिऊणं कालपहुदिलद्धीए ।
लहिऊण तहा खवओ आराहओ जह भवं मुवइ ॥ १३ ॥**

कारणकार्यविभागं मत्वा कालप्रभृतिलब्धीः ।

लब्ध्वा तथा क्षपक आराधयतु यथा भव मुञ्चति ॥ १३ ॥

आराधयतु ध्यायतु । कोसौ । खवओ क्षपकः । कं । अर्थात् परमा-
त्मानमेव । कथं । तहा तथा तेन प्रकारेण जह यथा येन प्रकारेण मुवइ
मुञ्चति त्यजति । कं । भवं संसारं । किं कुत्वाराराधयतीत्याह । मुणिऊण
मत्वा ज्ञात्वा । कं । कारणकज्जविभागं कारणकार्यविभागं विभजन
विभागः । कारणं च कार्यं च कारणकार्ये तयोर्विभागः । कारणकार्यविभागस्तं
कारणकार्यविभागं । कारणकार्ये हि पूर्वोत्तरगुणवैशिष्ट्यापेक्षयोत्पद्यते यथा
कारणं व्यवहाराधना कार्यरूपनिश्चयाराधनाया उत्पादकत्वात् । कार्यं
निश्चयाराधना कारणरूपव्यवहाराधनाया उत्पाद्यत्वात् । तथा कारणं
निश्चयाराधना कार्यरूपमोक्षस्योत्पादकत्वात् । कार्यं मोक्षः । कारणरूपनि-
श्चयाराधनाया उत्पाद्यत्वात् । तथा कारणं मोक्षः कार्यरूपानंतचतुष्टयस्व-
रूपशुद्धपरमात्मोत्थातीन्द्रियानंतसुखस्योत्पादकत्वात् । न केवलं कारण-
कार्यविभागं ज्ञात्वा । किं च लहिऊण लब्ध्वा प्राप्य । का । कालपहुदि-
लद्धीए कालप्रभृतिलब्धी कालादिलब्धीः । ननु कारणकार्यविभागे ज्ञाते
किमेतामि कालप्रभृतिलब्धिभिः । मैवं वादी । कारणकार्यविभागज्ञा काल-
प्रभृतिलब्धि कारणद्वयसाध्यस्य मोक्षकार्यस्यान्यथानुपपत्तेः । यदुक्त—

कारणद्वयसाध्यं न कार्यमेकेन जायते ।

द्वंद्वोत्पाद्यमपत्यं किमेकेनोत्पद्यते क्वचित् ॥

यदा क्षपकः क्षपितकर्मा भव्यः कारणकार्यविभागं ज्ञात्वा कालप्रभृति-
लब्धीश्च लब्ध्वा शुद्धपरमात्मानमाराधयति तदा सकलकर्मप्रक्षयं कृत्वा
मोक्षं गच्छतीत्यभिप्रायः ॥ १३ ॥

ननु यथात्मानमाराधयितुं न लभते जीवस्तदा किं करोतीत्याशंक्याहः—

**जीवो भमइ भमिस्सइ भमिओ पुव्वं तु णरयणरतिरियं ।
अलहंतो णाणमई अप्पाआराहणा णाउं ॥ १४ ॥**

जीवः भ्रमति भ्रमिष्यति भ्रातः पूर्वं तु नरकनरतिर्यक् ।

अलभमानो ज्ञानमयीमात्माराधना ज्ञातुम् ॥ १४ ॥

भमइ भ्रमति । कोसौ । जीवो जीवः वर्तमानकालापेक्षया चतुर्गति-
संसार पर्यटति तथा भविष्यत्कालापेक्षया भमिस्सइ भ्रमिष्यति पर्यटि-
ष्यति । ननु कथं भ्रमति भ्रमिष्यतीति सभाव्यते । तदेवाह । पुव्वं तु
पूर्वं तु भमिओ भ्रातः । यदि पूर्वं भ्रातो नाभविष्यत् तदा वर्तमानं भाव्यं
च भ्रमणं नाकरिष्यत् पूर्वं भ्रातश्चायं तस्मात् वर्तमाने भाविनि काले
च भ्रमण सिद्धमेवास्य । अलमिति विस्तरेण । यदुक्तं—

कालास्त्रयोप्यतीताद्या तानपेक्ष्य मिथोप्यमी ।

प्रवर्तेरन् यतो नैकः केवलं कापि दृश्यते ॥

क । णरयणरतिरियं नरकनरतिर्यगतौ अर्थत्वादनुक्तोऽपि गतिशब्दो
लभ्यते सुखावबोधार्थः । यद्वा शब्दस्य लाक्षणिकत्वादपि, यथा गंगायां घोष
इत्युक्ते तटो लभ्यते । तथा नरक इत्युक्ते नरकगति नर इत्युक्ते नरगति. एवं
सर्वत्र उपलक्षणाद्देवगतौ च । किं कुर्वाणः । अलहंतो अलभमानः अप्राप्नुवन् ।
कां । आत्माराधनां शुद्धात्मध्यानं । किं कर्तुं । णाउं ज्ञातुं मंतुं अनुभवितु-
मित्यर्थः । कथं भूतामात्माराधनां । णाणमई ज्ञानमयीं चिन्मयीं । अना-
दिकाले हि अयं जीवः अनंतज्ञानमयनिश्चयाराधनालक्षणं परमात्मस्वरूपम-

लभमानः सन् संसाराटव्यां भ्रांतः भ्रमति भ्रमिष्यति च इति मत्वा क्षपकेण निजशुद्धात्मस्वरूपमाराधनीयमिति भावार्थः ॥ १४ ॥

ननु भगवन् पूर्वं किं विधाय सा निश्चयाराधनाराधनीयेति पृष्ठे आचार्य अनुशास्तिः—

संसारकारणाहं अत्थि ह्य आलंबणाह बहुयाहं ।

चइऊण ताहं खवओ आराहओ अप्पयं सुद्धं ॥ १५ ॥

संसारकारणानि संति हि अलंबनानि बहुकानि ।

त्यक्त्वा तानि क्षपक आराधयतु आत्मान शुद्धम् ॥ १५ ॥

अत्थि अस्तीत्यव्ययक्रियापद संत्यर्थं बह्वर्थं प्रतिपादयति । उक्तं च । सहस्रं त्रिषु लिंगेषु सर्वासु च विभक्तिषु । वचनेषु च सर्वेषु यन्न व्येति तदव्ययमिति ॥ अस्ति सति । कानि । आलंबणाह आलंबनानि सकृच्चंदनवनितागीतनृत्यवादित्रादीनि । बहुयाहं बहुकानि प्रचुराणि । कथंभूतानि । संसारकारणाहं संसारकारणानि नरकतिर्यग्मनुष्यदेवचतुर्गतिनिबद्धस्य संसारस्य कारणानि हेतुभूतानि । कथं । ह्य निश्चितं ताहं तानि आलंबनानि चइऊण त्यक्त्वा आराहओ आराधयतु । कोसौ । खवओ क्षपकः । क । अप्पणं आत्मानं किंविशिष्टं । सुद्ध रागादिमलमुक्त । अनादिकाले हि सकृच्चंदनवनितागीतनृत्याद्यनेकविधपर्चेन्द्रियविषयसुखाभिलाषुक्रेण निजशुद्धात्मोत्पन्नातीन्द्रियसुखात्पराङ्मुखेन जीवेन संसाराटव्या पर्यटितं सप्राप्तं संसारशरीरभांगवैराग्यभावानाचलेन तानि विषयसुखानि निरस्य निश्चयाराधनारूपं निजपरमात्मतत्त्वमाराधनीयमिति भावार्थः ॥ १५ ॥

ननु निश्चयाराधनैव मोक्षसाधिका किमनया भिन्नया ~~विशेषविधया~~ व्यवहृत्यैव नया साध्यमिति वदंत प्रत्याहः—

मेयगया जा उक्ता चउव्विहाराहणा मुणिदेहिं ।

पारंपरेण सावि हु मोक्खस्स य कारणं हवइ ॥ १६ ॥

भेदगता या उक्ता चतुर्विधाराधना मुनीन्द्रैः ।

पारंपर्येण सापि हि मोक्षस्य च कारणं भवति ॥ १६ ॥

हवइ भवति । किं । कारणं कार्यस्य साधनं कारणमित्युच्यते । कस्य ।
मोक्षस्स मोक्षस्य कृत्स्नकर्मविप्रमोक्षस्वरूपस्य च । पुनः का । सावि
सापि । सापीति का । चउव्विहाराहणा चतुर्विधाराधना चतस्रो विधाः
प्रकारा यस्या सा चतुर्विधा चतुर्विधासावाराधना च चतुर्विधाराधना
सम्यग्दर्शनादिचतुष्टयोत्तनोपायस्वरूपा चतुर्विधाराधनैव । का । या ।
किं कृत्वा । उक्ता उक्ता प्रतिपादिता । के. । मुणिदेहिं मुनीन्द्रैः मुनीना-
मिन्द्रा मुनीन्द्राः सर्वज्ञास्तैः मुनीन्द्रैः । किंविशिष्टा । मेयगया भेदगता सम्यग्द-
र्शनादीन् चतुरो भेदान् गता प्राप्ता हु खलु स्फुट । केन करणेन भूतेन
मोक्षस्य कारणं भवति । पारंपरेण पारंपर्येण अनुक्रमेण । कुतः । यथा
निश्चयाराधना साक्षान्मोक्षफलरूपकार्यसाधिका भवति तथैव या न भवति
कितु बीजत्वात् । बीजो हि क्रमेण वृक्षफलत्वापन्नो दृष्टः । कश्चिद्भव्यजीवः
काललब्धिं समवाप्य कर्मणः क्षयोपशमत्वात् गुरुचरणकमलसमीपं संप्रा-
प्योपदेशं लब्ध्वा आराधयितुं प्रवृत्तः प्रथमं भेदाराधनया अभ्यासं विधाय
पश्चादभेदेन परमात्मानं सम्यग्दर्शनादिचतुष्टयमयं समाराध्य चातिक-
र्मचतुष्टयक्षयं कृत्वा केवलज्ञानं समुत्पाद्य मोक्षं गच्छतीत्यभिप्रायः ॥ १६ ॥

नन्वाराधक पुमान् किलक्षणः कियत्कालं कृत्वा समाराधयतीति वदंतं
प्रत्याह,—

णिहयकसाओ भव्वो दंसणवंतो हु णाणसंपण्णो ।

दुविहपरिग्गहचत्तो मरणे आराहओ हवइ ॥ १७ ॥

निहतकषायो भव्यो दर्शनवान् हि ज्ञानसंपन्नः ।

द्विविधपरिग्रहत्यक्तो मरणे आराधको भवति ॥ १७ ॥

हवइ भवति । कोसौ । आराहओ आराधकः ध्याता पुरुषः । कथंभूतः ।
णिहयकसाओ निहतकषायः निहताः कषायाः येनासौ कदाचिदपि
कषायैराविष्टो न भवतीत्यर्थः । पुन कथंभूतः । भव्यो भव्यः मुक्तियोग्यः ।
पुनः कथंभूतः । इंसणवंतो दर्शनवान् सम्यग्दर्शनविराजमानः । पुनः
किंविशिष्टः । णाणसंपण्णो ज्ञानसंपन्नः शुद्धपरमात्मपदार्थविलक्षणानि
परद्रव्याणि हेयरूपाणि जानाति समस्तदेहादिपरद्रव्येभ्यो विविक्तं पर-
मात्मनः स्वरूपमुपादेयं मनुते इति स्वसंवेदनज्ञानसंपन्नः । पुनः कथंभूतः ।
द्विविधपरिग्रहत्यक्तो द्विविधेन बाह्याभ्यंतरलक्षणपरि-
ग्रहेण त्यक्तो रहितः । क । मरणे मरणपर्यंत । अत्र अभिव्याप्यार्थं सप्तमी
निर्दिष्टा तिलेषु तेलवत् । कथं । हु खलु निश्चयेन एवंगुणविशिष्टः पुरुषो मरण-
कालपर्यंतमाराधको भवतीति तात्पर्यार्थः ॥ १७ ॥

नन्वाराधकपुरुषस्येमान्येव लक्षणानि किमन्यान्यपि भविष्यंति वा इति पृष्टे अप-
राध्यपि संतीत्याह,—

संसारसुहविरक्तो वेरगं परमउवसमं पत्तो ।

विविहतवतवियदेहो मरणे आराहओ एसो ॥ १८ ॥

संसारसुखविरक्तो वैराग्यं परमोपशमं प्राप्तः ।

विविधतपस्तप्तदेहो मरणे आराधक एषः ॥ १८ ॥

अत्र क्रियाया अध्याहारः । भवति । कोसौ । आराहओ आराधकः ।
कः । एसो एषः । किं लक्षणः । संसारसुहविरक्तो संसारसुखविरक्तः
संसारे यानि निर्मलचिदानंदानुभवानुपमानिन्द्रियसुखविलक्षणानि केव-
लमाकुलत्वोत्पादकत्वाद्दुस्वरूपाणि इन्द्रियविषयोत्पादितसुखानि तेषु विरक्तः

अभिलाषरहितः । पुनः किंविशिष्टः । पक्षो प्राप्तः । किं । वैरग्यं
वैराग्यं शरीरादौ परस्मिन्निष्ठवस्तुनि प्रीतिरूपो रागः विनष्टो रागो
यस्यासौ विरागः विरागस्य भावो वैराग्यं ससारशरीरभोगेषु निर्वे-
दलक्षणः । न केवलं वैराग्यं प्राप्तः परमउपशमं परमोपशमं च । अत्र
रागादिपरिहारलक्षणमुपशमं आगमभाषया तु अनन्तानुबन्धितुष्टयमिध्या-
त्वत्रयस्वरूपाणां मोहनीयकर्मणः सप्तप्रकृतीनामुपशमनादुपशमः परमश्चासौ
उपशमश्च परमोपशमः त परमोपशमं समुद्रे वाता नाववत् स्वभावे रागिणो
रागादिजनितविकल्पोत्पत्तेरभावलक्षणः । पुनः कथंभूतः । विविहृतवतवि-
यदेहो विविधतपस्तप्तदेहः विविधैर्वीतरागसर्वज्ञागमप्रतिपादितैर्बाह्याभ्यंतरल-
क्षणैर्मूलगुणोत्तरविशेषैर्नानाविधैस्तपोभिस्तप्तो देहः शरीरं यस्यासौ विविध-
तपस्तप्तदेहः । क । मरणे मरणपर्यन्तं । एव गुणविशिष्टलक्षण आराधको
मरणपर्यन्तं भवतीति तात्पर्यार्थः ॥ १८ ॥

उक्तानि कामिचिदाराधकलक्षणानि इदानीमन्याऽपि वर्णयितुकाम आचार्य
आहः—

अप्पसहावे णिरओ वज्जियपरद्व्वसंगसुक्खरसो ।
णिम्महियरायदोसो हवई आराहओ मरणे ॥ १९ ॥

आत्मस्वभावे निरतो वर्जितपरद्रव्यसंगसौख्यरसः ।

निर्मथितरागद्वेषो भवत्याराधको मरणे ॥ १९ ॥

हवई भवति । कोसौ । आराहओ आराधकः । किंविशिष्टः ।
णिरओ निरतः तत्परः । क । अप्पसहावे आत्मस्वभावे निर्मलतरपरम-
चिदानन्दलक्षणे स्वस्वरूपे । पुनः कथंभूतः । वज्जियपरद्व्वसंगसुक्ख-
रसो वर्जितपरद्रव्यसंगसौख्यरसः वर्जितो निराकृतः सकलसंगरहितपरमा-
त्मपदार्थविलक्षणानां परद्रव्याणां संगेन संयोगेन यानि पञ्चैन्द्रियाविषयोद्भवानि
सुखानि तेषां रसोभिलाषो येन । पुनः कथंभूतः । णिम्महियरायदोसो

निर्मथितरागद्वेषः आत्मसमानसमस्तजीवराशिविलोकनतया निर्मथितौ स्फे-
टितौ रागद्वेषौ इष्टानिष्टयोः प्रीत्यप्रीतिलक्षणौ येन । क । मरणे मरणपर्यंतं ।
एवंगुणविशिष्टो मरणं मर्यादीकृत्य आराधयतीति तात्पर्यार्थः ॥ १९ ॥

ननु रत्नत्रितयमयमात्मानं मुक्त्वा परद्रव्यचिंतां करोति य इत्थंभूतो भवतीति
पूच्छंतं प्राहुः—

जो रयणत्तयमइओ मुत्तूणं अप्पणो विसुद्धप्पा ।

चित्तेइ य परदव्वं विराहओ णिच्छयं भणिओ॥२०॥

यो रत्नत्रयमयं मुक्त्वात्मनो विशुद्धात्मानम् ।

चित्तयति च परद्रव्यं विराधको निश्चितं भणितः ॥ २० ॥

भणिओ भणितः प्रतिपादितः । केन । णिच्छयं निश्चयेन परमार्थल-
क्षणेन । कोसौ । विराहओ विराधकः । हेयोपादेयवस्तुपरिज्ञानविकल्पतया
यथोक्तलक्षणाराधकः पुरुषविलक्षणः स पुरुषो विराधको भवतीत्यर्थः । यः
किं करोति । जो चित्तेइ यश्चित्तयति । किं तत् । परदव्वं परद्रव्यं निजा-
त्मनो भिन्नं यद्वस्तुस्वरूप इह निजात्मन एवोपादेयत्वात् । ननु निजात्मन
एवोपादानेन पंचपरमेष्ठिनामप्याराधको विराधकः स्यात् निजात्मभिन्नात्म-
द्रव्यत्वादिति चेत्सत्यं । यः कश्चिदथावद्वस्तुस्वरूपं परिज्ञाय स्वशुद्धात्मान-
माराधयितुं प्रवृत्तोपि अदृष्टाश्रुताननुभूतत्वात्तत्राशु स्थितिमलभमानः सन् त-
न्निमित्तं विषयकषायवंचनार्थं च तदाराधकानां भिन्नात्मस्वरूपाणां पंच-
परमेष्ठिनां स्वरूपमाराधयन्न विराधकः । कुत इति चेत् । आत्मस्वरूपसाधक-
त्वात् । संसारपरिभ्रमणहेतुभूतैर्हलौकिकपारलौकिकख्यातिपूजालाभभो-
गेंद्रियविषयजन्यसुखामिलाषामावात् । यस्तु इतरः । निजात्मस्वरूपस्यानु-
पादानेन निदाने नवगैवेयकमुखपर्यंतविपुलाधिदायिविशिष्टपुण्यकारणं पंच-
परमेष्ठिस्वरूपमाराधयन्नपि विराधकः पुनरपि संसारकारणत्वात् । यस्तु
संसारकारणं तत्पुण्यमपि न भव्य ।

मं पुणु पुण्णइ भट्ठाइ णाणिय ताइ भणंति ।
जीवहं रज्जइ देवि लहु दुक्खइ जइ पाडंति ।

परमात्मप्रकाश इत्युक्तत्वात् । उक्तं च—

तेनापि पुण्येन कृतं कृतं यज् जंतोर्भवेत् संसृतिवृद्धिहेतुः ।
तच्चार्वापीच्छेन्ननु हेम को वा क्षिप्तं श्रुती त्रोटयते यदाशु ॥

किं कृत्वा विराधको भवति । मुक्तुं मुक्त्वा परित्यज्य । कं । विसुद्धप्पा
विशुद्धात्मानं विशुद्धो रागादिरहित आत्मा तं । कथंभूतं । रयणत्तयमइओ
रत्नत्रयमय विषयभेदेन सम्यग्दर्शनादिरत्नत्रितयेन निर्वृतं । कृतं । अप्पणो
आत्मनः निजात्मस्वरूपापादानभूतत्वात् । एव ज्ञात्वा समस्तपरद्रव्यं विमुच्य
भो भव्या निजदेहे निवसतं परमात्मानमाराधयंतु इति तात्पर्यार्थः ॥ २० ॥

ननु भगवन् परमात्मानं मुक्त्वा परद्रव्यं चिंतयति यः स मया विराधको ज्ञातः
यस्तु आत्मानं परमपि न बुध्यते तस्यागधना घटते न वेति पृष्टे आचार्यं प्राह,—

जां णवि बुज्झइ अप्पा णय परं णिच्छयं समासिज्ज ।
नस्स ण बोही भणिया सुसमाही राहणा णेय ॥ २१ ॥

यः नैव बुध्यते आत्मानं नैव परं निश्चयं समासृत्य ।

तस्य न बोधिः भणिता सुसमाधिराराधना नैव ॥ २१ ॥

णवि बुज्झइ नैव बुध्यते न जानाति । कोसो । जां यः कश्चिदपि
पुरुषविशेषः । कं । अप्पा आत्मानं सम्यग्दर्शनज्ञानचारित्र्याणि अततीति
आत्मा तः । न केवलं आत्मानं बुध्यते । णेयं परं परं नैव आत्मनो विल-
क्षणं देहादिपरद्रव्यं नैव । किं कृत्वा । समासिज्ज समासृत्य अवलंब्य ।
कं । णिच्छयं निश्चयं परमार्थं तस्स ण भणिया तस्य न भणिता
आत्मपरभेदपरिज्ञानशून्यस्य न प्रतिपादिता । कोसो । बोही बोधिः ।
बोधिः किं लक्षणं । सम्यग्दर्शनज्ञानचारित्र्याणामप्राप्तिप्रापणं बोधिः । न केवलं

बोधिः । सुसमाही सुसमाधिश्च । सुसमाधेः किं लक्षणं । तस्यैव बोधेर्निर्वि-
घ्नेन भवांतरावाप्तिरिति समाधिः । न केवलं सुसमाधिः । आराहणा आरा-
धना नैव पूर्वोक्तलक्षणं । उक्तं च—

“ भेदविज्ञानतः सिद्धाः सिद्धा ये किल केचन ।

अस्यैवाभावतो बद्धा बद्धा ये किल केचन ” ॥

आत्मपरावबोधरहितस्य बोधि समाधिराराधना न भवतीत्येवं बुद्ध्वा
यथोक्तलक्षणानिजात्मद्रव्यपरद्रव्यम्वरूपं परिज्ञाय तत्र परद्रव्यं हेयमात्मद्रव्य-
मुपादेयमिति तात्पर्यार्थः ॥ २१ ॥

एवमाराधकविराधकयो स्वरूपं प्रकाशयेदानीं अरिह इत्यादिमत्समि स्थलैः
कर्मरिपुं हंतुकामस्य क्षपकस्य वक्ष्यमाणसामग्रीं मेलयित्वा कर्माणि हतु भवान् इति
शिष्य प्रयच्छन्नादौ तेषां सप्तस्थलानां गाथाद्वये नामानि प्रकटयन्नाह,—

अरिहो संगच्चाओ कसायसलेहणा य कायव्वा ।

परिसहचमूण विजओ उवसग्गाणं तहा सहणं ॥ २२ ॥

इंदियमल्लान जओ मणगयपसरस्स तह य संजमणं ।

काऊण हणउ खवओ चिरभववद्धाई कम्माई ॥ २३ ॥

अर्हः संगत्यागं कपायसलेखना च कर्तव्या ।

परिपहचमूना विजयमुपसर्गाणा तथा सहनम् ॥ २२ ॥

इन्द्रियमल्लानां जयं मनोगतप्रसरस्य तथा च सयमनम् ।

कृत्वा हंतु क्षपकः चिरभववद्धानि कर्माणि ॥ २३ ॥ युग्मम् ।

हणउ हतु निराकरोतु । कोसो । खवओ क्षपकः कर्मक्षपणशीलः ।
किंविशिष्टः । अरिहो अर्हः संन्यासयोग्य । कानि । कम्माई कर्माणि
ज्ञानावगणादिलक्षणानि । किंविशिष्टानि । चिरभववद्धानि पूर्वोपाजितानि ।
किमारभ्य । काऊण कृत्वा संगच्चाओ संगत्यागं । इहाप्ययत्वात्कर्मस्थाने

प्रथमायां न दोषः । बाह्याभ्यतरपरिग्रहलक्षणः संगस्तस्य त्यागः परित्यजनं ते । न केवलं संगत्यागं । कृत्वा कसायसल्लेहणा य कषायसल्लेखनां च कषायाः क्रोधमानमायालोभलक्षणास्तेषां सल्लेखना संन्यासः सर्वथा परिहारः तां कषायसल्लेखनां । किंविशिष्टां । कायव्वा कर्तव्यां मुमुक्षुभिरवश्यमेव करणीया तदकरणे साध्यसिद्धेरभावात् । न केवलं कर्तव्यां कषायसल्लेखना च । कृत्वा । विजयमभिभवम् । कासां । परीषहचमूनां बुभुक्षादिद्वाविंशतिपरीषहसेनानां । न केवलं परीषहचमूनां विजयं । कृत्वा सहणं सहनं मर्षणं क्षमणामिति यावत् । केषां । उपसर्गाणां उपसर्गाणां सचेतनाचेतनेभ्यः समुत्पन्नोपप्लवार्तां । कथं । तथा । न केवलं उपसर्गाणां सहनं जओ जय विजयलक्षणं । केषां । इन्द्रियमल्लानां इन्द्रियमल्लानां स्पर्शनादिलक्षणानि पञ्चैन्द्रियाणि तान्येव महासुभटास्तेषां । न केवलं इन्द्रियमल्लानां जयं । संजमणं संयमनं संकोचन । कस्य । मणगय-पसरस्स मनोगजप्रसरस्य मनश्चित्तं तदेव गजो हस्ती तस्य प्रसरः स्वेच्छा-परिमण तस्य प्रथममहो भूत्वा सगत्याग करोति तदनु कषायसल्लेखनां करोति पुनः परीषहसेनां जयति तथा उपसर्गान् सहते इन्द्रियमल्लानां च जय करोति मनोगजप्रसरं च निरोधयति । एवं सामग्रीं संमील्य क्षपकः कर्माणि क्षपयतु । इति सप्तमस्थलसमुदायसूचनायां गाथाद्वयं गत ॥२२॥२३॥

इदानीमादावेव निर्दिष्टस्याहस्य लक्षणमाह अस्यैव ज्येष्ठत्वात्,—

छंडियगिहवावारो विमुक्कपुत्ताइसयणसंबंधो ।

जीवियधणासमुक्को अरिहो सो होइ सण्णासे ॥२४॥

त्यक्तगृहव्यापारः विमुक्तपुत्रादिस्वजनसंबन्धः ।

जीवितधनाशामुक्तः अर्हः स भवति सन्न्यासे ॥ २४ ॥

होइ भवति । कोसौ । अरिहो अर्हः योग्यः । क । सण्णासे संन्यासे अयोग्यहानयोग्योपादानलक्षणसंन्यासः तस्मिन् । स किंविशिष्टो भवति ।

छाँडियगिहवावारो त्यक्तगृहव्यापारः त्यक्ता अनतसंसारकारणकारिव्यापा-
रावारपारगसहजशुद्धचिन्मत्काररसास्वादविशेषव्यापुतपरमात्मपदार्थविल-
क्षणा असिमसिकृषिपशुपाल्यवाणिज्यादयो गृहव्यापारा येनासौ । पुनः कथं-
भूतः । विमुक्तपुत्रादिसयणसंबंधो विमुक्तपुत्रादिस्वजनसंबंधः जीवियध-
णासमुक्तो जीवितधनाशामुक्तः स्वर्काये काये ममत्वपरिणामवशा-
दिदं मदीयमनेन सार्धं मम विघटनं माभूदित्यभिलाषो जीविताशा
इत्युच्यते । निजनिर्जनशुद्धबुद्धैकस्वभावस्वसंवेदनज्ञानैकधनविलक्षण-
धनधान्यसुवर्णादिपरिग्रहग्रहामिलाषो धनाशा इत्युच्यते इत्युक्तलक्षणाभ्यां
जीवितधनाशाभ्यां मुक्तः परित्यक्तः । आदौ गृहव्यापारान् परित्यज्य
पुत्रादिस्वजनसंबंधं मुंचति तदनु जीवितधनाशाद्वयं निरस्य संन्यासार्हो
भवतीत्यर्थः ॥ २४ ॥

एवमर्हस्वरूप निरुक्त्यैवात्ययौवनवार्धक्यावस्थात्रये कस्यामवस्थायासुतमस्था-
नस्थार्हः सपद्यते इति पृच्छंतं प्रति गाथाचतुष्कमाह,—

जरवग्घिणी ण चंपइ जाम ण वियलाइ हुंति अक्खाइ ।
बुद्धी जाम ण णासइ आउजलं जाम ण परिगलई ॥ २५ ॥

आहारासणणिद्दाविजओ जावत्थि अप्पणो णूणं ।
अप्पाणमप्पणोण य तरइ य णिज्जावओ जाम ॥ २६ ॥

जाम ण सिट्ठिलायंति य अंगावंगाइ संधिबंथाइ ।
जाम ण देहो कंपइ मिच्चुस्स भएण भीउव्व ॥ २७ ॥

जा उज्जमां ण वियलइ संजमतवणाणझाणजोएसु ।
तावरिहो सो पुरिसो उत्तमठाणस्स संमवई ॥ २८ ॥

कलावयं ।

जराव्याघ्री न चपते यावन्न विकलानि भवंति अक्षाणि ।
 बुद्धिर्यावन्न नश्यति आयुर्जल यावन्न परिगलति ॥ २५ ॥
 आहारासननिद्राविजयो यावदस्ति आत्मनो नूनम् ।
 आत्मानमात्मना च तरति च निर्यापको यावत् ॥ २६ ॥
 यावत् न शायिलयते अंगोपांगानि संधिबंधाश्च ।
 यावन्न देहः कंपते मृत्योर्भयेन भीत इव ॥ २७ ॥
 यावदुद्यमो न विगलति संयमतपोज्ञानध्यानयोगेषु ।
 तावदर्हः स पुरुषः उत्तमस्थानस्य संभवति ॥ २८ ॥ कलापकं ।

संहवइ सभवति संपद्यते । कोसौ । स पूर्वोक्तलक्षणः पुरिसो पुरुषः ।
 कथंभूतः । अरिहो अर्हः । कस्य । उत्तमस्थानस्य बाह्याभ्यतरसंग-
 न्यासलक्षणविशेषस्य । कथं । ता तावत् । तावदिति कियत्कालः ।
 जाव यावत् यावत्काले ण चंपेइ न चंपते नाक्रमति । कासौ ।
 जरवग्निघणी यौवनद्विपदर्पदलनत्वात् जराव्याघ्री । न केवलं जरा-
 व्याघ्री यावन्नाक्रमति । जाम ण हुंति यावत् च न भवंति कानि ।
 अक्खाइ अक्षाणि स्पर्शरसगंधवर्णशब्दग्रहणदक्षाणि इंद्रियाणि ।
 किविशिष्टानि यावच्च न भवति । चियलाइ विकलानि स्वकीयस्वकीय-
 विषयसौष्ठवास्पष्टकारीणि । न केवलं विकलानींद्रियाणि यावन्न भवंति
 जाम यावच्च ण णासइ न नश्यति । कासौ । बुद्धिः । नश्यतीति कोर्थः ।
 अवस्थाविशेषेण सा इंद्रियमनोविकलतया हेयोपादेयपदार्थपरिज्ञानशून्य-
 त्वेनात्मीय स्वरूपं मुक्त्वा विपर्यस्तरूपमादाय अदृश्या भवति । न केवलं
 यावद्बुद्धिर्न नश्यति । जाम यावच्च ण परिगलइ न परिगलति । किं तत् ।
 आउजलं आयुर्जलं निजोपाजितकर्मबंधसामर्थ्येन संवत्सरायनर्तुमासपक्ष-
 दिवसघटिकादिविशेषैर्यावत्परिमाणं भवस्थित्या एकस्मिन् देहे प्राणधारण-

लक्षणमायुरिति आयुरूप जल आयुर्जल । जलत्वेनायुर्निर्देशस्य किं प्रयोजनं । यथा सच्छिद्रकरांजलौ प्रक्षिप्तं जलं समयादिसहकारित्वेन सकलं परिगलति तथा आयुरपि समयघटिकादिवत् पक्षमासादिभिः कृत्वा समस्तं परिगलति । इदमत्र तात्पर्यं । न केवल आयुर्जलं यावन्न परिगलति । जावत्थि यावदस्ति च । कोसौ । आहारासण्णिद्धाविजओ आहारासननिद्राविजयः । आहारश्च आसनं च निद्रा च आहारासननिद्रास्तासामाहारासननिद्राणां विजयः आहारासननिद्राविजयः । आहारासननिद्राणां किं लक्षणं इति चेत् । निर्विकारपरमाह्लादकारिसहजस्वभावसमुद्भवसर्वकालसंतर्पणहेतुभूतस्वसवेदनज्ञानानंदामृतस्वप्राग्भारनिर्भरपरमाहारविलक्षणो निजोपाजितासद्वेदनीयकर्मोदयेन त्विवबुभुक्षावशाद्व्यवहारनयाधीनेनात्मना यदशनपानादिकमाद्रियते तदाहारः । निश्चयेनात्मनः अनन्येवस्थानं यत् तदामनमित्युच्यते । लोकव्यवहारेण तदवस्थानसाधनांगत्वेन यमनियमाद्यष्टांगेषु मध्ये शरीरालस्यगलानिहानाय नानाविधतपश्चरणभारनिर्वाहकमं भवितुं नत्पाटवोत्पादनाय यन्निर्दिष्टं पर्यकार्थपर्यकबीरवज्रस्वस्तिकपद्मकादिलक्षणमासनमित्युच्यते । एतेषां प्रत्येकं लक्षणमाह—

“ स्याज्जघयोरधोभागे पादोपरि कृते सति ।

पर्यको नाभिगोत्तानदक्षिणोत्तरपाणिकः ”

अयमेवैकं जंघाया अधोभागे, पादोपरि कृतेऽर्धपर्यकः ।

“ वामाग्निर्दक्षिणोरूर्ध्वं वामोरूपरि दक्षिणः ।

क्रियते यत्र तद्दीरोचितं वीरासनं स्मृतं ॥ ”

“ पृष्ठे यत्राकुतीभूतदोर्भ्यां वीरासने सति ।

गृहीयात् पादयोर्यत्रागुष्ठौ वज्रासनं हि तत् ॥ ”

‘ जंघाया मध्यभागेषु संश्लेषो यत्र जघया ।

पद्मासनमिति श्लोकं तदासनविचक्षणैः ॥ ”

इत्यादि । निद्रालक्षणं किं । सर्वदोन्निद्रकेवलज्ञानदर्शनेनेत्रपरमात्मस्-

दार्थविलक्षणनिद्रादर्शनावरणकर्मोदयेन स्वापलक्षणा निद्रा । यावदाहारस्य विजयः आसनस्य विजयः निद्राया विजयः । आहारादीनां विजय इति कोर्थः इति चेत् । यथा यौवनावस्थायां पुमान् अनशनावमौदर्यादिभिस्तीव्र-
तपोविशेषैराहारजयं तथा आसनाविजयं निद्राविजयं करोति तथा वृद्धाव-
स्थायां कर्तुं न शक्नोति इति तात्पर्यं । कुतः आहारासननिद्रादीनां विज-
योस्ति । अप्पणो आत्मनः आत्मनः सकाशात् । कथं । णूणं नूनं निश्च-
येन । न केवलं आहारासननिद्राणां विजयोस्ति । जाम ण तरइ य
यावन्न तरति च । कोसौ । णिज्जावओ निर्यापक शास्त्रोक्तलक्षणः ।
केन । अप्पणेण य आत्मनैव । क । अप्पाणं आत्मानं आचारशास्त्रो-
क्ताष्टचत्वारिंशन्निर्यापकाननपेक्ष्य आत्मनैव निर्यापको भूत्वा आत्मानं
तरति यावत् । न केवलमात्मनैव निर्यापको भूत्वा आत्मानं
यावत्तरति । जाम ण सिढिलायंति य यावन्न शिथिलायते यावत्कालं
शिथिल इव नाचरंति । कानि । अंगोपागानि । अंगानि शिरोभुजादिलक्ष-
णानि । एतेभ्यः अवशेषाणि उपांगानि । उक्तं च—

“ चरणयुगं बाहुयुगं पृष्ठकटी मस्तकादि वक्षश्च ।

एतान्यंगान्यष्टौ देहे शेषाण्युपागानि ” इति ।

न केवलं अंगोपागानि शिथिलायंते संधिवंधाः संधिवंधाश्च
शरीरेऽर्थां संधयः संधानानि तेषां बधः शिरास्नायुजालेन परस्परजडीकर-
णानि । न केवलमंगोपांगसंधिवंधाः शिथिलायंते । जाम ण कंपइ याव-
च्च न कंपते । कोसौ । देहो देहः शरीर । कस्मात् । भयेण भयात् । कस्य ।
मिच्चुस्स मृत्यो देहात् प्राणसमुदायविघटनसामर्थ्ययुक्तनिजाजितायुःकर्म-
भवस्थितिपरिसमापकसमयलक्षणकालस्य । क इव । भीउच्च भीत इव
त्रासयुक्त इव । यथा कश्चन अतिरौद्ररूपसिंहव्याघ्रताडनमागणादिकारणेभ्यो
भीतः कपते तथाय देहो मरणभयात्कपते, वृद्धावस्थाया हि शरीरे स्वयं कंप
संजायते । यावद्दीप्तगवस्थाकारिणी वृद्धावस्था न समायाति तावद्यौवनम-

ध्यावस्थायां सत्यां स संन्यासार्हो भवतु इत्यग्रे वक्ष्यतीति तात्पर्यं । न केवलं देहो मृत्योर्भयात् कंपते । जाम ण वियलइ यावन्न विगलति । कोसौ । उज्जमो उद्यमः कार्यारम्भाय समुत्साहलक्षणः । केषु । संजमतवणाणझाण-जोएसु सयमतपोज्ञानध्यानयोगेषु । तत्र संयमः इन्द्रियप्राणादिसंयमनलक्षणः, तपः अनशनावमौदर्यादिलक्षणैर्बहुप्रकारः, ज्ञान श्रुतज्ञानं, ध्यानं धर्मशुक्लरूप, योग यमनियमासनप्राणायामप्रत्याहारधारणाध्यानसमाधिलक्षणः । सयमश्च तपश्च ज्ञानं च ध्यानं च योगश्च संयमतपोज्ञानध्यानयोगास्तेषु । वृद्धावस्थायां हि सयमादिविषये उद्यमः स समय समयं विगलति एव । यथा यौवनावस्थायां समुत्साहस्तेषु समुदयति तथा न भवतीति । यावद्वृद्धावस्था न समायाति तावत्स पुरुषः उत्तमस्थानस्यार्हः संपद्यते इति तात्पर्यं । उक्तं च—

“ यावत्स्वस्थमिदं कलेवगृह यावच्च दूरे जरा
यावच्चन्द्रियशक्तिरपतिहता यावत्क्षयो नायुषः ।
आत्मश्रेयसि तावदेव विदुषा कार्यः प्रयत्नो महान्
संदीप्ते भवने च कूपखननं प्रत्युद्यमः कीदृशः ” ॥ २५।२६।२७।२८ ॥
व्यवहारार्हलक्षणं प्रपच्य इदानीं निश्चयार्हलक्षणं कथयति,—

सो सण्णासे उत्तो णिच्छयवाईहिं णिच्छयणएण ।
ससहाव विण्णासो सवणस्स वियप्परहियस्स ॥ २९ ॥

स संन्यासे उक्तः निश्चयवादिभिर्निश्चयनयेन ।

स्वस्वभावे विन्यासः श्रमणस्य विकल्परहितस्य ॥ २९ ॥

उत्तो उक्तः कथितः । कैः । णिच्छयवाईहिं निश्चयवादिभिः । केन कृत्वा । णिच्छयणएण निश्चयनयेन । कोसौ । अर्हः अत्रास्याध्याहारः अस्यैवाधिकारप्रतिपादनत्वात् । क । संन्यासे समाधिलक्षणे । कः । सः । स इति कः । यस्य सवणस्स श्रमणस्य आचार्यस्य अस्ति । कोसौ ।

विण्णासो विन्यासः विन्यसनं स्थापनमित्यर्थः । क विन्यासः । सस-
हावे स्वस्वभावे समस्तदेहादिविभावपरिणामविलक्षणसहजशुद्धचिदानंदसं-
दोहनिर्भरे स्वस्वरूपे । किं विशिष्टस्य श्रमणस्य । विकल्परहितस्य शरीर-
कलत्रपुत्रादिजनितसमस्तविकल्पवर्जितस्य विकल्परहितश्रमणस्य यस्य
स्वस्वभावे विन्यासः स निश्चयनयेन निश्चयवादिभिः संन्यासार्ह उक्त
इत्यन्वर्थः ॥ २९ ॥

इत्युक्तलक्षणार्हो भूत्वा पुमान् अन्यत् किं कृत्वा निरालंबमात्मानं भावयति
इति पृष्टे खित्ता इत्याहः—

खित्ताइबाहिराणं अब्धिंभतर मिच्छपहुदिगंधाणं ।

चाए काऊण पुणो भावह अप्पा गिरालंबो ॥ ३० ॥

क्षेत्रादिबाह्यानामभ्यन्तरं मिश्रयात्वप्रभृतिप्रधानाम् ।

त्यागं कृत्वा पुनर्भावयतात्मानं निरालंबम् ॥ ३० ॥

भावह भावयत आराधयत । कथं । पुन । कं । अप्पा आत्मानं ।
किं विशिष्टं । गिरालंबो निरालंबं केवलस्वस्वरूपावलंबनत्वात्सकलपरद्र-
व्यचिंताजनितविकल्पपरित्यागेन निर्गतो विनष्टः पदस्थपिंडस्थरूपस्थरूपा-
तीतादिरूपोप्यालंबो यस्मात् स निरालंबः तं निरालंबं । किं कृत्वा ।
चायं काऊण त्यागं कृत्वा मुक्तस्य वस्तुनच्छर्दितवत्पुनरादानाभावलक्षण-
स्त्यागः तं । केषां । खित्ताइबाहिराणं क्षेत्रादिबाह्यानां क्षेत्रवास्तुहिरण्य-
सुवर्णधनधान्यदासीदासकुप्यमांडबाह्यपरिग्रहाणां । उक्तं च—

“ सयणासणघरछित्तं सुवण्णधणधण्णकुप्पभडाइं ।

दुपयचउप्पय जाणसु एदे दस बाहिरा गंधा ” ॥

ननु खित्ताइं बाहिराणमित्युक्ते ग्रंथशब्दः कुतो लभ्यते । अग्रे प्रयुक्तत्वे-
नोपलक्षणत्वात् । न केवलं क्षेत्रादिबाह्यग्रंथानां त्यागं कृत्वा । अब्धन्तरमि-

च्छपहुविगंधाणं अभ्यंतरमिथ्यात्वप्रभृतिग्रंथानां अभ्यंतरेऽशुद्धनिश्चयनयं
परित्यज्य शुद्धनिश्चयनयप्रवर्तित आत्मानि मिथ्यात्वप्रभृतिग्रंथा मिथ्यात्ववेद-
रागहास्यादिषड्दोषचतुष्कषायलक्षणाश्चतुर्दश परिग्रहास्तेषां । उक्तं च—

मिच्छत्तवेयराया हासादीया य तह य छद्दोसा ।

चत्तारि तह कसाया अब्भंतर चउदसा गंधा ॥ ३० ॥

बाह्याभ्यंतरपरिग्रहं त्यक्त्वा निरालम्बमात्मानमाराधय इति तात्पर्यम् ॥ ३० ॥

नन्वेतेन ग्रंथपरित्यागेनात्मनः किं फल भवतीति वदंतं प्रत्याह,—

संगच्चाएण फुडं जीवो परिणवइ उवसमो परमां ।

उवसमगओ हु जीवो अप्पसरूवे थिरो हवइ ॥ ३१ ॥

संगत्यागेन स्फुटं जीवः परिणमति उपशमं परमम् ।

उपशमगतस्तु जीव आत्मस्वरूपे स्थिरो भवति ॥ ३१ ॥

परिणमइ परिणमति प्राप्नोति । कोसौ । जीवो जीवः आत्मा । कं ।
उवसमो उपशमं रागादि परिहारलक्षणं । कथंभूतं । परमो परमं उत्कृष्ट-
कोटिप्राप्तं । केन कारणेन । संगच्चाएण संगत्यागेन बाह्याभ्यंतरसंगपरि-
त्यागेन फुडं स्फुटं निश्चितं । ननु उपशम प्राप्त आत्मा कथंभूतो भवतीति
प्रश्नोत्तरमाह । हवइ भवति । कोसौ । जीवः । कथंभूतस्तु । उवसमगओ हु
उपशमगतस्तु उपशमगतोयं जीवः । कथंभूतो भवति । थिरो स्थिर-
प्रचालयितुमशक्यः । क । अप्पसरूवे स्वकीये परमात्मस्वरूपे यत उप-
शमगतोयमात्मस्वरूपे स्थिरमिवति । उपशमस्तु संगत्यागेन जन्यते तत
उपशमहेतुभूतं संगत्यागं विधाय परमात्मानमाराधयतेति तात्पर्यार्थः ॥ ३१ ॥

ननु ग्रंथवानप्यात्मारोधको घटते चित्तनिर्मलीकरणत्वात् किं ग्रंथपरित्यागवि-
कल्पेनेत्याशङ्क्याह,—

जाम ण गंधं छंडइ ताम ण चित्तस्स मलिणिमा मुचइ ।

दुविहपरिग्गहचाए णिम्मलचित्तो हवइ खवओ ॥ ३२ ॥

यावन्न ग्रंथं त्यजति तावन्न चित्तस्य मलिनिमानं मुचति ।
द्विविधपरिग्रहत्यागे निर्मलचित्तो भवति क्षपकः ॥ ३२ ॥

ण लुंडइ न त्यजति । कोसौ । स पूर्वोक्त आराधकः । कथं । जाव
यावत् यावत्कालं । कं । ग्रंथं ग्रंथं परिग्रहं ताम ण मुयइ तावत्काल न
मुचति । क । मलिणिमा मलिनिमान मलिनत्व । कस्य । चित्तस्स
चित्तस्य यावत्कालपरिमाणं ग्रंथं न त्यजति तावत्कालं चित्तमलिनता न
मुचति इत्यर्थः । द्विविधपरिग्रहत्यागी कथंभूतो भवतीत्याह । हवइ भवति ।
कोसौ । खवओ क्षपकः कर्मक्षपणशीलः । कथंभूतो भवति । णिम्मलचित्तो
निर्मलचित्तः रागद्वेषादिजनितसकलकालुष्यरहितचेता । किं कृते सति ।
दुविहपरिग्रहचाए द्विविधपरिग्रहत्यागं बाह्याभ्यन्तरभेदाद् द्विविधपरि-
ग्रहत्यागे कृते सति यः कश्चिदात्मानमाराधयितुकामः स पूर्वं चित्तशुद्धये
चित्तकालुष्यहंतून् परिग्रहान् ममेते तेभ्यः समाधानं जायते इतीमां शका-
मपि विहाय परमात्मानं भावयति तात्पर्यम् ॥ ३२ ॥

ननु सामान्यनिर्ग्रन्थलक्षणमवादि भवद्भिरिदानीं परमार्थनिर्ग्रन्थस्वरूपं श्रोतुकामो-
ऽहं भगवन् श्रावयेति वदन्तं प्रत्याह,—

देहो बाहिरगथो अण्णो अक्खाण विसयअहिलासो ।
तेसिं चाए खवओ परमत्थे हवइ णिग्गंथो ॥ ३३ ॥

देहो बाह्यग्रंथो अन्यो अक्षाणा विषयाभिलाषः ।

तयोस्त्यागे क्षपकः परमार्थेन भवति निर्ग्रन्थः ॥ ३३ ॥

हवइ भवति । कोसौ । खवओ क्षपकः । कथंभूतो भवति ।
णिग्गंथो निर्ग्रन्थः ।

“ एको मे शाश्वतश्चात्मा ज्ञानदर्शनलक्षणः ।

शेषा बहिर्भावाः सर्वे संयोगलक्षणाः ॥ ”

इति श्लोकार्थाभिप्रायप्रवर्तनतया केवलं निजात्मद्रव्योपादानत्वा-
त्सर्वसगसंन्यासी । केन । परमत्वे परमार्थेन निश्चयेन । किं कृते सति । चाए-
त्यागे कृते सति । कयोः । तेसिं तयो । तयोरिति तौ द्वौ प्रत्येकं
कथयति । भवति । कोसौ । बाहिरग्रंथो बाह्यग्रंथः बाह्यपरिग्रहः । क.
सः । देहः शरीरं भवति च । कोसौ । अण्णो अन्यः बाह्यादन्यत्वादन्यः
अभ्यतरग्रंथ इत्यर्थः । स कः । विसयअहिलासो विषयाभिलाषः विषय-
वाछा । केषा । अक्खाण अक्षाणा इन्द्रियाणां परमार्थेन देह एव बाह्यग्रंथः
सर्वैः प्रत्यक्षत्वात् परमार्थेनेन्द्रियाणां विषयामिलाप अभ्यतरग्रंथः अकायवा-
ग्यापारे परेन्द्रियैरप्रत्यक्षत्वात् इत्युक्तलक्षणयोर्बाह्याभ्यंतरग्रंथयोस्त्यागे कृते
सति परमार्थनिर्ग्रंथो भवन् स्वस्वरूपाराधको भवतीत्यभिप्रायः ॥ ३३ ॥ एवं
गाथाचतुष्टयेन संगत्यागो व्याख्यात , अधुना क्रमायातायाः कषायसङ्केखना-
या व्याख्यानं गाथाषट्केन कृत्वा आचार्यो निरूपयतीति समुदायपातनिका ।

ननु कषायसङ्केखनाकारी क्षपको यः स कथंभूतो भवतीति वदत प्रत्याह,—

**इंद्रियमयं शरीरं णियणियविसएसु तेसु गमणिच्छा ।
ताणुवरिं हयमोहो मंदकसाई हवइ खवओ ॥ ३४ ॥**

इंद्रियमयं शरीरं निजनिजविषयेषु तेषु गमनेच्छम् ।

तेषामुपरि हतमोहो मदकषायो भवति क्षपकः ॥ ३४ ॥

हवइ भवति । कोसौ । खवओ क्षपकः । किं भवति । मदकसाई
मंदकषायी । किं विशिष्टः । क्षपकः । हतमोहो हतमोहः हतो निराकृतो
मोहो मूर्छा ममत्वपरिणामो येन स हतमोहः । क । उवरिं उपरि । केषां
तेषां स्वस्वविषयाणां । तेषामुपरीति किं तदेवस्पष्टमाह । भवति तत्
शरीरं । किं भवति । गमणिच्छा गमनेच्छं गमने इच्छा यस्य तत् गमनेच्छं
जिगमिषु । क । णियणियविसएसु निजनिजविषयेषु स्वकीयस्वकीय-
स्पर्शरसगंधघर्षशब्दलक्षणेषु । विषयेषु इत्युक्ते शरीरादावतिव्याप्तिः तन्नि-

रासार्थं इन्द्रियमयं स्पर्शनादिलक्षणैरिन्द्रियैर्निर्वृतं इन्द्रियमयं । तथा च मंदक-
षायी शब्दोत्र सज्ञात्वेन कल्पित अन्यथा मंदाश्रिते कषायाश्चेति कर्मधारय-
समासे कृते मत्पर्ययीयसमासो न घटते “ न कर्मधारयान्मत्वर्थीय इति
निषेधसूत्रदर्शनात् । तस्मात्कषायाणां तीव्रोदयाभावादनंतानुबंधितुष्टयस्य
क्षयात् क्षयोपशमाद्वा मंदकषायत्वं संकेतितं । मंदकषायो अस्यास्तीति मंद-
कषायी । अथवा मंदाः कषाया यस्मिन् कर्मणि तत् मंदकषायं तदस्या-
स्तीति । य एव कषायान् मंदान् करोति स एव इन्द्रियाणामुपरि हतमोहो
भवति । एवं ज्ञात्वा कषायान् जित्वा शरीरैर्द्रियविषयेषु हतमोहो भूत्वा
परमात्मानमाराधयेत्यर्थः ॥ ३४ ॥

ननु अजितकषायस्य बाह्ययोगेनैव शरीरस्यापि सन्यासं कुर्वाणस्य मुनेः या
सल्लेखना सा किं विफला चेति वदतं प्रत्याह;—

**सल्लेहणा शरीरे बाहिरजोएहि जा कया मुणिणा ।
सयलावि सा णिरत्था जाम कसाए ण सल्लिहदि ॥३५॥**

सल्लेखना शरीरे बाह्ययोगैः या कृता मुनिना ।

सकलापि सा निरर्था यावत्कषायान्न सल्लिखति॥ ३५ ॥

भवतीत्यध्याहार्यं व्याख्यायते । भवति । कासौ । सा सल्लेहणा सा स-
ल्लेखना । किं भवति । णिरत्था निर्गत सकलक्षयमोक्षलक्षणार्थः प्रयोजनो
यस्याः सा निरर्था निष्फला । कथंभूतापि । सयलावि सकलापि समस्तापि
सेति का । या । का या । या कृता । केन । मुणिणा मुनिना महात्मना ।
कैः कारण भूतैः । बाहिरजोएहि बाह्ययोगैः अशेषकर्मधर्मजनितसंतापवि-
नाशहेतुभूतसाम्यविराजमानशुद्धपरमात्मसंलीनमनोयोगाविलक्षणैः शीतात-
पवातोर्ध्वसंस्थानादेशदानादिकायवाग्व्यापारनिरोधलक्षणैर्बाह्ययोगैः । क ।
शरीरे । कियत्कालं निरर्था स्यादित्याह । जाव ण सल्लिहदि यावन्न सल्लि-
खति यावन्न परित्यजति । कान् । कसाए कषायान् कषति विनाशयंति

चारित्रपरिणाममिति कषायास्तान् मुनिना बाह्ययोगेन सा सल्लेखना कृता
अंत कषायपरिणामसद्भावात् सकला विफला सा भवतीति मत्वा निष्कषायत्वं
प्रपद्य परमात्मानमाराधयतेति तात्पर्यम् ॥ ३५ ॥

ननु भगवन् कषायेषु का शक्तिः एते जगतः किं कुर्वतीति पृच्छंतं प्रत्याह;—

**अन्थि कसाया बलिया सुदुर्जया जेहि तिहुअणं सयलं ।
भमइ भमाडिज्जंतो चउगइभवसागरे भीमे ॥ ३६ ॥**

अस्ति कषाया बलिनः सुदुर्जया यैस्त्रिभुवनं सकलम् ।

भ्रमति भ्राम्यमानं चतुर्गतिभवसागरे भीमे ॥ ३६ ॥

अस्ति संत्यर्थे वर्तते । अन्थि संति । के । कसाया कषायाः । कथंभूता ।
बलिया बलिनः अनादिकर्मबंधवशादनतश्चेरात्मनः स्ववशीकरणत्वात्
वीर्यवन्त इत्यर्थः । पुनः कथंभूताः । सुदुर्जया चतुर्थगुणस्थानमारभ्योपशांतकषा-
यगुणस्थानावधिवर्तमानावस्थारणभूमौ मुनिमल्लैश्चिरस्वेच्छाचरणाधीनत्वाच्चि-
जविनाशशंकागणयन्तं प्रतिसमयं दृष्टश्रुतानुभूतपरपदार्थैः प्रवर्तमानं परिणामं
सकरोच्य पुनः पुनः स्वस्वरूपस्थापनलक्षणेन दुःखेन जेतुं शक्या दुर्जया ।
तत्क्षणमनोविक्षेपकारित्वात् सुष्ठु अतिशयेन दुर्जयाः सुदुर्जयाः । नन्वादिम-
गुणस्थानत्रयं तत्र कषायसद्भावेऽपि किमर्थं परित्यक्तं श्रीमद्भिरिति चेत् ।
युक्तमुक्तं । परं तत्रादिमगुणस्थानत्रयेऽपि कषायान् जेतुमनलं त्रपूवो जीवा-
तद्दृढतराधारस्वरूपप्ररूपणानिपुणामिथ्यात्वैकातपत्रसाम्राज्यात् तत्पक्षक्षपण-
प्रतिपक्षतादक्षसम्यक्त्वदृढतरप्रौढेरभावाच्च । जेहिं यैः कषायैः भमाडि-
ज्जंतो भ्राम्यमानं सन् तिहुयणं त्रिभुवनं विश्वं सयलं समस्त भमइ
भ्रमति पर्यटति । क । चउगइभवसागरे चतुर्गतिभवसागरे देवनरतिर्यग्र-
कगत्युपलक्षितसंसारसमुद्रे । कथंभूते । भीमे रौद्रे विविधकर्मग्राहजनितदुःखानु-
भवनत्वात् इति मत्वा क्षपकेण शुद्धपरमात्मानं सिषेविषुणा दुर्जयाः कषाया
एव पूर्वं तिरस्करणीया इति तात्पर्यार्थः ॥ ३६ ॥

ननु यावत्कपायवान् क्षपकः कषायान्न हति तावत्किं किं न स्यादित्याह;—

जाम ण हणइ कसाए स कसाई णेव संजमी होइ ।
संजमरहियस्स गुणा ण हुंति सव्वे विसुद्धियरा ॥ ३७ ॥

यावन्न हंति कपायान् स कषायी नैव संजमी भवति ।

संजमरहितस्य गुणा न भवति सर्वे विशुद्धिकराः ॥ ३७ ॥

अत्रान्वयक्रमेण व्याख्यात । स कसाई स पूर्वोक्तलक्षणः क्षपकः कषायीभूतः सन् जाव यावत्कालं कसाए कपायान् क्रोधादिलक्षणान् ण हणइ न हंति न निराकरोति तावदित्यध्याहारः ‘यत्तदोर्नित्यसंबंधमिति वचनात्’ ताव तावत्कालं संजमी संजमी समययुक्तः ण होइ न भवत्येव एवेत्यत्र निश्चयार्थः । यतः संजमरहियस्स संजमरहितस्य पुरुषस्य सव्वे गुणा सर्वे गुणाः सम्यग्दर्शनादयो गुणा विसुद्धियरा विशुद्धिकराः परिणामशुद्धिकारिणो ण हुति न भवंति अतः परिणामशुद्धये कपायविजयेन समयमूरीकृत्य परमात्मानमाराधयन् इति तात्पर्यम् ॥ ३७ ॥

ननु भगवन् कषायेषु किं करणीयं भवति मुनिभिस्तत्कृते किं फलं स्यादिति पृष्टे प्रत्युत्तरमाह,—

तम्हा णाणीहिं सया किसियरणं हवइ तेसु कायव्वं ।
किसिएसु कसाएसु अ सवणो झाणे थिरो हवइ ॥ ३८ ॥

तस्माद् ज्ञानिभिः सदा कृषीकरणं भवति तेषु कर्तव्यम् ।

कृषितेषु कषायेषु च श्रमणो ध्याने स्थिरो भवति ॥ ३८ ॥

तम्हा तस्मात् कारणात् णाणीहिं ज्ञानिभिः विवेकिभिः तेषु तेषु कषायेषु सया सदा सर्वकालं किसियरणं कृषीकरणं स्वस्वरूपव्यवस्थापनेन परपदार्थप्रवर्तमानपरिणामपूरदूरीकरणं कायव्वं कर्तव्यं करणीयं

हवइ भवति किसिणसु कृषितेषु सज्वलनता गतेषु कसाणसु कषायेषु
च सत्सु ज्ञाणे ध्याने परमात्मस्वरूपचितायां धर्मशुक्लक्षणे सवणो
श्रमणो भट्टारको महात्मा विवेकी थिरो स्थिरो निश्चलात्मा हवइ
भवति कषायकृपीकरणेन ध्यानस्थिरता विधाय परमात्मानं चितयेति
तात्पर्यम् ॥ ३८ ॥

सन्यस्ता कषायाः किं न कुर्वतात्याह,—

सल्लेहिया कसाया करंति मुणिणां ण चित्तसंखोहं ।
चित्तक्खोहेण विणा पडिवज्जदि उत्तमं धम्मं ॥ ३९ ॥

सल्लेखिता कषायाः कुर्वन्ति मुनेर्न चित्तसंक्षोभम् ।

चित्तक्षोभेन विना प्रतिपद्यते उत्तमं धर्मम् ॥ ३९ ॥

सल्लेहिया सल्लेखिताः संन्यस्ताः परित्यक्ताः कसाया कषायाः
मुणिणा मुनेर्महात्मन चित्तसंखोहं चित्तसंक्षोभं मनोविक्षेपं ण करंति
न कुर्वन्ति चित्तक्खोहेण विणा चित्तक्षोभेण विना मनोविक्षेपरहितेन
उत्तमं परमकोटिमारुढं धम्मं धर्मं स्वस्वरूपस्वभावं प्रतिपद्यते स कषायसं-
न्यासी मुनि प्राप्नोति । स्वस्वरूपलाभाय भव्यैः कषायसंन्यासो विधेय इति
रहस्यं ॥ ३९ ॥ एव कषायसल्लेखनानिर्देशस्वरूपकथनप्रपञ्चेन गाथाषट् ।
गता कषायसल्लेखना । अधुना “ सीयाई ” इत्यादि गाथासप्तकेन क्रमा-
यात च चतुर्थस्थलगत परीषहजयं कारयति इति समुदायपातनिका ।

तत्रादौ कति सव्या परीषहाः किंस्वरूपा निर्दिष्टाः किं ते केन कर्तव्या इत्याह —

सीयाई वावीसं परिसहसुहडा हवन्ति णायव्वा ।

जेयव्वा ते मुणिणा वरउवसमणाणखग्गेण ॥ ४० ॥

शीतादयो द्वाविंशतिः परीषहमुभया भवति ज्ञातव्याः ।

जेतव्यास्ते मुनिना वरोपशमज्ञानखड्गेन ॥ ४० ॥

सीयाई शीतादयः शीत आदिर्येषां क्षुत्पिपासादीनां ते शीतादयः
 बावीसं द्वाविंशतिः द्वाविंशतिसंख्योपेताः परिसहसुहृदा परीषहसुभटाः
 परीषहा. क्षुत्पिपासादिलक्षणाः त एव सुभटा रणरगकुशलपुरुषविशेषाः
 शरीरपराभवकारणसामर्थ्यात् । ते किं कर्तव्या । हवंति भवति णायव्वा
 शातव्याः स्वकीयावगमगोचरीकर्तव्या । कथामिति चेत् । भिक्षोः शुद्धाहा-
 रान्वेषिणः तदलाभे ईषल्लाभे च दुस्तरेयं वेदना महान्श्च कालो दीर्घाहेति
 विषादमकुर्वतोऽकाले देशे च भिक्षामगृह्णतः आवश्यकहानिं मनागप्यनि-
 च्छत. स्वाध्यायध्यानरतस्योद्दीर्णक्षुद्धेदनस्यापि लाभादलाभमधिकं मन्यमा-
 नस्य क्षुद्धाधाप्रत्ययचित्तनं क्षुद्विजयः ॥ १ ॥ अतीवोत्पन्नपिपासां प्रति प्रतीका-
 रमकुर्वतो भिक्षाकालेऽपीगिताकारादिभिरपि योग्यमपि पानमप्रार्थयतो धैर्यं
 प्रज्ञाबलेन पिपासासहनं ॥ २ ॥ शैत्यहेतुसन्निधाने तत्प्रतीकारानभि-
 लाषस्य देहे निर्ममस्य पूर्वानुभूतोष्णमस्मरतो विषादरहितस्य संयमपाल-
 नार्थं शीतक्षमा ॥ ३ ॥ दाहप्रतीकाराकांक्षारहितस्य शीतद्रव्यप्रार्थना-
 नुस्मरणोपेतस्य चारित्ररक्षणमुष्णसहनं ॥ ४ ॥ दशमशकादिभिर्भक्षमाण-
 स्याचलितचेतसः कर्मविपाकं स्मरतो निवृत्तप्रतीकारस्य शस्त्रघातादिपरा-
 न्मुखस्य दंशादिबाधासहनं ॥ ५ ॥ दशग्रहणेन सिद्धे मशकग्रहणं
 सर्वापघातोपलक्षणार्थं । स्त्रीरूपाणि नित्याशुचिबीभत्सकुणपभावनं पश्यतो
 यथाजातरूपमसंस्कृतविकारमभ्युपगतस्य वैराग्यमापन्नस्य नन्नमुत्तमं ॥ ६ ॥
 कुतश्चिदुत्पन्नामरति निवार्य धृतिबलात्सयमरतिभावनस्य विषयसुखगति विष-
 समानं चित्तयतो दृष्टश्रुतानुभूतरतिस्मरणकथाश्रवणरहितस्यारतिपरीषहजय-
 स्तेन चक्षुरादीनां सर्वेषामरतिहेतुत्वात् प्रथगरतिग्रहणमयुक्तं कदाचित्क्षुदाद्यभा-
 वेपि कर्माद्यात्सयमे अरतिरूपजायते ॥ ७ ॥ स्त्रीदर्शनस्पर्शनालापाभिलाषादि-
 निरुत्सुकस्य तदक्षिवक्त्रभृविकारशृगाराकाररूपगतिहासललाविजृम्भितपीन्ते-
 न्नतस्तनजननोरुमूलकक्षानाभिनिरीक्षणादिभिरावकृतचेतसस्त्यक्तवशगीतादि-
 श्रुतेः स्त्रीपरीषहजयः ॥ ८ ॥ देवादिवदनाद्यर्थं गुरुणानुज्ञातगमनस्य सयमा-

विधातिमार्गेण गच्छतोऽटव्यादिषु सहायाननपेक्षस्य शर्करादिभिर्जातखेद-
स्यापि पूर्वोचितयानादिकमस्मरतश्चर्यापरीषहजयः ॥ ९ ॥ इमशानादि-
स्थितस्य संकल्पितवीरासनाद्यन्यतमासनस्य प्रादुर्भूतोपसर्गस्यापि तत्प्रदेशा-
विचलतो ऽकृतमंत्रविद्यादिप्रतीकारस्य अनुभूतशृङ्गास्तरणादिकमस्मरतश्चि-
विकाररहितस्य निषद्यातितिक्षा ॥ १० ॥ स्वाध्यायादिना खेदितस्य
विषमादिशीतादिसु भूमिषु निद्रां मौहूर्तिकमिनुभवत. एकपाश्चादिशायिनो
ज्ञातबाधस्याप्यस्पांदिनो व्यंतरादिभिर्विशस्यमानस्यापि त्यक्तपारिवर्तनप-
लायनस्य शार्ङ्गलादिसहितोऽयं प्रदेशोऽचिरादतो निर्गमः श्रेयाच्च कदा रात्र्यं
विरमनीत्यकृतविषादस्य मृदुशयनमस्मरत. शयनादप्रच्यवत शय्यासहनं
॥ ११ ॥ परं भस्मसात् कर्तुं शक्तस्याप्यनिष्ठवचनानि शृण्वतः परमार्था-
वहितचेतसः स्वकर्मणो द्रोषं प्रयच्छतोऽनिष्ठवचनसहनमाक्रोशजय. ॥ १२ ॥
चौरादिभिः कुद्धे शस्त्राग्न्यादिभिर्मर्यामाणस्याप्यनुत्यन्नवैरस्य मम पुराकृतकर्म-
फलमिदमिति इमे वराका किं कुर्वति शरीरमिदं स्वयमेव विनश्वरं दुःख-
दमेतैर्हन्यते न ज्ञानादिकर्म इति भावयतो बधपरीषहक्षमा ॥ १३ ॥ क्षुब्ध-
श्रमतपोरोगादिभिः प्रचयावितवीर्यस्यापि शरीरसदर्शनमात्रव्यापास्य प्राणा-
त्ययेप्याहारवसतिभेषजादीनिभिधानमुखवैवर्ण्यागसंज्ञादिभिरयाचमानस्य या-
चनसहन ॥ १४ ॥ एकभोजनस्य मूर्तिमात्रदर्शनपरस्यैकत्र ग्रामे अलब्ध्या
ग्रामातरान्वेषणनिरुत्सुकस्य पाणिपुटपात्रस्य बहुदिवसेषु बहुषु च ग्रहेषु
भिक्षामनवाप्यापि असंक्लिष्टचेतसो व्यपगतदातृविशेषपरीक्षस्य लाभोद-
प्यलाभो मे पर तप इति संतुष्टस्य अलाभविजयः ॥ १५ ॥
स्वशरीरमन्यशरीरमिव मन्यमानस्य शरीरयात्राप्रसिद्धये वणलेपवदा-
हारमाचरतो जलौषधायनेकतपोविशेषार्थियोगेपि शरीरानिस्पृहत्वात्
व्याधिप्रतीकारानपेक्षिणः फलमिदमनेनोपायेनानृणी भवामीति चित्त-
यतो रोगसहनं ॥ १६ ॥ तृणगृहणमुपलक्षणं तेन शुष्कतृण-
पत्रभूमिकंटकफलकशिलादिषु प्रासुकेष्वसकृतषु व्याधिमार्गशीतादिजनित-

श्रमविनोदार्थं शय्या निषद्यां वा भजमानस्य गमनमुर्कवतः शुष्कतूणपरुषशर्कराकटकनिशितमृत्तिकादिबाधितमूर्तेरुत्पन्नकण्डूविकारस्य दुःखं मनस्यचितय-
तस्तूणस्पर्शसहनं ॥ १७ ॥ रविकिरणजनितप्रस्वेदलवसंलग्नपांसुनिचयस्य
सिन्ध्याकच्छदद्रुभृतकायत्वादुत्पन्नायामपि कण्डू कण्डूयनमर्दनादिरहित-
स्य स्नानानुलेपनादिकमस्मरतः स्वमलापचये परमलोपचये च प्रणिहितमन-
सां मलधारण ॥ १८ ॥ केशलुं चासंस्काराभ्यामुत्पन्नस्वेदसहनं मलसा-
मान्यसहनेऽतर्भवतीति न पृथगुक्तं । सत्कारः पृजाप्रशसात्मकः पुरस्कारः
क्रियारंभादिष्वग्रतः करणं चिरोषितब्रह्मचर्यस्य महातपस्विनः स्वपरसमय-
ज्ञस्य हितोपदेशकथामार्गकुशलस्य बहुतत्त्वपरगवादिविजयिन प्रणामभक्तिसं-
भ्रमासनप्रदानादीनि न मे कश्चित् करोति वरं मिथ्यादृष्टः स्वसमयगतमज्ञमपि
सर्वज्ञसंभावनया सन्मान्य स्वसमयप्रभावनां कुर्वति व्यतरादयः पुरात्युग्रत-
पसां प्रत्युग्रपूजां निवर्तयन्तीति यदि न मिथ्याश्रुतिस्तदा कस्मादस्मादृष्टां
एते समयगता अनादरं कुर्वति इति प्राणिधानरहिताचित्तस्य मानापमानयोस्तु-
ल्यस्य सत्कारपुरस्कारपरिग्रहजयः ॥ १९ ॥ अंगपूर्वप्रकीर्णकविशार-
दस्य अनुत्तरवादिनो मम पुग्स्तादितरे भास्करप्रभाभिभूतोद्योतस्वद्योतवान्नि-
तरामवभासते इति ज्ञानमदनिरासः प्रज्ञापरीषहजयः ॥ २० ॥ अज्ञोऽयं
न किञ्चिदपि वेत्ति पशुसमः इत्याद्यधिक्षेपवचनं सहमानस्य सततमध्ययन-
रतस्य निवृत्तानिष्टमनोवाक्कायचेष्टस्य महोपवासाद्यनुष्ठायिनोद्यापि मे ज्ञानाति-
शयो नोत्पद्यते इत्यनभिसंदधतो अज्ञानपरीषहजयः ॥ २१ ॥ दुष्करतपोनु-
ष्ठायिनो वैराग्यभावनापरस्य ज्ञातसकलतत्त्वस्य चिरंतनवतिनो अद्यापि मे
ज्ञानातिशयो नोत्पद्यते महोपवासाद्यनुष्ठायिनां प्रातिहार्यविशेषाः प्रादुरभूव-
न्निति प्रलापमात्रमनर्थक्यं प्रवज्या विफलं व्रतपालनमित्येवमचिद्यतो
दर्शनविशुद्धियोगाददर्शनपरीषहसहनम् ॥ २२ ॥ न केवलं परीषहसुभटा
ज्ञातव्या किन्तु ते परीषहा जेतव्या जेतव्याः । केन । मुणिणा मुनिना ।
केन करणभूतेन । वरउबसमणाणस्वर्गणे वरोपशमज्ञानस्वप्नेन वरोपशम-

ज्ञान एव गगद्वेषाभाव एव सङ्गस्तेन । एतेन परिषहान् सर्वाङ् जित्वा
क्षपकः शुद्धात्मानं ध्यायतीति रहस्यं ॥ ४० ॥

संन्याससंप्रामाण्ये परीषहसुभटैर्निराकृताः केचिद्दीनसत्त्वाः शरीरसुखं शरण
प्रविशन्तीत्यादिशति,—

परिसहसुहडेहिं जिया केई सण्णासआहवे भग्गा ।
सरणं पइसंति पुणो सरीरपडियारसुक्खस्स ॥ ४१ ॥

परीषहसुभटैर्जिता केचित् संन्यासाहवाद्भग्नाः ।

शरणं प्रविशन्ति पुनः शरीरप्रतीकारसुखस्य ॥ ४१ ॥

परिसहसुहडेहिं जिया परीषहसुभटैर्जिताः विनिर्जिताः केचित्
चरित्रमोहोदयेन प्रच्छादितवृत्ता रुद्रादयो मुनयः सण्णासाहवे संन्या-
साहवात् सर्वसगपरित्यागलक्षणः संन्यासः चरित्रानुष्ठानं स एवाहवः संग्रामः
ऋषादिभिर्वीरपुरुषैः समाश्रितत्वात् तत्सहदीक्षितचतुःसहस्रनरैर्द्रादिका-
तरपुरुषैः परित्यजनत्वात् सामान्यैः श्रवणमात्रत्रासोत्पादकत्वात् नानानश-
नरसपरित्यागादिव्रतानुष्ठानकाढाद्यन्त्रैः कायकदर्थनत्वात्, तस्मात्संन्याससं-
ग्रामात् भग्गा भग्नाः पलायिताः परीषहान् सोढुमशक्ताश्चारित्र्यरणभूमिं परि-
त्यज्य गता इत्यर्थः । ततो नष्टास्ते क गच्छतीति शृष्टे प्रत्युत्तरमाह ;
सरीरपडियारसुक्खस्स शरीरप्रतीकारसुखस्य शरीरस्य निजदेहस्य
प्रतीकारः प्रावरणभोजनादिविषयस्तदेव सुख तस्य सरणं शरणमाश्रयं
पुनः पविसन्ति प्रविशन्ति गच्छन्ति पूर्वं तावत्किमपि वैराग्यमात्रं प्राप्य
समस्तदेहेन्द्रियविषयजन्यसुखपुत्रमित्रकलत्रं परित्यज्य ख्यातिपूजालाभा-
द्यैहलौकिकस्वर्गापवर्गरूपपारलौकिककमनीयसुखसंपत्तिदायिनीं जिनराज-
दीक्षां प्राप्ता ये तत्र दुर्धरतपोनुष्ठानं विलोक्यन्तो भीता वयमीदृशमाचरितु-
मक्षमाः पुनस्ते देवशास्त्रगुरुचतुर्विधसंघविद्यमानात्प्रतिज्ञां परिहाय चतुर्गति-
कसंसारकूपपतनभीतिमगणयन्तः पुनरपि मनोवाकायकदर्थनसमर्थनानाविध-

दुःखजलसंभारभरितकूपिवाणिज्यादिगृहव्यापारपारावारकल्लोलं दोलायमानाः
कापि कापि पचेंद्रियविषयजनितमुखजलगतस्थलेषु विश्रमंति पुनरपि
तत्फलेनानतससारं पर्यटन्ति । एव चेत्तसि विज्ञाय संसारभीतिं चित्ते
समारोप्य जिन्मजर्दाक्षां नीत्वा देहममत्वपरिहारेण दुर्धरपरीद्वषजयं कृत्वा
परमात्मानमाराधयत इति तात्पर्यम् ॥ ४१ ॥

ननु परिग्रहसुभटे पराभूयमानो मुनिः केनोपायेन तान् जयतीति पृष्टः
सन्निमां भावानां सद्भुतमंतरगकरे कारयति,—

दुःखाइं अणेयाइं सहियाइं परवसेण संसारे ।

इण्हं सवसो विसहसु अप्पसहावे मणो किच्चा ॥ ४२ ॥

दुःखान्यनेकानि सोढानि परवशेन संसारे ।

इदानीं स्ववशो विषहस्व आत्मस्वभावे मनः कृत्वा ॥ ४२ ॥

भो आत्मन्, अस्मिन् संसारे भवे जन्मजरामरणपरिवर्तिने परवशेन
निजचिरदुरार्जितकर्मविपाकत्वादन्याधीनतावस्थाविशेषेण अणेयाइं अने-
कानि चतुर्गतिषु संभवत्वेन घोरसुरोदीरिततिलमात्रगात्रकर्तनतप्ततैल-
कटाहावर्तनासिपत्रवनातरालवर्तनप्रज्वलितवालुकास्थलविहित—नर्तनपरस्प-
रप्रक्षिप्तघातछेदनक्रकचविदारणातिभारारोपणबंधदाहशीतोष्णयात—दारिद्र्य-
पुत्रशोकप्रियावियोगनृपगभवसुतविहितभूतक्रीडादिदुर्व्यसनसंभवपरपरमाद्धि-
दर्शनोद्भवमानसिकादिभेदात् अनेकंभेदानि दुःखाइ दुःखानि । किक्कु-
तानि । सहियाइ सोढानि त्वया अनुभूतानि आस्वादितानि सेवितानीति
यावत् । इण्हं इदानीं संप्रति तपश्चरणावस्थायां सवसो स्ववशः आत्मा-
धीनःसन् अप्पसहावे आत्मस्वभावे स्वस्वरूपे मणो मनश्चित्तं किच्चा
कृत्वा विसहसु विषहस्व विशेषेण सहस्व भो आत्मन् त्वमिह तपोनुष्ठाने
हठात्केनापि न नियुक्तस्त्वमेवं कुरु त्वं स्वयमेव संसारशरीरभोगेषु
विरज्य तपसि परायणो जातोसि अतस्तावकीना स्वाधीना प्रवृत्तिः न

पराधीनता कार्पीह । पूर्वं तावदेव योनिषु संसारे पराधीनतां गतेन स्वसा-
मर्थ्याभावादनेकभेदानि दुःखानि भुक्तानि अधुना हठग्राहिसत्त्वात्
स्ववशं सन् शुद्धभावे मनो विधाय परीषहान् सहस्वेति भावः ॥ ४२ ॥

तीव्रवेदनाक्रांतो यदि परमोपशमशालिनां भावनां करोषि तदा कर्माणि
हंतीत्याचष्टे,—

अइतिव्ववेयणाए अक्कंतो कुणसि भावणा सुसमा ।
जइ तो णिहणसि कम्मं असुहं सव्वं खणद्धेण ॥ ४३॥
अतितीव्रवेदनाया आक्रांतः करोषि भावनां सुसमां ।
यदि तदा निहंसि कर्म अशुभ सर्वं क्षणार्धेन ॥ ४३ ॥

अइतिव्ववेयणाए अतितीव्रवेदनया अतिशयेन तीव्रा कठोरा दुस्सह-
वेदना क्षुत्पिपासादिपरीषहसमुत्पन्नमनोवाक्पायकदर्थनासातया अक्कंतो
आक्रांत पीडितः यदि त्वं भो क्षपकपुरुष सुसमा सुसमां सुष्ठु अतिशयेन
समा विग्रहादिषु ममेदमस्याहमित्याग्रहासग्रहीतपरिणामनिग्रहणेन रुजरा-
दिविकृतिर्न मेजसा सा तनोरहमितः सदा पृथक् मिलितेपि सति खेदविका-
रिता जायते न जलदेर्विकारिभिरित्यादिसूक्तिपरंपराविचारिनीरपूरणरागद्वेष-
मोहसंभवसमस्ताविभावपरिणामसकल्पाविकल्पलक्षणजाज्वल्यमानाग्निनिःशेषे-
णोपशम्य चित्तस्य चिद्रूपे शुद्धपरमात्मनि स्थितिलक्षणा या सुसमा तां सुसमां
भावणा भावना मुहुर्मुहुश्चेतसि अनित्याद्यनुप्रेक्षाचित्तनलक्षणा जइ कुणसि
यदि करोषि तो तदा काले असुहं अशुभं सव्वं सर्वं कम्मं घातिकर्मचतुष्ट-
यस्वरूप सर्वमशुभं कर्म खण द्वेण क्षणार्धेन अतर्मुहूर्तेन णिहणसि निहंसि
क्षपयसि यावदत्र रागद्वेषोत्पादकेष्विष्टानिष्टशुद्धपरमात्मपदार्थनिरंतरर्चितना-
नुरागब्रलेन सुसमां भावनां न करोषि तावत् कर्माणि क्षपयितुं परीषहजानित-
तीव्रवेदनां सोढुं च न शक्नोषि । एवं ज्ञात्वा परीषहदुःखवृत्त्यमानेष्वपि
परमात्मनि भावना कर्तव्या इति ॥ ४३ ॥

ननु परीषहान् सोढुमशक्नुना ये अनेकभवगहनदुःखनिर्घाटनसमर्थं प्रदीर्घं चारित्र्यं परित्यजन्ति तेषामिह लोके परलोके च किं फलमिति तदाह,—

**परिसहमडाण भीया पुरिसा छंडंति चरणरणभूमी ।
भुवि उपहासं पविया दुःखाणं हुंति ते णिलया ॥४४॥**

परीषहभटेभ्यो भीताः पुरुषास्त्यजन्ति चरणरणभूमिम् ।
भुवि उपहासं प्राप्ता दुःखानां भवंति ते निलयाः ॥ ४४ ॥

ये केचित् परिसहमडाण परीषहभटेभ्यः परीषहा एव भटाः शरीरेण शीतातपतापादिकटोरघातपानकत्वात् तेभ्यो भीया भीताः स्वस्वभावादन्य-
मनस्कतां नीताः पुरिसा पुरुषाः चरणरणभूमी चरणरणभूमिं चरणं
चारित्र्यं तदेव रणभूमिं संग्रामभूमिः व्रतसमितिगुप्तिप्रभृतिसेन्यपरिग्रहप्रवर-
विजृम्भमाणप्रभुत्वेन स्वरूपावस्थानसाम्राज्यभाज्यात्मनूपेण निर्बाधभेदबो-
धासिना अनादिकामक्रोधमोहादिसैन्यशालिनां कर्माणि विध्वंसत्वात्
तां रणभूमिं छंडंति परित्यजन्ति मुंचन्ति । ते कथंभूता भवंतीत्याह । भुवि
इहलोके उपहासं उपहास्यं सज्जनानां म्लानीकरणकारणदुर्जनजनज-
नितधिकारागुलिप्रसरपरस्परभ्रूविकाराविष्करणलक्षणं पावित्र्यं प्राप्ताः । पर-
लोके च किंविशिष्टाः । हुंति भवंति दुःखाणं दुःखानां अनन्तसंसार-
संभवसकलाकुलत्वोत्पादकत्वात्मकलक्षणानां णिलया निलयाः स्थानानि
तद्रूपवस्तुसमाश्रयत्वात् ते चारित्र्यभोक्तारः भवंति यस्मादेव तस्मादिहलोक-
फलहानिमवलोक्य मा चारित्र्यं त्यजन्तु मुनयः पणिनामपरावर्तनतया तत्क्ष-
णविध्वंसत्वात् किं मे परीषहवराकाः करिष्यन्ति इति दृढतरं चित्तं विधाय
परीषहदुःखमवगणय्य शुद्धपरमात्मानं भावयेति तात्पर्यम् ॥ ४४ ॥

अथ गाथायाः पूर्वार्धेन यदि परीषहेभ्यो भीतस्तदा गुप्तित्रयमेव दुर्ग-
माश्रय अपरार्धेन च मोक्षगत मनोवाणं विधेहीति शिक्षयति;—

परिसहपरचक्राभिओ जइ तो पइसेहि गुत्तितयगुत्तिं ।
ठाणं कुण सुसहावे मोक्खगयं कुणसु मणवाणं ॥ ४५ ॥

परीषहपरचक्रभीतो यदि तदा प्रविश गुप्तित्रयगुप्तिम् ।

स्थानं कुरुष्व स्वस्वभावे मोक्षगतं कुरुष्व मनोवाणम् ॥ ४५ ॥

भो क्षणक पइसेहि प्रविश तो तदा जइ परिसहपरचक्राभिओ
यदि परीषहपरचक्रभीतः कर्मनिर्जरार्थं मुनिभिः परितः सर्वप्रकारेण सङ्गत
इति परीषहा. परीषहाः एव परचक्रं शत्रुसैन्यं परीषहपरचक्रं तस्माद्धीतः
साध्वसाक्रांतः परीषहपरचक्रभीतः यदि त्वं दुःसहपरीषहवैरिवीरजनित-
भीतिचलितचिन्तोसि तदा प्रविश । कं गुत्तितयगुत्तिं गुप्तित्रयगुप्तिं गोपनं
गुप्तिः मनोवाक्कायानां सम्यग्निग्रहो गुप्तिः गुप्तीनां त्रयं गुप्तित्रयं गुप्तित्रयमेव
गुप्तिः परीषहशत्रूणामगम्य दुर्गं चिच्चमत्कारमात्रपरमब्रह्मलक्षणं । अत्र मनो-
वचनकायगुप्तिकारणं परमसमयसारानुचितनमेव । यदुक्तं—

“ अलमलमतिजल्पेर्दुर्विकल्पैरनल्पैरयमिह परमार्थश्चित्यता नित्यमेकः ।
स्वरसविसरपूर्णज्ञानविस्फूर्तिमात्रेण खलु समयसारादुत्तरं किञ्चिदास्ति ” ॥

तथा ठाणं कुण सुसहावे पुनरपि कुरुष्व । किं तत् । स्थानमव-
स्थानं । कस्मिन् । स्वस्वभावे सहजशुद्धचिदानन्दैकस्वभावे निजात्मनि ।
मुहुः शिक्षा यच्छब्दाह । मोक्खगयं कुणसु माणवाणं कुरुष्व । कं ।
मनोवाण । मनश्चित्तं तदेवातिचंचलत्वाद्वाण. शर. मनोवाणस्त मनोवाणं ।
कीदृशं कुरुष्व । मोक्षगतं सकलकर्मविप्रमोक्षो मोक्षस्तत्र गतः स्थितः
मोक्षगतः तं मोक्षगतं अनंतमुखपदप्रतिष्ठितं निजमनो विधेहि । परीषहा-
दिवैरिवातजनितातंकं हित्वेति भावार्थः । यथा कश्चिच्छूरः तनुत्राणेन
तनुं परिवेष्य वै शाखादिस्थानं विरचयित्वा वाणं मोक्षगतं विसर्गगतं
कुरुते तथा ॥ ४५ ॥

परीषद्दवदहनतप्तो यदि ज्ञानसरोवरे प्रविशति जीवस्तदा किं लभते इत्या-
वेदयत्याचार्यः—

पेरिसहदवगित्तो पइसइ जइ णाणसरवरे जीवो ।
ससहावजलपसित्तो णिव्वाणं लहइ अवियप्पो ॥ ४६ ॥

परीषद्दवाग्नितप्तः प्रविशति यदि ज्ञानसरोवरे जीवः ।

स्वस्वभावजलप्रसिक्तो निर्वाण लभते अविकल्पः ॥ ४६ ॥

परिसहदवगित्तो परीषद्दवाग्नितप्त उक्तलक्षणाः परीषहास्त
एव दवाग्नि क्षुत्पिपासादिभिः शरीरसंतापजनकत्वात् तेन तप्तः सन्
जीवो जीवः आत्मा णाणसरवरे ज्ञानसरोवरे अमीभिः परीषहैर्यद्वाध्यते
तदहं न भवामि योऽहं स परीषहलेशैरपि स्पृष्टमपि न शक्यः । शरीरा-
त्मनोरत्यंतमंतर्गमिति लक्षितत्वादित्यादि भेदज्ञान तदेव सरोवरं तत्तापापोहाय
मोहापोहिभिरवगाहितत्वात् जइ पविसइ यदि प्रविशति यदि प्रवेशं करोति
तदा । किं भवतीत्याह । ससहावजलपसित्तो स्वस्वभावजलप्रसिक्तः तत्र
स्वस्वभावः स्वकीयशुद्धपरमात्मनः स्वभावः परमानंदययः स एव जलं
पानीयं सहजशुद्धचैतन्यनिर्विकारमात्मस्वरूपमेघजन्यत्वात् तेन प्रसिक्तः
अभिषिक्तः । किं करोति । अवियप्पो अविकल्पो भूत्वा णिव्वाणं
निर्वाणं परमाह्लादलक्षणं लभते प्राप्नोति । यथा कश्चन दावाग्निना दह्यमानः
सन् सरोवरं प्रविशति तत्र जलेन प्रसेव्यमानः शैत्यं प्राप्नोति तथासौ परीष-
हदावाग्निना दह्यमानो ज्ञानसरोवरमवगाह्य निर्वाणं प्राप्नोतीति तात्पर्यं
॥ ४६ ॥ एतेन परीषहजयं व्याख्यायाधुना क्रमायातमुपसर्गसहनमितीदं
पंचमस्थलं षड्भिः गाथाभिः प्रथयति ।

तत्र यदि कथमपि मुनेर्दुःखजनका उपसर्गा भवंति तदा तेन ते किं कर्तव्या
भवंतीत्याह,—

जइ हुंति कहवि जइणो उवसग्गा बहुविहा हु दुहजणया ।
ते सहियव्वा णूणं समभावणणाणचित्तेण ॥ ४७ ॥

यदि भवति कथमपि यतेरुपसर्गा बहुविधा खलु दुःखजनकाः ।

ते सोढव्या नूनं समभावनाज्ञानचित्तेन ॥ ४७ ॥

जइणो यतेर्मुनीश्वरस्य कहावि कथमपि पुरा दुरर्जितकर्मोदयेन बहु-
विहा बहुविधाः सचेतनाचेतनप्रभवाः दुहजणया दुःखजनका दुःखोत्पा-
दका उवसग्गा उपसर्गा उपद्रवलक्षणा जइ हुंति यदि भवति हु खलु ।
ते उपसर्गाः । किं कर्तव्याः । सोढव्या सोढव्या नूनं अंगीकर्तव्याः ।
केन । मुनिना । किं विशिष्टेन । समभावणणाणचित्तेण समभावनज्ञा-
नचित्तेन दुःखे सुखेऽमित्रे मित्रं वनं भवनेऽलाभे लाभे कांच सुवर्णे समाना
भावना समभावना प्रोच्यते । कस्मात् । तदवस्थायां रागद्वेषयोरभावात् ।
समभावनाया यत्स्वसंवेदनज्ञानं समभावनज्ञानं समभावनज्ञानं चित्ते यस्यासौ
समभावनज्ञानचित्तं तेन समभावनज्ञानचित्तेन । तथा चोक्तं ज्ञानाणवे ।

“ सौधोत्सगे स्मजाने रतुतिशपनविधौ कर्दमे कंकुमे वा ।

पल्यके कंठकाग्रे वृषदि शशिमणौ चर्म चीर्णाशुकषु ।

शीर्णागे दिव्यनार्यामशमनमवशा स्वस्य चित्तं विकल्पे ।

नीलीढ सोयमेकः कलयति कुशलः साम्यलीलाविलासम् ” ॥

ततो नानाविधेषु घोरपसर्गेषु उपद्रवैकितेषु सत्त्वपि मुमुक्षुणा-
मुनिना निजचिरदुरर्जितकर्मविपाकं बुद्ध्वा निरुपद्रवशुद्धपरमात्मरसंवे-
दनज्ञानभावनाबलेन शरीरे ममता परिहाय समतामवलब्ध स्थातव्यमिति-
तात्पर्यम् ॥ ४७ ॥

पाणमयभावणाए भावियचित्तेहिं पुरिससीहेहिं ।

सहिया महोवसग्गा अचेयणादीय चउभेया ॥ ४८ ॥

ज्ञानमयभावनया भावितचित्तैः पुरुषसिंहैः ।

सोढा महोपसर्गा अचेतनादिकाः चतुर्भेदाः ॥ ४८ ॥

णाणमयभावणाए ज्ञानमयभावनया ज्ञानेन निर्वृत्ता यासौ भावना वासना सा ज्ञानमयभावना तथा ज्ञानमयभावनया भावियचित्तेहि भावितचित्तैर्वासितातरगे. पुरिससीहेहि पुरुषसिहैः पुरुषप्रधानैः । अत्र प्रशस्यवाची पुरुषपदस्यांते सिंहशब्दः अमरकोशाद्यभिधानेषूक्तवान् । अचेयणादीय अचेतनादिका चउमेया चतुर्भेदाश्चतुःप्रकाराः महोव-सग्गा महोपसर्गाः महातश्चते उपसर्गाश्च महोपसर्गाः । महान्तश्चेति विशेषणे कृते कोर्थ । तेरपि पुरुषसिहैर्मनागपि मनोविक्षेपरहितैः सोढुं शक्या नान्यै. सामान्यैः कानरत्वेनासहमानत्वादित्यर्थ. सहिया सोढा. ' षह मर्षणे ' क्षमिता योगंधर्याविर्भावहंतुभूतायां बाधाया सत्यामपि मनसि मनसा वा येषां सहनं न सर्वो भवतीति कितु निर्जरार्थं तेषामपि सहनमेवेत्यर्थः ॥ ४८ ॥*

ननु चेतनादयश्चतुर्भेदा उपसर्गा निर्दिष्टास्ते के कैश्चते सोढा इति प्रश्ने कृते गाथापूर्वाधेनाचेतनाकृतोपसर्गा अपराधेन तिर्यक्कृतश्च अचेतनकृतोपसर्गसोढारं शिवभूतिनामादि कृत्वा प्रथयति,—

**सिवभूइणा विसहिओ महोवसग्गा हु चयणारहिओ ।
सुकुमालकोसलेहि य तिरियंचकओ महाभीमो ॥४९॥**

शिवभूतिना विमोढो महोपसर्गं खलु चेतनारहितः ।

सुकुमालकोसलाम्यां च तिर्यक्कृतो महाभीमः ॥ ४९ ॥

विसहिओ विसोढः विशेषण चिदानन्दोत्थपरमसुखामृतरसास्वादबलेन षोढः । कोसौ । महोवसग्गो महोपसर्गः महान्श्चासौ उपसर्गश्च महोप-सर्ग. छेदनभेदनमारणादिरूपः । केन विषोढः । सिवभूइणा शिवभूतिना । शिवभूतिर्नाम कश्चिद्राजकुमारस्तेन शिवभूतिना । कीदृशः उपसर्गः । चयणारहिओ चेतनारहितः अचेतनैरग्निजलपाषाणशिलापातादिभिः कृतत्वादुपसर्गोप्यचेतनः शिवभूतिना अचेतनमहोपसर्गं यथा सोढास्तत्कथा-मारुयाति—

“ चंपापुर्यामभूद्भूपो विक्रमः स्मेरविक्रमः ।
 शिवभूतिः सुतस्तस्य शिववद्भूतिभूषतिः ” ॥
 “ तदात्वोद्भूतवात्याभिः खंडशः कृतमंबरे ।
 वीक्ष्यान्यदा स सांद्राभ्रं मनसीति विचिंतयत् ” ॥
 “ धिग् धिग् भवमिमं यत्र सुखं नैवात्र किंचन ।
 तथापि नैव बुध्यन्ते महामोहा हहांगिनः ” ॥
 “ क्षणप्रध्वंसिनो दुष्टकायस्यास्य कृते कथम् ।
 बह्वारंभा विधीयते मोहेनाधं भविष्णुभिः ” ॥
 “ इति वैराग्यरंगेन रंगितात्मा स तत्क्षणात् ।
 भोगांस्त्यक्त्वा तृणानीव जैर्नी दीक्षामश्रियत् ” ॥
 “ अभ्यस्यन् स ततो योग तपस्यन् दुस्तपं तपः ।
 वनेऽन्यदा प्रतिमया तस्थौ कापि तरोस्तले ” ॥
 “ तदा ज्वलन्मिथो वशघर्षणोत्थदवानलः ।
 ज्वलद्गुरुस्फुटद्वशत्रुटच्छब्दभयकरः ” ॥
 “ अविशेषतया सर्व ज्वालयन्स दवानलः ।
 अपीडयत मुनिमपि क विवेको ह्यचेतने ” ॥
 “ तस्थो तरोस्तले यस्य ज्वलतो वह्निना तनोः ।
 निपेदवद्भिरालातैः प्रत्यंग स कदर्थितः ” ॥
 “ एवं दावानलेनोच्चैरालीढोप्येष सर्वतः ।
 मनागप्यचलद्ध्यानाभ्रारिरिड दृढता सताम् ” ॥
 उक्तं च समयसारे—
 “ सम्यग्दृष्टय एव साहसमिदं कर्तुं क्षमंते परं
 यद्वज्रेपि पतंत्यमी भयचलत्रैलोक्यमुक्ताध्वनिः ।
 सर्वाभवे निसर्गनिर्भयतया शंकां विहाय स्वयं
 जानंतः स्वमबध्यबोधवपुषं बोधाच्च्यवन्ते न हि ” ॥

“ भावयन् स परं ब्रह्म छित्वा दुःकर्मसंचयम् ।

केवलज्ञानमासाद्य बभूवे मोक्षमक्षयम् ” ॥

इति शिवभूतिकथा । अथ तिर्यक्कृत उपसर्ग उभाभ्यां सोढस्तमारव्याति ।
तिरियंचकओ तिर्यक्कृतः तिर्यग्भिः व्याघ्रसिंहशूकरसर्पसैरिभसौर-
भेयशृगालादिभिः कृत उपसर्ग. तिर्यक्कृत, सोढ । काभ्यां । सुकुमाल-
कांसलेहि सुकुमालकोशलाभ्यां सुकुमालश्च कोशलश्च सुकुमालकोशलौ
ताभ्यां सुकुमालकोशलाभ्यां । कथंभूत उपसर्ग । महाभीमः अतिशयेन
भयानक. । सुकुमालकोशलाभ्यां तिर्यक्कृत उपसर्ग. सोढ. । कथं सोढस्तद-
नयो कथा । अथ जंबूद्वीपस्य भारते कौशांबीनगर्या विनमन्नरपालमौलि-
मालाशोणमणिकिरणकाश्मीरपूरतुरगजितचरणकमलोऽतिबलो नाम राजा-
भूत । तत्पुरोधाः राजसदसि प्राप्तप्रतिष्ठश्चतुर्वेदाभिज्ञ. व्याकरणप्रमाणकवि-
तारत्नरत्नाकर. विष्णुभक्तितत्पर. प्रतिदिनमाचरितषट्कर्मा सोमशर्मा नाम
तत्पत्नी काश्यपी तत्पुत्रावभौ अग्निभूतिमरुभूतिनामानौ । अथैकदा द्विज-
न्मा पुत्रद्वय प्रत्याह, र सुतौ श्रुताभ्यासं भवंतौ तनुतं । यदुक्तम्—

भवति ह्यपि समूलोन्मूलने मत्तदंती

जडमतिभिरनाशे पद्मिनीप्राणनाथ ।

नयनमपरमेतद्विश्वविश्वप्रकाशे

करणहरिणबंधे वागुराज्ञानमेतत ॥

अधीतशास्त्रः प्रज्ञावानपि भवति संवर्षा गोचरः अलोचनगोचरं ह्यर्थे
शास्त्रं पुरुषाणां तृतीयं लोचनं अनधीतशास्त्रं चक्षुष्मानपि पुमानंध एव
इति प्रतिबोधितावपि तौ नाधीयातं प्रत्युत पितरं क्लेशं नयतः । यदुक्तम्—

प्रायो मूर्खस्य कोपाय सन्मार्गस्योपदेशनम् ।

निर्लूननासिकस्यैव विशुद्धादर्शदर्शनम् ॥

तद्गुष्टचेष्टौ पश्यन् विषयभोगयोगादुत्पन्नरोगो विप्रोऽक्राडेपि मृतः । अथ

कियत्सु वासरेष्वतीतिषु राज्ञा तौ पुरोहितसुनावाहूय स्मृत्यर्थं शृष्टौ । देव न जानीवहे इत्युत्तरं चक्रतुः । भूपेन अनध्ययनो ब्राह्मणोऽयानजो देवानामिति विमृश्य तौ पुरोहितपदाभिराकृतौ । ततः पुरोहितभार्या अत्यर्थः दुःखिता सती उपभूय गत्वा जजल्प । भो महींमहं किमिति मत्तनयौ हतवृत्ती विहितौ । राजा जगाद । तवात्मजौ निरक्षरशिरोमणी अतोतःसभं कामप्य-भीष्यां न लभेते । यदुक्तं—

विद्वज्जनानां खलु मंडलीषु मूर्खो मनुष्यो लभते न शोभाम् ।
श्रेणीषु किं नाम सितच्छदानां काको वराकः श्रियमातनोति ॥

अथ तनयावाहूय ब्राह्मणीं प्रोवाच । रे भयौवनवनच्छेदे कुठारौ नृप-सदसि प्रातमानखंडनयोर्युवयोः नरणमेव शरण । यदुक्तं—

मा जीवन् यः परावज्ञादुत्पद्येऽपि जीवति ।
तस्याजननिरेवास्तु जननींक्लेशकारिणः ॥

अथ सुतावूचतुः । मातर्जहीहि कोपं देहि शिश्रामतः परं कथमावयोः शास्त्रपाठलाभः । साह । राजग्रहे नगरे भावत्कः पितृव्यो विदितव्याकरणो-ऽर्धाततर्कशास्त्रो न्यायशास्त्रपाथोधिपारीणः परवादिशिर करोटीकुट्टकः सूर्य-मित्रं सांप्रतं निःशेषमनीषिशिरोमणिर्वीरवर्ति तद्वितस्त्वरितं गत्वा तमाराध्य विद्याभ्यासं युवामाचरतां । तौ च तन्मातृवचनं निश्चम्य राजगृहनगरं त्वरि-तमगमतां । तत्र सूर्यमित्रसदनं सद्यः प्रविश्य उपाध्यायं च नमस्कृत्य तत्पुत्रे भूमावुपविष्टौ । सूर्यमित्रोपि तद्युगलमपूर्वमालोक्य विस्मयवांतचेताः अपृ-च्छत । कां युवा कस्मादागतौ कस्यात्मजौ किमिह कर्णीयं चेति । तावृ-चतुः । कोशाम्ब्या आगतौ सोमशर्मात्मजौ अग्निभूतिमरुद्भूतिनःमानौ त्वमाराध्यावां शास्त्राभ्यासं चिकीर्षावः । सूर्यमित्रोपि मदीयज्येष्ठभ्रातृपुत्रा-विमाविति संबंधं जानन्नपि जुगोप । यदि विद्यां जिघृक्षु युवां तदा व्यस-नानि त्यजतां यतो व्यसनिनो विद्यासिद्धिर्न भवति ॥ यदुक्तं—

स्तब्धस्य नश्यति यशो विषमस्य मैत्री
 नष्टक्रियस्य कुलमर्थपरस्य धर्मः ।
 विद्याफलं व्यसनिनः कृपणस्य सौख्यं
 राज्यं प्रणष्टसचिवस्य नराधिपस्य ॥

भिक्षाया निजोदरपूरणं गुरुशुश्रूषणं भूमिशयनं च वितन्वतोर्भवतोः
 श्रुतावधारणशक्तिः । अथ तच्छिष्यद्वयं स उपाध्यायः सभाष्यं व्याकरण-
 मर्पिणं वदाश्च सागानध्यजीग्यपत् प्रमाणशास्त्राण्यबूबुधत् । अथ सुप्रसन्ने
 गुरौ । शिष्योऽवश्यमचिरेणैव विद्यांबुधिपारदृष्ट्वा भवत्येव ॥ यदुक्तं—

गुरोः प्रसादाद्धि सदा सुखेन प्रागल्भमायाति विनेयन्नाद्धि ।
 माधुर्यमात्रोद्भवमंजराणीमास्वादनात्कोकिलवागिवाशु ॥

ततः सूर्यमित्रेण तौ सहस्राभरणौ समान्यं मम भ्रातृपुत्रौ युवामिति सं-
 बधं प्रकाश्य आत्मपुरं व्रजतमित्युदीर्य च प्रेषितौ । तौ च निजनगरं प्राप्य
 महीपालं विद्वत्तयानुरज्यं स्वपदं लेभाते सुखेन च तस्थतुः । इतश्च राजगृहे
 जलांजलिं सूर्याय ददत् । सूर्यमित्रस्य करान्नुपदत्ता मुद्रिकान्तःकमल
 पपात । अथ गृहं गतः सूर्यमित्रो मुद्रिका हस्तांगुलावपश्यन् किं नृपस्योत्तरं
 दास्यामीति व्याकुली बभूव । ततः सुधर्ममुनिमष्टांगनिमित्तकोविदं गत्वा
 च पर्यनुयोगं चकार । यतिरुवाच । भो द्विज मास्म दुःखं कार्षीं यत्र
 त्वया जलांजलिः क्षिप्ता तत्र करान्निस्तृत्य पद्मकोशे निपातिता । प्रातः
 सत्वरं गत्वा गृह्णीथाः । सोऽपि नान्यथा यतिवचनमिति कृतानिश्चयो निज-
 निलयमीयिवात् । निशावसाने अंगुलीयकं नलिनातर्लब्धवान् । अहो
 दिगंबर एव नितरां यदभूत् यद्भविष्यति यच्च वर्तते तत्सर्वं सर्वतो
 विदंति तदहमेतानुपास्य त्रिकालवेदी भविष्यामि इति विमृश्य मति-
 श्रुतावधिज्ञानलोचनं यतीशं गत्वा कपटेन ववन्दे । उवाच च—

रोहणं सूक्तिरत्नानां वन्दे वृन्दं विपश्चिताम् ।
 यन्मध्यं पतितो नीचकाचोऽप्युच्चैर्मणीयते ॥

तदहमपि त्वत्पादप्रसादेन त्वमिव ज्ञानी बुभूषामि । मुनिरपि त सूर्यमित्र-
मासन्नभयं विज्ञाय व्याजहार । भो अहमिव यदि त्वं दिगंबरः स्याः तदा
ज्ञानी भवे । सोपि “दिगंबरो भूत्वा कलां गृहीत्वा पुनः स्वगृहं यास्यामीति
विचार्य” जगाद् । स्वामिन्मां दीक्षादानेन लघु प्रसादय । मुनिनापि स तप-
श्चरणं ग्राहितः । सोपि श्रुतपदानि पठन् सद्यः सम्यग्दृष्टिं दृढवत-
श्चाभूत् । यदुक्तं—

शास्त्राग्नौ मणिवद्भव्यो विशुद्धो भाति निर्वृतः ।

अंगारवत् बलो दीप्तोऽमली वा भस्मना भवेत् ॥

गुरुमापृच्छन् तीव्रतपश्चरण चरन् कौशांबीनगरीं गतवान् । तत्र कांश्चि-
दुपवासान् कृत्वा पारणार्थमग्निभूतिमरुद्धतिमंदिरं प्रविशन् । अग्निभूतिरपि
सप्तगुणसमन्वितः तस्मै मुनये नवकोटिविशुद्ध्याहारं दत्तवान्, ततो मुनि-
गृहीताहारस्तदगृहे क्षणं तस्थिवान् । सर्वैरपि द्विजात्मजैर्यतिर्नमस्कृतः । अग्नि-
भूतिना प्रेरितोपि वायुभूतिर्मुनीन्द्र न नमति केवलं जुगुप्सते । पुनराग्निभूतिः
प्राह । रे त्वमनेन पाठितः एतादृशं महिमानं च प्रापितस्तत्किमेनं न
नोषि । यदुक्तं—

अक्षरस्यापि चैकस्य पदार्थस्य पदस्य च ।

दातारं विस्मरन् पापी किं पुनर्धर्मदेशिनम् ॥

मरुद्भाति ब्रूतेस्म । अनेन दुरात्मनाह भूमौ शायितः भिक्षाग्नेन भोजितः
अत्यर्थं क्लेशितः तदेनं वचनेनापि न संभावयामि किं पुनर्नमस्कारेण इति
ब्रुवाणो दोषानेव गृह्णाति । यदुक्तं—

गुणानगृह्णान् सुजनो न निर्वृतिं प्रयाति दोषानवदन्न दुर्जनः ।

चिरतनाभ्यासनिबन्धनेरिता गुणेषु दोषेषु च जायते मतिः ॥

मुनिरपि स्तुतौ निंदायां समधीरग्निभूतिना सह तपोवनं जगाम । अग्नि-
भूतिरपि यत्र लघुरप्याज्ञाभगमाचरति कथितं न पुनः कुरुते तत्र स्थातुं

नोचितमिति ज्ञातवैराग्यो दीक्षां गृहीतवान् । अथाग्निभूतिपत्न्या वायुभूति-
समीपं निजगदे, रे यत्त्वया मुनिर्न नमस्कृतस्तेनैव निर्विण्णो भवदीयो बांधवो
मुक्तगृहबंधनः प्रावाजीत । रे दुरात्मन् शृंगपुच्छविरहितो द्विपदः पशुस्त्व-
मेतादृशीं लांकवंदितां पदवीं प्रापितः तस्यावमाननां विदधानः का गति
यास्यासि । एव दूषितो वायुभूतिरुत्थाय तां कोलताग्रहारेणाताडयत् ।
सा विकटार्मपप्रकर्षान्वितस्त्राता निदानमिति बबध येन क्रमणाह त्वया
हतां तमेव क्रमनादि कृत्वा तैरश्रमप्याश्रित्य त्वा पापिनं भक्षितुमिच्छामि

इतश्च वायुभूतिः कष्टाभूत्वा मृतस्तदनु खरीशूकराकुक्कुर्यादिभवान्
लब्ध्वा चांडालपुत्री दुर्गंधां समजनि । अग्निभूतिमुनिना सा दृष्टा संबो-
धिता । मकारत्रयनिर्वृत्ति कारिता अणुव्रत ग्राहिता च । तस्य व्रतस्य
माहात्म्येन सा मृत्वा ब्राह्मणपुत्री नागश्रीं नामा बभूव । अथ सूर्यमित्राग्नि-
भूतिमुनिभ्यां संबोधिता पाठिता च । सा च विज्ञातश्रुतरहस्या तां नमस्कृत्य
दीक्षां जप्ताह । अनेकधा तपश्चरणं कृत्वा प्रांते चतुर्विधाहारपरिहार च
विधाय स्त्रीलिङ्गं च छित्वा षोडशे स्वर्गेऽच्युतेद्रोऽजनि । यदुक्त—

यदूर यदुराराध्य यच्च दूरे त्यवस्थितम् ।

तत्सर्वं तपसा साध्य तपो हि दुरतिक्रमः ॥

इतश्चावन्तीविषये उज्जयिन्यां सोच्युतेन्द्रोऽवतीर्य श्रेष्ठितनूजः सुकुमाल-
नामा बभूव । स पूर्वोपाजितशुभकर्मणा बहुधा राज्यादिकं प्राप्तवान् ।
यदुक्त—

राज्यं च संपदा भोगाः कुल जन्म सुरूपता ।

पाण्डित्यमायुरारोग्य धर्मस्येतत्फलं विदुः ॥

अथ तन्मातुजेन गुणाधराचार्येण सुकुमालसदनस्य पश्चिमायां दिशि वर्त-
माने कीदृश्याने समागत्य स्थितं । सुकुमालो मुनिदर्शनेनैव दीक्षां

१ अत्र पाठस्तु 'दित' प्रतीयते तेनाग्नेऽस्य सर्गातर्थो जयित्वा सम्यक् कृतोत्र ।

स्वीकरिष्यतीति मत्वा गृहमध्य एव स्थाप्यते न बहिर्निष्कास्यते कदाचित् ।
 अथ सुकुमालमात्रा मुनिरागत्य प्रोक्तस्त्वया अत्र न स्थातव्यं । तद्वचनं श्रुत्वा
 मुनिमौनमाश्रित्य स्थितः । अथ प्रभातकल्पायां निशि ऊर्ध्वलोकप्रज्ञासि
 पठन् मुनिः सुकुमालेनाश्रावि, अहमच्युतेन्द्रोऽच्युते एतादृशानि सुखान्यालप्सि
 इति सस्मार सुकुमालः । ततस्तत्क्षणजातिस्मरः ज्ञातस्ववृत्तांतो मुनिसर्मा-
 पमीयिवान् । यतिरपि त धर्मोपदेशामृतेन सतोष्य न्यगर्दीत् । वत्स तवा-
 युर्दिनत्रयमेव तच्च परलोकसाधनोपायमाचर । सुकुमालोप्यासन्नभव्यत्वा-
 नत्क्षणसंजातवराग्यो मुनिमानस्य दीक्षा जग्राह । ततो नगराद्वहिरुद्योने
 सुकुमालो मुनिर्दिनत्रय यावत् गृहीतसन्यासो योगमास्थाय तस्थिवान्
 तत्रैव वने सा अग्निभूतिभार्या बहूनि भवांतराणि पर्यट्य शृगाली बभूव ।
 अथ त मुनिमालोक्य भववेरसबधेन सस्मृतभवांतरचरित्रा तत्क्षणसमुद्भूता-
 मर्षा सा शृगाली तमारभ्य खादितु प्रवृत्ता । सुकुमालो मुनिरपि परमसाम्य-
 मारूढः सम्यग्दर्शनज्ञानचारित्राविनाभूताचिदानदध्यानसामर्थ्येन सर्वार्थ-
 सिद्धिं जगाम ॥ १ ॥ अथायोध्यापुर्या सिद्धधर्मार्थं सिद्धार्थां नाम
 श्रेष्ठी तस्य मनोवल्लभा वल्लभा जयावती । तयोः पुनः कलाकुशलं
 सुकोशलोऽजनि । यदुक्तम्—

किं तेन जातु जातेन मातृयांवनहाग्निः ।

स जातो येन जातेन याति वंशः समुन्नातिम् ॥

प्रसादसदनं नदनस्य वदनमालोक्य सम्यग्दृष्टिः स श्रेष्ठी समाधिगुप्त-
 नाम्नो मुने पादांते प्रावाजीत् । यदुक्तम्—

विरज्य कामभोगेषु विमुच्य वपुषि स्पृहाम् ।

भीतः संसारतो भव्यस्तपश्चरति दुश्चरम् ॥

अतो जयावती श्रेष्ठिनी गृहीतदीक्षां भर्तारं कर्णिकयाकर्ण्य गत्वा च
 तमेवं ततर्ज । रे दुराचार कुलपांसन बालतनयप्रतिपालनं कर्तुमशक्तस्त्वं

नग्रीभूतः स्थितोसि । किं विवेकविकलस्य नम्रत्वमभिप्रेतार्थसिद्धये भवति ।
नम्राः किं वृषभा न भवन्ति यतः सत्पुरुषो बालतनयमकार्यशतमपि
कृत्वा प्रतिपालयति । यदुक्तम्—

वृद्धौ च मातापितरौ साध्वी भार्या सुतः शिशुः ।
अपकार्यशतं कृत्वा भर्तव्या मनुरब्रवीत् ॥

तन्नग्रीभूय किं साधितं।अथ सा तद्गुरुमप्येवमुपालम्भतवती भो मुने भवतामुं
भार्यापुत्रयोः प्रतिपालकं श्रेष्ठिनं दीक्षयता अपरीक्षितमकारि । यदुक्तं—

अपरीक्षित न कर्तव्यं कर्तव्यं सुपरीक्षितम् ।
पश्चाद्भवति संतापो ब्राह्मणी नकुल यथा ॥

ततः कोपावेशवशंवदया तथा गुरुशिष्यौ ‘महूहे अस्मिन् पुरे च
प्रवेशो न कर्तव्य’ इति निषिद्धौ इति जयावतीदुर्वचनकुठारैर्भिद्यमान-
मपि मुनिमनो न क्षोभमानम् । यदुक्तम्—

लोक एव बहुभावभावितः स्वार्जितेन विविधेन कर्मणा ।
पश्यतोस्य विकृतीर्जडात्मनः क्षोभमेति हृदयं न योगिनः ॥

अथ परमोपशमसरःस्नानशामितकोपतापौ तौ त्वरितं देशांतरमीयतु ।
तत्र च सिद्धार्थो मुनिः गुरुपादांते कानिचित् श्रुतपदानि अभ्यासीत् अज्ञा-
नमयं तमोविनाशमनैषीत् । अथ बहुषु वत्सरेषु अतीतेषु सिद्धार्थो मुनिर्गु-
रुमापृच्छ्य तामयोध्यामयासीत् । पूजापुरस्सरं सर्वो हि पौरो धर्मार्थी तं
मुनिराजं प्राणंसीत् । सुकोशलोपि मुनिदर्शनसंभवदमंदानदः स्वजननीम-
प्राक्षीत् । मातरस्य दर्शनात् मम मनोऽयत्तं प्रसीदति नेत्रे च तृप्यतस्तदयं
कः कस्मादुपागतश्च । माता च कालुष्यवांतस्वांता न किंचिद्वदतिस्म । ततो
धात्री प्रोवाच । भो तनय इमं मुनिमात्मीयं जनकं जानीहि । त्वन्मुख-
मवलोक्यैव तपसे जगाम । सुकोशलोपि इदं पितृचरित्रं श्रुत्वा सद्यो-
विषयविरतोऽजनि । यदुक्तं—

विषयविरतिः संगत्यागः कषायविनिग्रहः ।

शमदमयमास्तत्त्वाभ्यासस्तपश्चरणोद्यमः ।

नियमितमनोवृत्तिर्भक्तिर्जिनेषु दयालुता

भवति कृतिनः संसाराब्धेस्तटे निकटे सति ॥

ततो जगद्यित्रीमनापृच्छयैव तस्यैव यतेश्वरणांते तपो, जग्राह । मातापि पृत्रशोकादार्तध्यानपरायणा परासुरासीत् । तदनु मगधदेशमध्यवर्तिनि विक-टाटत्रीपरिवेष्टिते मगलनाम्नि शिलोच्चये पुरोक्षाव्याघ्री किलाजनिष्ट । यः खलु पुत्रादावर्भाष्टे मृते नष्टे प्रवर्जिते शोकमुपगच्छति तस्यावश्यं दुर्गतिर्भवति । यदुक्तं—

मृत्युगोचरमागते निजजने मोहेन यः शोककृ-

न्नो गधोपि गुणस्य तस्य बहवो दोषाः पुनर्निश्चितम् ।

दुःखं वर्धत एव नश्यति चतुर्वर्गो मतेर्विभ्रमः

पाप रुक् च मृतिश्च दुर्गतिरथ स्याद्दीर्घसंसारिता ॥

अथ कदाचित्तौ सिद्धार्थसुकोशलाभिधानौ यतीशौ तस्मिन्नेव व्याघ्रीसमु-पवेष्टिते मंगलपर्वते मासचतुष्टयपर्यन्तमनशनमादाय योगं च गृहीत्वा तस्थि-वासौ । अथ चतुर्थमासेषु व्यतीतेषु तौ योगं निष्ठाप्य पारणार्थं कञ्चनपुरी-मुपसरतावतराले तामेव व्याघ्रीं व्यलोकिपातां । इयं पापिष्ठा दुष्टानिष्टं करिष्यतीति संन्यासमादाय शुक्लध्यानमवलम्ब्य तस्थुः । इतश्च सा व्याघ्री घोरतररूपा प्राग्जन्मसंस्कारजनिततीव्रकोधोत्तालज्वलनज्वालकराला गिरिकुहराभिर्गत्य तन्मुनियुगं चखाद । तौ शुक्लध्यानबलेन निजनिर्जनशुद्धात्माभिमुखपरिणामपरिणतात्-करणौ सर्वार्थसिद्धिमीयतुः ॥ इति सुकोशल कथा ॥ ४९ ॥

मनुष्यकृतोपसर्गो ये सोढस्तत्रामानि सूचयन्नाह,—

गुरुदत्तपंडवेहिं य गयवरकुमरेहिं तह य अवरहिं ।
माणुसकउ उवसग्गो सहिओ हु महाणुभावेहिं ॥ ५० ॥

गुरुदत्तपांडवैः च गजवरकुमारेण तथा चापरैः ।

मनुष्यकृत उपसर्गः सोढो हि महानुभावैः ॥ ५० ॥

सहिओ सोढ. हु स्फुट । कः सोढः । उपसर्गः । कीदृशः । माणुस-
कउ मनुष्यकृत. । कैः साढः । गुरुदत्तपंडवेहिं गुरुदत्तपांडवैः गुरुद-
त्ताभ्यां भूपालः पांडवाः पांडुनरद्रपुत्रा युधिष्ठिरादयः गुरुदत्तश्च पांडवाश्च
गुरुदत्तपांडवास्तैर्गुरुदत्तपांडवैः । अत्र गुरुदत्तकथा । हस्तिनागपुरं न्यायो-
पार्जितविनो गुरुदत्तो नाम राजा । एकदा स प्रजाया पीडामापादयतं
व्याघ्रमनुचरमुखादश्रोषीत । तत कोपाविष्टो भूपरिद्रुहः ससैन्यो गत्वा
द्रोणीमति पर्वते सत्त्वसंतानघातकं तं व्याघ्रं रुरोध । व्याघ्रोऽपि कादिशीक-
तया प्रपलाय्य गिरिगुहां प्राविशत । सकोपो भूपो गुहांतर्दारुभारं श्लेषयित्वा
वह्निमदीपयत । तत्क्षणे प्रदीप्ताशुशुक्षिणाजिह्वाजालेन करालितो व्याघ्रो
ममार । मृत्वा च चंद्रपुर्या कपिलो नाम द्विजन्माऽजनि, इतश्च गुरुदत्त
क्षोणीपां वैराग्यकारणं किञ्चिदवलोक्य पुत्राय राज्यं दत्त्वा यतिर्बभूव । क्रमेण
विहारक्रमं विदधानं चंद्रपुरीमभ्येत्य कपिलब्राह्मणस्य क्षेत्रसन्निधौ कायो-
त्सर्गेण तस्थौ । कपिलोऽपि निजपाणिगृहीता सिद्धान्नमादाय सत्त्वरमाग-
च्छेत्तित्यादिश्य क्षेत्रमीयित्वा । तत् क्षेत्रं कर्षणायोग्यं मत्वा क्षेत्रांतरं
गतो वाटव । इतश्च तदीया भार्या सत्त्वं गृहीत्वा क्षेत्रं प्रति गच्छती
अंतरालं मुनिमालोक्य पप्रच्छ । मुने क्षेत्रेऽस्मिन् ब्राह्मणोऽस्ति नास्ति चेति
तया पृष्टोऽपि मुनिर्न वक्ति केवलं मोनमास्थाय मुनि स्थितः । ततः सा
निवृत्य स्वमादेरामियाय । बृहद्वेलायां तेन द्विजन्मना क्षेत्रादागत्य भार्या
निर्भत्सिता । रडे मुनिं पृष्ट्वा किं नायातासि । तयोक्तं पृष्टोऽपि न स

किञ्चिदक्ति । ततोऽकारणकुपितेन कपिलेन शास्त्रालितूलेन वेष्टयित्वा स
यतिर्ज्वलति ज्वलेन क्षिप्तः उपशमवारिणा वल्लिजनितां यातनां यतिर्जित्वा
शुक्लध्यानेन केवलज्ञानमुत्पादितवान् । ततोऽसुरामरास्तस्य केवलिनः
पूजार्थमाजग्मिवास । ब्राह्मणोपि मुनिचरणार्चमाचरतोऽसुरामरानालोक्य
अहो महानयं मुनिस्तदस्योपसर्गमाचरता मयानिष्ट कृतमिति स्वात्मानं
निनिन्द । तदनु परमवैराग्यरससंपन्नो विप्रः क्षिप्रं यतः पादयोरुपरि पतित्वा
प्रोवाच । स्वामिन् कृपासागर यावदनेन पापेन नारको न भवेयं तावन्मा
पाहि । मुनिरपि तमासन्नभव्य वाडव बुद्ध्वा दीक्षयामास । इति मनुष्य-
कृतोपसर्गसहनशीलस्य गुरुदत्तभूषतेर्दृष्टांतकथा । अतः परं पाण्डवानां
कथा । पूर्वोपाजितास्वदुपुण्यप्रभावेण दुर्जयान् दुर्याधानादीन् परांश्च शत्रून्
जित्वा दक्षिणमथुरायां राज्यं कुर्वाणा विलसन्कीर्तितः पाण्डवाः स्वत्वा-
स्तन । अन्यथा ते नेमिनाथनिर्वाणमाकर्ण्य सपदि संसारशरीरभोगनिर्विण्णाः
स्वभूषणेषु राज्यभारमारोग्यं जेनीं दीक्षां जग्रहुः । ततस्तपस्तीव्रं चिन्वानाः
शत्रुजयशिलोच्चयशिसरमान्द्यं स्थिरप्रतिमायोगेन शिलोत्कीर्णा इव तस्युः ।
तथास्थितान् तानाकर्ण्य कविदुर्याधनगोत्रसंभवा राजपुत्रास्तत्पूर्ववरं स्मृत्वा
शत्रुजयं समागत्य चात्यर्थमतृतुदत् । कथं । मुकुटकुंडलहारकेयूरकटक्या-
भरणानि लोहमयानि कुपीटयानि धनज्वालाभिस्तप्तानि कृत्वा पाण्डवानां भुजा-
यवयेवपु ते पापा निचिक्षिपु, वल्लिनापितेषु लाहपु पीठेषु त तान् न्यवीविशश्च ।
ततो युधिष्ठिरभीमार्जुनास्त्रयः स्वस्यैव कर्मविपाकं दुर्निवारं गणयतः ततो
भिन्नं ज्ञानोपयोगदर्शनेोपयोगादभिन्नमात्मानमत्यर्थं भावयतः शुक्लध्यान-
बलेन घातिकर्माणि समूलकापं कपित्वा केवलज्ञानं च समुत्पाद्य शेषाण्यपि
कर्माणि क्षपयित्वा तत्कृतो निर्वाणः शांतमक्षयसुखमाप् । नकुलसहदेवौ तु
अद्यापि यदि राजा आदिशति तदा बाहुबलेन प्रतिपक्षान् हन्न् इति क्षणं
ध्यात्वा पुनः स्वीकृत्यतिव्रतरत्नरमरणात्प्रतिबुद्ध्यात्मानं निन्दित्वा दग्धधर्म-
ध्यानेन सर्वार्थसिद्धिर्मायतुः । इति पाण्डवानां कथा । न केवलं पाण्ड-

वादिभिः उपसर्गः सोढ' । गयवरकुमारेहिं गजकुमारेणापि सोढः नह य
 अवरेहिं तथापै. तथा तेनैव प्रकारेण अन्यैरपि सोढः । किंविशिष्टैस्तैः ।
 महाणुभावेहिं महानुभावैः सत्त्वाधिकैः महापुरुषैः । अत्र गजकुमारकथा ।
 इह प्रसिद्धाया द्वारवत्या वसुदेवोऽनेकभूपालकृतपादसेवो राजते । तस्या-
 त्मजो गजकुमारः परं सर्वेषु राजकुमारेषु स पराक्रमसारः । अन्यदा
 नारायणेन यः पोदनपत्तननायकमपराजितं रणभूमौ विजित्य बद्ध्वा चानयति
 स मनोवाञ्छितं लभते इति घोषणा निजनगर्या दापिता । तां गजकुमारो
 निश्चम्य त्वरितं तत्र गत्वा अपराजितरणभूपालं रणक्षोणौ जित्वा बद्ध्वा-
 चानीय वसुदेवस्य समर्पितवान् । ततश्च कामचारं चरित्वा स द्वारवती-
 स्त्रीजनं सेवमानः पासुलश्रेष्ठिपत्न्यामासक्तोऽभूत् । यदुक्तम्—

स्वाधीनेपि कलत्रे नीचः परदारलपटो भवति ।

परिपूर्णपि तडागे काकः कुंभोदकं पिबति ॥

अन्यदा गजकुमारो नेमिनाथवंदनार्थं समवशरणमीयित्वा । तत्र भग-
 वतः परागनापरित्यागलक्षणं धर्ममुपदिशतो मुखार्दिदं पद्यमश्रौपीत । उक्तं च—

चिताव्याकुलताभयारतिमतिभ्रशातिदाहभ्रम—

क्षुत्तृष्णाहतिरोगदुःखमरणान्येतान्यहो आसताम् ।

यान्यत्रैव परागनाहितमतेस्तद्भूरि दुःखं चिरं

इवभ्रेऽभाषि यदग्निदीपितवपुर्लाहगनालिगनात् ॥

इत्यादिकं श्रुत्वा गजकुमारस्तत्क्षणादेव विरक्तः समभूत् । ततो जिन-
 पादाते तपो जग्राह । गुरुसेवया श्रुतपदान्यन्वासीत् । कालक्रमेण गिरनार-
 गिरि विकटाटव्यां पादपोषयानमरणं स्वीकृत्य संन्यासेन स्थितः । इतश्च
 पासुलश्रेष्ठो चिरतननिजांगनासक्तिजनितं वैरमनुस्मृत्य तीव्रतरक्रोधावेशात्
 मुनीदं गजकुमारं लोहकीलकैः कीलयित्वा बहुतरां पीडां चापाय प्रपलाय्य

गतः । मुनीन्द्रोपि तथाविधां बाधां सोढुं धर्मध्यानेन स्वर्गतः । इति गज-
कुमारकथा ॥ ५० ॥

देवनिर्कायनिर्मितोपसर्गविषद्वयं यैरकारि तानुदाहरति;—

अमरकओ उवसग्गो सिरिदत्तसुवण्णभद्दआईहिं ।

समभावणाए सहिओ अप्पाणं ज्ञायमाणेहिं ॥ ५१ ॥

अमरकृत उपसर्गः श्रीदत्तसुवर्णभद्रादिभिः ।

समभावनया सोढ आत्मानं ध्यायद्भिः ॥ ५१ ॥

सहिओ सोढः । कोसौ । उपसर्गः विषमतरवेदना । कीदृश उपसर्गः
अमरकओ अमरकृतः देवनिर्कायविहितः । तीव्रतरोपसर्गः विसाढः ।
कैरित्याह । सिरिदत्तसुवण्णभद्दआईहि श्रीदत्तसुवर्णभद्रादिभिः । श्रीद-
त्तश्च सुवर्णभद्रश्च श्रीदत्तसुवर्णभद्रौ तावादी येषां ते श्रीदत्तसुवर्ण-
भद्रादयस्ते श्रीदत्तसुवर्णभद्रादिभिः । कथा सोढः । समभावणया
समभावनया शत्रौ मित्रे तृणे स्त्रौ समाना या भावना सा-
समभावना तथा समभावनया । किं कुर्वद्भिस्तेरुपसर्गः सोढः । अप्पाणं
ज्ञायमाणेहिं आत्मानं सहजशुद्धबुद्धैकस्वभाव ध्यायद्भिः ध्यानगोचरी-
कुर्वद्भिः । अत्र श्रीदत्तस्य कथा यथा । इलावर्धननगरे राजा श्रीदत्तो
गङ्गा अंशुमती तयोर्दूतं क्रीडतो सतोः गङ्गा पराभव गते राजनि राज-
पत्नीशुक एका रेखां दत्तवान् । एकवारं राज्ञा हारितमिति कुपितेन भूपेन
शुको गर्लं मोटयित्वा मारितः । स केनचिद्ध्यानविशेषेण मृत्वा व्यंतर-
देवोऽजनि । राजा श्रीदत्तोप्यन्यदा धवलगृहोपरि स्थितो जलधरजनितप्रासा-
दविनाशं दृष्ट्वा संजातवैराग्यः पुत्राय राज्यं वितीर्य जैनीं दीक्षामशिश्रियत् ।
ततः श्रुताभ्यासं विदधानः परम तपश्चिन्वान कालमतिवाहयामास ।
अन्यदा तीव्रतरे शीततौ प्रवर्तमाने पुरबाह्योद्याने कायोत्सर्गमाश्रित्य

तस्थिवान् । शुक्चरेण व्यंतरदेवेन तेन पूर्ववैरमनुस्मृत्य शीतलवारिणा सिक्तः
तथा शीतलवातेन कदर्थितः सहजशुद्धं परमात्मानमाराध्य केवलाख्य च
ज्योतिरुत्पाद्य निर्वाणं प्राप्तवान् श्रीदत्तो मुनिः ॥ ५१ ॥

यथा प्रागुक्तैः राजर्षिभिरुपसर्गः सोढस्तथा त्वमपि महस्वेत्युत्साहयन्नाह,—

एएहिं अवरेहिं य जहं सहिया थिरमणेहिं उवसग्गा ।
विसहसु तुमपि मुणिवर अप्पसहावे मणं काऊ ॥५२॥

एतैरपरैश्च यथा सोढा स्थिरमनोभि उपसर्गाः ।

विषहस्व त्वमपि मुनिवर आत्मस्वभावे मन कृत्वा ॥ ५२ ॥

विसहसु विषहस्व मुणिवर मुनिवर क्षपक । कान् । अर्थादुपस-
र्गान् । जहं एएहिं अवरेहि य यथा एतैः पूर्वोक्तैः सुकुमालादिभि अनुक्तैः
संजयंतादिभिः सहिया सोढाः । के । उपसर्गाः । कीदृशैः । थिरमणेहिं
स्थिरमनोभिः स्थिरचित्तैः । यथा सुकुमालसुकोशलगुरुदत्तपांडवादिभिरा-
राधनास्वर्धुनीमध्यमध्यासीनैरुपसर्गाः चतुर्विधाः समभावनया सोढास्तथा
त्वमपि यद्युत्तमां गतिं जिगमिषसि तर्हि सहस्व । किं कृत्वा । अप्पसहावे
मणं काऊ आत्मस्वभावे परमात्मनि मनाश्रितं कृत्वा सहस्वेत्यर्थः ॥ ५२ ॥
प्रपचत प्रकृष्टोपसर्गान् व्याख्याय सप्रति क्रमायातस्यैन्द्रियजयस्य प्रपंच-
यन् गाथापंचकं निरूपयति इति समुदायपातनिका ।

तत्रादौ रूपकेण कृत्वा इन्द्रियाणां व्यावृत्तं समर्थयन् स्मरे शरत्वं विषयेषु वनत्वं
जनेषु हरिणत्वं प्रतिपादयति,—

इंदियवाहंहिं हया सरपीडापीडियंगचलचित्ता ।

कत्थपि ण कुणंति रई विसयवणं जंति जणहरिणा ॥५३॥

इन्द्रियव्याधैर्हताः शरपीडापीडितागचलचित्ताः ।

कुत्रापि न कुर्वन्ति रतिं विषयवनं याति जनहरिणाः ॥ ५३ ॥

इन्द्रियवाहेहिं इंद्रियव्याधैः इंद्रियाण्येव व्याधा आसेटिका. परनिमित्तसुखरूपपलाभिलाषित्वेन स्वव्यापारे प्रवर्तमानत्वात् । तैरिन्द्रियव्याधैः हया हता घणतिता शल्यगोचरीकृताः सरपीडापीडियंगचलचित्ता शरपीडापीडितागचलचित्ता. शरो बाणः । बाणस्थानीयोत्र क इति चेत् । शरशब्देन स्मरो लभ्यते प्राकृतलक्षणदर्शनत्वात् स्मर एव शर । शरशब्द एक एवेति चेत् नास्ति दोषः । एकस्मिन्नेव शब्देऽपि मुख्योपचारयोरुभयार्थयोः प्राप्यमाणत्वात् । न भवेदिति चेत् तदा चित्यमेतत् दूष्यं वेदुष्यै । स्मररूपशरस्य पीडा बाधा तथा पीडितांगे बाधितांगे सति चलचित्ता लोलमनसः जणहरिणा जनहरिणा जना एव हरिणा मृगाः कत्थञ्चि कुत्रापि रह रति ण कुणंति न कुर्वति । कस्मिन्नपि स्थाने स्वगततत्त्वं परगततत्त्वे वा शास्त्रश्रवण देवपूजाया आर्तरोद्रपरिहारनिमित्तमन्यस्मिन्नपि अभावलवने वा न रज्यते न स्थिति कुर्वति स्थातुमपि न वंछतीत्यर्थः । कस्मात् । अनादिकमेवधवशादनंतवीर्यावरणेनात्मनोऽर्धेयप्रादुर्भावात् । तदा त किं कुर्वतीति प्रश्ने । विसयवर्णं जंति विषयवन याति विषया एव वन विषयवन याति गच्छति । यथा व्याधेन बाणेन बाधिताः चलचित्ता भूत्वा कुत्रापि रतिमकुर्वोणा मृगा वनमाश्रयंति तथेन्द्रियैर्मनस्कृता नीता स्मरपीडनेन चलचेतसो जाता जनाः कुत्रापि रति न कुर्वति । तर्हि किं कुर्वति । सकृच्चदनवनितादीन् विषयानेव सेवते येषु सेवितेषु तदलाभे सति इहैव दारुण दुःख भवति, परमवे नरकतिर्यग्योन्यादेर्भूरि दुःखान्यनुभवति । एव ज्ञात्वेन्द्रियविजय विधाय परमात्मध्यानविधान विधीयतामिति तात्पर्यम् ॥ ५३ ॥

ननु समस्तसन्त्यस्तत्वेन प्रतिज्ञानिष्ठाना यदि विषयाभिलाषः स्यात् तु सेवने प्रवृत्तिस्तदा किंचिदूर्पं प्रादुर्भवतीति वदंत प्रत्याह,—

सर्वं चार्यं काऊ विसए अहिलससि गहियसण्णासं ।
जइ तो सर्वं अहलं दंसण णाणं तवं कुणसि ॥ ५४ ॥

सर्वं त्यागं कृत्वा विषयानभिलषसि गृहीतसंन्यासेः ।

यदि तदा सर्वमफलं दर्शनं ज्ञानं तपः करोषि ॥ ५४ ॥

सर्वं त्यागं कृत्वा गृहीतसंन्यासे साति यदि विषयानभिलषसि तदा दर्शनं ज्ञानं तपः सर्वमफलं करोषि । तथाहि—भो क्षणिकं पूर्वं तावत्त्वं संसारस्वरूप-मनित्यं नित्यं मोक्षस्वरूपं निश्चित्य चेतसि सार्वभौमसाम्राज्यराज्यलक्ष्मीं तृणवदवगण्यस्व सद्यं चायं काळः सर्वपरिग्रहत्यागमेव कृत्वा । कः साति । गृहीतसंन्यासे गृहीतश्चासौ संन्यासश्च तस्मिन् साति जह यदि त्वं पुनरपि विसृज्य अहिलससि विषयानभिलषसि तो तदा दंसणं त्वं दर्शनं ज्ञानं तपश्च सद्यं सर्वं अहलं अफलं फलरहितं कुणसि करोषि दर्शनज्ञानतपसां यत्संवरनिर्जरामोक्षस्वरूपं फलं विषयाभिलाषं साति तपः कुर्वस्वपि तन्न भवतीत्यर्थः । तथा चोक्तम्—

पठतु सकलशास्त्रं सेवता सृष्टिसिद्धान्

दृढयतु च तपश्चाभ्यस्यतु स्फूर्तियोगम् ।

चरतु विनयवृत्तिं बुध्यता विश्वतत्त्वं

यदि विषयविलासः सर्वमेतन्न किञ्चित् ॥

एवं ज्ञात्वा विवेकिना धर्मे विधीयमाने कस्मिन्नपि क्वापि अभिलाषो न विधेयः समीहितनिधिकत्वात् । तथा चोक्तं —

स्पृहा मोक्षेऽपि मोहोत्था तन्निषेधाय जायते ।

अन्यस्मिन् तत्कथं ज्ञाता स्पृहयन्ति मनीषिणः ॥

किंतु शुद्धपरमात्मन्येव भावनाभिलाषो योग्यो भवतीति तात्पर्यम् ॥५४॥

ननु निखिलदोषान् परिहर्तुकामो मुनिः कस्मादशक्य इति वदन्ते प्रति वदन्ति वदतामः सूरिवरः ।

इन्दियविसयवियारा जाम ण तुट्ठन्ति मणगया खवओ ।

जाव ण सक्कइ काउं परिहारो णिहिलदोसाणं ॥ ५५ ॥

इंद्रियविषयविकारा यावन्न त्रुट्यन्ति मनोगताः क्षपकः ।

तावन्न शक्नोति कर्तुं परिहारं निखिलदोषाणाम् ॥ ५५ ॥

मनोगता इंद्रियविषयविकारा यावन्न त्रुट्यन्ति तावत् क्षपको निखिल-
दोषाणां परिहार कर्तुं न शक्नोति । तथाहि—मणगया मनोगताः मनःप्राप्ता
इंद्रियाणां रूपादिविषयाणां च परस्पर दूरादेव संबन्धे सत्यपि तेषु मनसि
संकल्पः संप्रतिपद्यते तदनु मुहुर्मुहुः प्रसरणं यस्मात्तस्मात् मनोगता व्याख्यायन्त
इत्यर्थः । इंद्रियविसयवियारा इन्द्रियविषयविकाराः इंद्रियाणां विषयास्त
एव विकाराः । विकार इति कोर्थः । स्वस्वभावात्प्रच्याव्यान्यथाभावे प्रेरणा-
शीलाः यावत्काले न त्रुट्यन्ति न त्रुट्यन्ति मनःसगतिं परित्यज्य न गच्छन्-
ति तावत् तावत्काले खयओ क्षपकः कर्मक्षपणशीलपुरुषः णिहिलदो-
साणं निखिलदोषाणां निखिला समस्ता रागद्वेषमोहादयो दोषास्तेषां
परिहारो परिहार मोचनं काउं कर्तुं न शक्नोति कारणं विना
कार्यं न दृष्टमिति वचनात् । इंद्रियविषयविकारपरिहारकारणाभावं निखि-
लदोषाभावः कार्यं न संभवति । तस्मात्तपस्विना समतत इंद्रियविषयविकारा-
न्निराकृत्य रागादिदोषाभावेन शुद्धपरमात्मा भावितव्य इत्यभिप्रायः ॥ ५५ ॥

नन्विन्द्रियमलैर्निहितानां काश्चर्योऽज्ञानिनो भवति तत्परित्यागदयति,—

इंद्रियमल्लेहिं जिया अमरासुरणरवराण संघाया ।

सरणं विसयाण गया तत्थवि मण्णन्ति सुक्खाइ ॥ ५६ ॥

इंद्रियमल्लैर्निता अमरासुरनरवराणां संघाताः ।

शरणं विषयाणां गतास्तत्रापि मन्यन्ते सौख्यानि ॥ ५६ ॥

अमरासुरवराणां संघाताः सतो विषयाणां शरणं गतास्तत्रापि सौख्यानि
मन्यन्ते । तथाहि—अमरासुरणरवराण अमरासुरनरवराणां अमरा देवाः
कल्पवासिनः असुराः दैत्या भवनवासिनो वा नरवराः नराणां मध्ये वराः श्रेष्ठाः

मनुष्येषु मध्ये शास्त्रेण शौर्येण वीर्येण विज्ञानेन लब्धप्रतिष्ठा ये ते नरवरा कथ्यन्ते, अमराश्च असुराश्च नरवराश्च ते अमरासुरनरवरास्तेषां संधाया संधाता समुदायाः । कथंभूता सतः । इन्द्रियमल्लैर्हि जिया इन्द्रियमल्लैर्जिताः । संतः इन्द्रियाण्येव मल्लानि विद्वदुःखावाससारगर्भपातकृत्वात् इन्द्रियमल्लास्ते इन्द्रियमल्लैः । गया गता प्राप्ताः । किं । शरण आश्रय केषां । विसयाणं विषयाणां इन्द्रियार्थानां तत्त्वानि तत्रापि च तत्र तेषु सकृच्चदनवितावा-
तायनादिषु विषयेषु मण्णन्ति मन्यन्ते विदन्ति । कानि । सुखखाइ सोख्यानि न खल्विय प्रवृत्तिस्तत्त्वविदा चित्तेषु चमच्चरिणीनि नैते विषयाः शरण गतानां स्वप्नेषु त्रायकाः । यदुक्त—

मीना मृत्यु प्रयाता रसनवशमिता दतिनः स्पर्शमृदा

नद्धास्ते वारिमध्ये ज्वलनमुपगताः पत्रिणश्चाक्षिदेवात् ।

भृंगा गंधोद्धताशाः प्रलयमुपगता गीतलोला कुग्गाः ।

कालव्यालेन दष्टास्तदपि तनुधियामिन्द्रियार्थेषु रागः ॥

पत्यत दु खदा एव । यतः—

न तदगिरिभिराज केशरी केकिस्तुन्या

नरपतिरतिरुष्ट कालकृटोतिरोद्रः ।

अतिक्रुपितकृतात पन्नगेन्द्रापि नष्ट

यदिह विषयशत्रुर्दुःखमुग्र करोति ।

तदिन्द्रियमल्लैर्जितेनापि क्षपकेण प्रसह्य विषयाणां शरणं विहाय तत्र च सुखान्यवगणय्य परमब्रह्मपदमेव शरणं गतव्यं तत्रैव परमसौख्यं मत्त्वेष्टव्यमिति भावः । यतः—

“अवश्यं यातारश्चिरतरमुषित्वापि विषया

वियोगे को भेदस्त्यजति न जनो यत्स्वयममून् ।

वज्रंत. स्वातंत्र्यादतुलपरितापाय मनसः

स्वयं त्यक्ता ह्येते शमसुखमनंतं विदधति ॥ ५६ ॥

हृषीकेशं सुखं सुखं न भवति ततस्तस्मिन् वैमुख्यं विघातव्यमिति स्तवयति,—

इंद्रियगयं ण सुखं परद्रव्यसमागमे हवं जम्हा ।

तम्हा इंद्रियविरई सुणाणिणो होइ कायव्वा ॥५७॥

इंद्रियगत न सौख्यं परद्रव्यसमागमे भवेद्यस्मान् ।

तस्मादिंद्रियविरतिः सुज्ञानिनो भवति कर्तव्या ॥ ५७ ॥

भो क्षपक इंद्रियगयं ण सुखं इन्द्रियगत न सौख्यं सौख्यं न भवति । कीदृश । इन्द्रियगतं हृषीकेशभवं विचार्यमाणं सुखं न भवति किंतु सुखाभावमेव । कृतं सौख्यं न भवति इत्याह । परद्रव्यसमागमे सति भवेत् जायेत परद्रव्याणि अन्नपानवसनताबलस्रकचंदनवनितादीनि तेषां समागमः सम्यगागमनं परद्रव्यसमागमस्तस्मिन् परद्रव्यसमागमे । यतः परद्रव्यसमागमादिद्रियजं सुखमुपजायते ततश्च दुःखमेव । यदुक्तम्—

सुखमायति दुःखमक्षजं भजते मदमतिर्न बुद्धिमान् ।

मधुलिप्तमुखाममंदधीरसिधारां खलु को लिलिभति ॥

यदीन्द्रियजं सुखं वास्तवं न भवति तर्हि किं कर्तव्यमित्याह । तम्हा इंद्रियविरई तस्मात्कारणात् इंद्रियविरतिः विगमणं विरतिः । इंद्रियेभ्यो विरतिः इंद्रियविरतिः । इंद्रियजेषु सुखेषु वैमुख्यमित्यर्थः । कायव्वा कर्तव्या इंद्रियसमभवसुखविरतिः कर्तव्या हवे भवेत् । सा कस्य कर्तव्या भवतीत्याह । सुणाणिणो सुज्ञानिनः । शोभनं ज्ञानं परमानंदामृतसंभूतावस्थस्य परमात्मनः परिज्ञानं शोभनं ज्ञानमच्यते सुज्ञानमस्यास्तीति सुज्ञानी तस्य सुज्ञानिनः । ततो विषयजं सुखं विनश्वरं निस्सारं ज्ञात्वा अविनश्वरे स्वात्मोत्थं सुखे रतिर्विधातव्या सुज्ञानिन इति भावार्थः ॥ ५७ ॥ इंद्रियजयाधिकारः ।

ननु मनोनृपप्रेरितायामवस्था या मिद्रियसेनायां प्रसरंत्यां क्षपकेण किं कर्तव्य-
मित्यावेदयति,—

**इंद्रियसेना पसरइ मणणरवइपेरिया ण संदेहो ।
तम्हा मणसंजमणं खवएण य हवदि कायव्वं ॥ ५८ ॥**

इंद्रियसेना प्रसरति मनोनरपतिप्रेरिता न संदेहः ।

तस्मान्मनःसंयमनं क्षपकेण च भवति कर्तव्यम् ॥ ५८ ॥

इंद्रियसेना इंद्रियाणि हृषीकाणि तान्येव सेना चमू इंद्रियसेना मण-
णरवइपेरिया मनोनरपतिप्रेरिता मनश्चित्तं तदेव नरपतिः राजा तेन प्रेरिता
आदिष्टा सती पसरइ प्रसर करोति ण संदेहो संदेहः संशयो न, यस्मादित्य-
ध्याहारः । यत्तदोर्नित्यसंबन्ध इत्यभिधानात् तम्हा तस्मात् कारणात् मण-
संजमणं मन संयमनं मनश्चित्तं तस्य सङ्कोचनं स्पर्शादिविषयेभ्यो व्या-
वृत्य सहजशुद्धचिदानन्दैकस्वभावसकलविकल्पविकलात्मपरमात्मतत्त्वैकाग्र-
चितायां स्थापनमित्यर्थः । खवएण क्षपकेन कर्मक्षपणशीलेन पुरुषेण
कायव्वं कर्तव्यं करणीयं च भवति । तथाहि । यथा सैन्यस्य राजा
नायको भवति तथा इंद्रियाणां मनो नायकः नायकैर्नैवादिष्टं सैन्यं प्रसरति
न हि नायकमन्तरेण क्वचित्कथञ्चित्तत्सामर्थ्यं विजृम्भते । अत्र तत्त्व-
विचारचतुरचेतसां चेतोनिर्गतने कथं नाम संशयबिलेशयो विलसति न
ह्यपि । अतः इंद्रियाणि निगृहीतुमना मनसि प्रथमं मन संयमनं तनोतु
इति तात्पर्यार्थः ॥ ५८ ॥

इंद्रियाणि मनःप्रेरितानि प्रसरंतीति व्याख्यायेदानीं मनोनरैरस्य सामर्थ्यं
यथा तथा दर्शयति,—

**मणणरवइ सुहुभुंजइ अमरासुरखगणरिंदसंजुत्तं ।
णिमिसेणेक्केण जयं तस्सत्थि ण पडिभडो कोइ ॥ ५९ ॥**

मनोनरपतिः संभुक्ते अमरासुरखगनरेन्द्रसंयुक्तं ।

निमिषेणैकेन जगत्तस्यास्ति न प्रतिभटः कोपि ॥ ५९ ॥

मणणरवइ मनोनरपतिः मनो मानसं तदेव नरपतिः राजा कर्ता अम-
रासुरखगणरिंदसंजुक्त अमरासुरखगनरेन्द्रसंयुक्तं अमराः कल्पवासिनः
असुरा दैत्याः खगा विद्याधरा नरेन्द्राश्चक्रवर्त्यादयः । अत्र सर्वत्र द्वंद्वसमासः
अमरासुरखगनरेद्रैः संयुक्तं जयं जगत् त्रैलोक्यं णिमिसेणेकेण निमिषे-
नैकेन संभुक्ते एकक्षणमात्रेण स्वभोगयोग्यं करोतीत्यर्थः । तस्स तस्य मनसः
कोइ कोपि तेषाममरासुरनरेद्राणां मध्ये एकतमोपि पडिभटो प्रतिभटः
प्रातिमहो न विद्यते इत्यर्थः । तथा चोक्तं ज्ञानार्णवे शुभचद्राचार्यैः—

दिकचक्र दैत्यधष्ण्यां त्रिदशपतिपुराण्यनुवाहांतराल

द्वीपाभोधिप्रकांडं खचरनरसुराहीद्रवास समग्रम् ।

एतत्रैलोक्यनीड पवनचयचित चापलन क्षणार्धे—

नाश्रांतं चित्तदैत्यो भ्रमति तनुमतां दुर्विचित्यप्रभावः ॥

इति बुद्धा शुद्धबुद्धकस्वभावपरमात्मनो भावनाबलन मनोराजबलम-
बलीकृत्य निजात्मनि स्थापनीयमित्युपदेशार्थं गाथा गता ॥ ५९ ॥

इदानीं मनोनरपतेर्मरणे सभूते उत्तरोत्तरमिन्द्रियादीनां मरणमपि जायते ततो
मोक्षमुखं यतो जायते तस्मान्मनसो मारणाय प्रयोजयति यथा तथा दर्शयति,—

मणणरवइणो मरणे मरंति सेणाइं इंदियमयाइ ।

ताणं मरणेण पुणो मरंति णिस्सेसकम्माइ ॥ ६० ॥

तेसिं मरणे मुखो मुखे पावेइ सासयं सुखं ।

इंदियविसयविमुक्तं तम्हा मणमारणं कुणइ ॥ ६१ ॥

मनोनरपतेर्मरणे म्रियंते सैन्यानि इन्द्रियमयानि ।

तेषां मरणेन पुनर्म्रियंते निःशेषकर्माणि ॥ ६० ॥

तेषां मरणे मोक्षो मोक्षे प्राप्नोति शाश्वतं सौख्यम् ।

इन्द्रियविषयविमुक्तं तस्मान्मनोमारणं कुरुत ॥ ६१ ॥ युग्म ।

मरणरवइणो मरणे मनोनरपतंमरणे मनसो विकल्पाभावे सति 'सकल्पविकल्पस्वरूपं हि मन इति निर्वचनात्' मरति सेणाइ इन्द्रियमयाइ इन्द्रियमयानि सैन्यानि प्रियते स्वकीयस्वकीयाविषयेषु तानीन्द्रियाणि न प्रवर्तत इत्यर्थः । स्वस्वामिप्रयोगाभावात् तदभावे हि तस्यैवाभावात् ताणं मरणेण पुणो तेषामिन्द्रियाणां मरणेन निजविषयप्रवृत्तिराहित्येन पुन पुनरापि णिस्सेसकम्माइ नि शेषकर्माणि सकलकर्माणि ज्ञानावरणादीनि मरंति प्रियते क्षयं याति तदवस्थाया बंधाभावात् । बंधाभावः हि नेवरकर्मणामास्रवाभावात् पुरातनकर्मनिर्जीयमाणत्वात् । आस्रवाभावो हि योगाभावात् योगाभावस्तु तदवयवस्वप्रवृत्तिनिषेधात् । तदवयवाश्च मनोवाक्कायलक्षणाः कायवाङ्मनःकर्म योगः इति लक्षणाभिधानत्वात् । ततो योगांगत्वात् मनसो विकल्पाभावपूर्वत्वे मनीन्द्रियाणां काययोगमयानां प्रवृत्तिनिषेधे सति सवरनिर्जरासद्भावात् सर्वाणि कर्माणि क्षयं याति इति सिद्धं । तसिं मरणे सुक्खो तेषां कर्मणां मरणे विनाशे सति मोक्ष अनतज्ञानादिगुणव्यक्तिनिष्ठानां सिद्धपरमेष्ठिनामाधारः । बंधहेत्वभावनिर्जराभ्यां कृत्स्नकर्मविप्रमोक्षो मोक्ष इत्यभिहितत्वात् । मोक्षे किमस्तीत्याह । सुक्खे मोक्षे सर्वकर्मक्षयलक्षणे सासयं शाश्वतमविनश्वरं इन्द्रियविसयविमुक्तं इन्द्रियविषयविमुक्तं इन्द्रियाणां हृषीकाणां विषया गोचरास्तेर्विमुक्त रहित सुक्खं सौख्यं निराकुलतालक्षणं पांचइ प्राप्नोति लभते यत एवं तम्हा तस्मात् । एवं ज्ञात्वा भा भव्याः मणमारणं कुणह मनोमारणं कुरुत । मनोमारणमिति कोर्थः । विषयेषु गच्छतो मनसो निवारणं कुरुत कुरुध्वमित्यर्थः ॥ ६० । ६१ ॥

ये तु पुरुषा मनसो निवारण न कुर्वन्ति ते कथंभूता भवंतीत्याद्यः—

**मणकरहो धावन्तो णाणवरत्ताइ जेहिं ण हु बद्धो ।
ते पुरिसा संसारे हिंडन्ति दुहाइं भुंजन्ता ॥ ६२ ॥**

मनःकरभो वावन् ज्ञानवरत्रया यैर्न खलु बद्धः ।

ते पुरुषा. संसारे हिंडन्ते दुःखानि भुंजन्तः ॥ ६२ ॥

मणकरहो मन करभः मन एव करभ उष्ट्रः पांठातरेण कलभः करि-
शावको वा धावन्तो धावन् प्रसरन् सन् जेहिं येः पुरुषे. **णाणवरत्ताइ**
ज्ञानवरत्रया बोधरज्जुरूपया **ण बद्धो** न बद्ध न सकोचितः **ते पुरिसा**
ते पुरुषा संसारे आजवजंवे द्रव्यक्षेत्रकालभवभावलक्षणे **दुहाइं** दुःखानि
याकृत्वोत्पादकलक्षणानि **भुजन्ता** भुजन्तः अनुभवतः **हिंडन्ति** हिटन्ते
नग्नमन्ति सलु निश्चयेन । तथाहि—यथा कश्चन करभरक्षाया नियुक्तो
गजरक्षणे वा पुष्प करभ गज वा राजमन्त्रिपुरोहितादीना नदनवन प्रति
निधसनाय वावत वग्नाकुशादिना कृत्वा यदि न निवारयति स तदा
नदनवननिध्वसनापगन्धं विलोक्य लोकाचारविचारचतुरचातुरीचमत्कारनी-
तिशाम्नानुसारविलोकितन्यायमार्गेण नग्नपतिना नियुद्धमाण. कारागाराद्य-
नेकविधदुःखान्यानुभवति स्वाधिकारक्रियाकूटकारत्वात् । यः कश्चन
स्वाधिकारक्रियाकूट कुन्ते स एवाविधो न सदेह तथेदं विषयेषु प्रवर्तमानं
मनो नियत्रणीयमिति । उक्तञ्च—

अनेकातात्मार्यप्रसवफलभारातिथिनिते

वचःपर्णाकर्णं विपुलनयशाम्नाशतयुते ।

समुत्तुगे सम्यक् प्रततमतिमले प्रतिदिनं

श्रुतमकं धेयं यमात् रमयन् मनोमर्कटगमम् ॥

वैतगमसर्वजवचनैर्नियुक्तो जनो यस्तु ज्ञानभावनया न निवारयति
सवगकश्चतुरशीतिशतसहस्रपरिमाणेषु योनिषु संसारदुःखानि सहते न

संदेहः । एवं ज्ञात्वा स्वसंवेदनज्ञानाभ्यासबलेन मनःप्रसरं निरुध्य शुद्धपरमात्मनि स्थापनीयमिति भावार्थः ॥ ६२ ॥

मनसो निरोधफलं व्याख्याय इदानीममुमेवार्थं बहुशास्त्रप्रसिद्धदृष्टातेन दृढीकृत्य पश्चादवस्थं मुनिना मनोनिरोधो विधातव्य इत्युरदिशति,—

पिच्छह णरयं पत्तो मणकयदोसेहिं सासिलित्थक्खो।

इय जाणिऊण मुणिणा मणरोहो हवइ कायच्चो६३

प्रेक्षध्व नरकं प्राप्तो मनःकृतदोषैः शालिसिक्खाख्यः ।

इति ज्ञात्वा मुनिना मनोरोधो भवति कर्तव्यः ॥ ६३ ॥

भो भव्यजनाः पिच्छह प्रेक्षध्व पश्यत विलोकयत बहुशास्त्रेषु प्रसिद्ध-
वाक्यं समाकर्णयत इत्यर्थः । क्वित् । मणकयदोसेहि मनःकृतदोषैः
चित्तविगचितापराधं. सासिलित्थक्खो शालिसिक्खाख्यः मत्स्यविशेषः
नरकं श्वभ्रं प्राप्तो गतः इति । इय जाणिऊण इति एवं ज्ञात्वा
विज्ञाय मुनिना सयमिना मणरोहो मनोरोधं चित्तसंकोचं कायच्चो
कर्तव्यं, करणीयः हवइ भवति युज्यते इति तात्पर्यम् । तथाहि । शालि-
सिक्खनाममत्स्यविशेषः महामत्स्यकच्छाकुले जलराशौ महामत्स्यकर्णे
स्थितः । तस्य महानिद्रानुभवतो व्यावृत्तो मुखे अनेकामत्स्यादीनां जंतु-
चराणां समूहाः प्रविशति निःसरति क्रीडन्ति स्वेच्छया तिष्ठति चेति पश्यन्
व्याकुलत्वेन चितापरायणो जातः किमय मूढात्मा मुखं न संवृणोति येन
सर्वाणीमान्यस्योदरे तिष्ठन्ति, यद्यहंभवभूतोऽभविष्यस्तदा सकलानीमान्य-
कवलयिष्यमिति रौद्रध्यानपराधीनस्तेषामलामेपि मनोराचितदुश्चरित्रिणैव
तथाविधं पापं समुपाज्यं नरकं गतः इति श्रुतिः । एवं ज्ञात्वा मुनिसमूहेन
मनोराचितदोषासमर्थः अनावरणत्वादिति संदेहं निमूर्त्य मनसो ज्ञानबलेन
निरोध एव करणीय इति तात्पर्यार्थः ॥ ६३ ॥

एवं चित्तानिरोधकस्य नरकगतिरेव फलं सदृष्टतं प्रदर्श्य तन्निरोधं कुरुष्वनि-
लुपदिश्य बाधुना मनोवशीकरणमुपदिश्य तत्फलं च निदर्शयति,—

सिक्खह मणवसियरणं सवसीहूण जेण मणुआणं ।

णासंति रायदोसे तेसिं णासे समो परमो ॥ ६४ ॥

उवसमवंतो जीवो मणस्स सक्केइ णिग्गहं काउं ।

णिग्गहिण मणप्सरे अप्पा परमप्पओ हवइ ॥ ६५ ॥ जुअलं ।

शिक्षध्वं मनोवशीकरणं स्ववशीभूतेन येन मनुजानाम् ।

नश्येते रागद्वेषौ तयोर्नाशे समः परमः ॥ ६४ ॥

उपशमवान् जीवो मनसः शक्नोति निग्रहं कर्तुम् ।

निगृहीते मनःप्रसरे आत्मा परमात्मा भवति ॥ ६५ ॥ युगलम् ।

मणवसियरणं मनोवशीकरणं मनो अवशं वशं करणं मनसश्चित्तस्य
वशीकरणं आत्मायत्तीकरणं मनोवशीकरणं भो जना. **सिक्खह** शिक्षध्वं
अभ्यस्यत. **जेण** येन मनसा **सवसीहूण** स्ववशीभूतेन स्वाधीनतां
गतेन **मणुआणं** मनुजानां **मनुष्याणां** **रागदोसे** रागद्वेषौ **इष्टानिष्टयोः**
प्रीत्यप्रीतिरूपौ **णासंति** नश्यत दूरीभवत **तेसिं** तयो **रागद्वेषयो.** **णासे**
नाशे विनाशे **परमो** परम उत्कृष्टः **समः** उपशमः वीतरागत्वाधारः भवतीति
क्रियाध्याहारः **उवसमवंतो** उपशमवान् **रागद्वेषोपशमलक्षणवान्** **जीवो**
जीवः आत्मा **मणस्स** मनसश्चित्तस्य **णिग्गहं** निग्रहं **विनाशं** **काउं**
कर्तुं **सक्केइ** शक्नोति **समर्थो** भवति **मनःप्रसरे** चित्तविस्तारे **णिग्गहिण**
निग्रहीते साक्षाक्षचित्ते क्षयावस्थां नीते सति **अप्पा** आत्मा **जीवः** घाति-
कर्मचतुष्टयसद्भावात् **परमप्पउ** परमात्मा **घातिकर्मचतुष्टयाभावप्रादुर्भाव-**
केवलज्ञानायनंतगुणव्यक्तिविराजमानो **हवइ** भवतीति **गाथार्थः ॥ ६४ ॥ ६५ ॥**

ननु केन प्रकारेणास्य मनःप्रसरस्य निवारणं भवतीति प्रश्ने प्रत्युत्तरमाह,—

जहं जहं विसण्णु रई पसमइ पुरिसस्स णाणमासिज्ज ।
तहं तहं मणस्स पसरो मज्जइ आलंबणारहिओ ॥ ६६ ॥

यथा यथा विषयेषु रतिः प्रशमति पुरुषस्य ज्ञानमाश्रित्य ।

तथा तथा मनसः प्रसरो भज्यते आलंबनारहितः ॥ ६६ ॥

जह जह यथा यथा विसण्णु विषयेषु इंद्रियार्थेषु पुरिसस्स पुरुषस्य जीवस्य रई रतिः रागः पसमइ प्रशमति उपशमति उपशमतां गच्छति । किंकृत्वा । णाणमासिज्ज ज्ञानमाश्रित्य पूर्वं तावदस्य जीवस्य रतिरनादि-कालसंबंधवशात् परविषयाधारा इदानीं तु कालादिलब्धिं समवाप्य स्वसंवेदनज्ञानेनाकृष्टा सती ज्ञानमाश्रयतीति तात्पर्येण पूर्वार्थिगाथार्थः । तह तह तथा तथा मणस्स मनस चित्तस्य पसरो प्रसरो विस्तारः आलंबनारहिओ आलंबनारहितः सन् रत्याश्रयमुक्तः सन् भज्जइ भज्यते विनश्यति अस्य मनःप्रसरस्य रतिरेवाश्रयः रतिस्तु विषयाश्रयं परित्यज्य ज्ञानाश्रयणी जाता यत्रैव रतिस्तत्रैव मनःप्रसर इति श्रुतिः । अतः मनःप्रसरोपि ज्ञानाश्रयी भवतीत्यायातं मनोप्यात्मानं ज्ञानलीनं करोतीति तात्पर्यार्थः ॥ ६६ ॥

अमुमेवार्थं पुनरपि दृढीकरोति,—

विसयालंबणरहिओ णाणसहावेण भाविओ संतो ।
कीलइ अप्पसहावे तत्काले मोक्खसुक्खे सो ॥ ६७ ॥

विषयालंबनरहितं ज्ञानस्वभावेन भावितं सत् ।

क्रीडति आत्मस्वभावे तत्काले मोक्षसौख्ये तत् ॥ ६७ ॥

अत्र प्राकृतलक्षणे पुनःपुंसकलिंगयोः कुत्रचिद्रूपभेदो नास्ति तथा च द्विवचनबहुवचनभेदो नास्तीत्यादि सर्वत्र यथासंभवं विचारणीयम् । विसयालंबणरहिओ विषयालंबनरहितं अनादिकालसंसेव्यमानविषयाधारवर्जितं तत् मनः णाणसहावेण ज्ञानस्वभावेन ज्ञानवासनया भाविओ संतो

भावितं वासितं सत् तत्काले तत्काले तदानीं अप्सहावे आत्मस्वभावे
शुद्धपरमात्मस्वरूपे सुखे मोक्षसुखे भावमोक्षलक्षणसमुद्भूतसुखे कीलह
क्रीडति क्रीडमानस्तिष्ठतीति गायार्थः ॥ ६७ ॥

मनःप्रसरणनिवारणफलं दर्शयित्वा संप्रति तद्रूपवृक्षखडनाय शिष्योपदेशं ददति,—
णिल्लूरह मणवच्छो खंडह साहाउ रायदोसा जे ।
अहलो करेह पच्छा मा सिंचह मोहसलिलेण ॥ ६८ ॥

निर्लूयत मनोवृक्षं खंडयत शाखे रागद्वेषौ यौ ।

अफलं कुरुध्व पश्चात् मा सिंचत मोहसलिलेन ॥ ६८ ॥

मणवच्छो मनोवृक्षं मनोरूपतरुं निर्लूयत छिन्नविस्तारं कुरुत रागद्वे-
षद्वितया शाखे शाखाशब्दे द्विवचनं अहलं अफलं करेह कुरुध्वं । यथा
स मनोवृक्षो न फलति । पुनरपि रागद्वेषवशात् संकल्पविकल्पेषु न प्रवर्तते
तथा कुरुत । पच्छा पश्चात् पुनः मोहसलिलेन ममेदमस्याहमिति विभ्रमो
मोहः मोहरूपजलेन मा सिंचह मा सिंचतु मनोवृक्षमूले मा मोहरूपं जलं
ददत इत्यर्थः ॥ ६८ ॥

एवं मनोवृक्षमुत्पाटनाय शिष्यमुपदेश्याधुना मनोव्यापारे विनष्टे इंद्रियाणि विष-
येषु न यातीति दर्शयन्नाह,—

णट्टे मणवावारे विसएसु ण जंति इंद्रिया मव्वे ।

छिण्णे तरुस्स मूले कत्तो पुण पल्लवा हुंति ॥ ६९ ॥

नष्टे मनोव्यापारे विषयेषु न यांति इंद्रियाणि सर्वाणि ।

छिन्ने तरोर्मूले कुतः पुनः पल्लवा भवन्ति ॥ ६९ ॥

मणवावारे मनोव्यापारे चित्तस्य संकल्पविकल्पस्वरूपे व्यापारे नष्टे
विनष्टे सति सव्वे सर्वाणि समस्नानि इंद्रिया इंद्रियाणि हृषीकानि विस-
एसु विषयेषु गोचरेषु ण जंति न यांति न गच्छन्ति । अत्रैवार्थे अर्थांतर-

न्यासमाह । तरुस्स मूले तरोर्मूले वृक्षस्य जटाकंदादिविशेषे छिण्णे छिन्ने निःसतानीकृते कत्तो पुणु कुत पुनः पल्लवा हुंति पल्लवा भवन्ति कुतः पुनरपि पल्लवाः प्ररोहन्ति । यथा मूलाभावे अंकुरपल्लवादीनामभावः तथा मनोव्यापाराभावे इन्द्रियाणां विषयगमनाभाव इत्यर्थः ॥ ६९ ॥

मनोव्यापारविनाशफलमुपदर्श्य तन्मात्रव्यापारे विनष्टे उत्पन्ने च विशेषमुपदर्शयन्नाह,—

मणमित्ते वावारे णटुप्पण्णे य बे गुणा हुंति ।

णट्टे आसवरोहो उत्पण्णे कम्मबंधो य ॥ ७० ॥

मनोमात्रे व्यापारे नष्टे उत्पन्ने च द्वौ गुणौ भवतः ।

नष्टे आसवरोधः उत्पन्ने कर्मबंधश्च ॥ ७० ॥

मणमित्ते मनोमात्रे चित्तमात्रे संकल्पविकल्पलक्षणमात्रे वावारे व्यापारे णट्टे नष्टे विनष्टे उपण्णे य उत्पन्ने च जातमात्रे च वे गुणा द्वौ गुणौ संवरकर्मबंधलक्षणौ हुंति भवतः । कस्मिन् सति को गुणो भवतीत्याह । णट्टे नष्टे सति आसवरोहो आसवनिराधः कर्मासवरोधो भवति उत्पन्ने सति उत्पन्नमात्रस्य संकल्पस्यानिषेधे सति कम्मबंधो य कर्मबंधश्च प्रकृतिस्थित्यनुभागप्रदेशलक्षणात्मको भवति ॥ ७० ॥

यावत्कालं विषयव्यापारपरिणतमंतं करुणं तावत्कालं कर्माणि हुंतुं न शक्नोस्तीत्यावेदयति,—

परिहरिय राखदोसे सुण्णं काऊण णियमणं सहसा ।

अत्थइ जाव ण कालं ताव ण णिहणेइ कम्माइ ॥ ७१ ॥

परिहृत्य रागद्वेषौ शून्यं कृत्वा निजमनः सहसा ।

तिष्ठति यावन्न कालं तावन्न निहंति कर्माणि ॥ ७१ ॥

अत्थइ जाव ण कालं यावत्कालं न तिष्ठति यावन्तं कालं स्वात्माभिमुखपरिणामत्वेन न वर्तते । कोसौ । क्षपकः । किंकृत्वा न तिष्ठति ।

परिहरिय रायदोसे परिहृत्य रागद्वेषौ इष्टेषु सकृच्चंदनवनितादिषु प्रीतिः
रागः अनिष्टेषु अप्रीतिर्द्वेषः रागश्च द्वेषश्च रागद्वेषौ परितः सर्वप्रकारेण
त्यक्त्वा । न केवलं रागद्वेषौ परिहृत्य । सुष्णं काऊण णियमर्ण सहसा
शीघ्रं निजमनः शून्यं च कृत्वा । अत्र मनसः शून्यत्वमेतत् यत् निःशेष-
विषयविमुखत्वं यच्च चिच्छमत्कारमात्रनिजशुद्धात्मपरिणतत्वं रागद्वेषौ परि-
हृत्य शून्यं च मनः कृत्वा यावत् क्षपको न तिष्ठति । तावत् किं न स्या-
दित्याह । ताव ण णिहणेइ कम्मइ तावन्न निहंति कर्माणि तावंतं कार्लं
कर्माणि ज्ञानावरणादीनि न निहन्यात् । इति ज्ञात्वा शुद्धात्मस्वरूपं जिज्ञा-
सुना अलोलं मनः कार्यम् । यदुक्तम्—

रागद्वेषादिकल्लोलैरलोलं यन्मनोजलम् ।

स पश्यत्यात्मनस्तत्त्वं सतत्त्वं नेतरोजनः ॥

अविक्षिप्तं मनस्तत्त्वं विक्षिप्तं भ्रांतिरात्मनः ।

धारयेत्तदविक्षिप्तं विक्षिप्तं नाश्रयेत्ततः ॥

ततश्च चेतनाचेतनेषु परद्रव्येषु रागद्वेषौ हित्वा शुभाशुभमनोवचन-
कायव्यापाररूपयोगत्रयपरिहारपरिणताभेदरत्नत्रयलक्षणज्ञानबलेन शून्यं
विषयविमुखं च मनः कृत्वा यो वीतरागचारित्राविनाभूतशुद्धात्माभिमुख-
परिणामस्तिष्ठति स सकलकर्माणि जयतीति भावार्थः ॥ ७१ ॥

यावच्चिदानदात्मकपरमब्रह्मोपासनवासनाबलेन मनो निश्चलं न विधीयते तावत्
कर्मास्रवा वारयेतुं न शक्यते इत्याह,—

तणुवयणरोहणेहिं रुज्झंति ण आसवा सकम्माणं ।

जाव ण णिप्फंदकओ समणो मुणिणा सणाणेण ॥७२॥

तनुवचनरोधनाभ्यां रुध्यन्ते न आस्रवाः स्वकर्मणाम् ।

यावन्न निष्पंदीकृतं स्वमनो मुनिना स्वज्ञानेन ॥ ७२ ॥

रुज्झंति ण न निरुध्यते न निवार्यते ते आस्रवा सकम्माणं स्वक-
र्मणां स्वेन आत्मीयेन जीवेन सहैकीभावं गतानां ज्ञानावरणाद्यष्टविध-

कर्मणां । काभ्यां न निवार्यते । तणुवयणुरोहणोर्हि तनुवचनरोधनाभ्यां तनुः कायः वचनं वचः तयोर्निरोधने ताभ्यां तनुवचनरोधनाभ्यां दुव्वयणे बहुवयणमिति प्राकृते । अथवा स्वकर्मणामित्यस्य पदस्यायमर्थः । काये-
नोपार्जितानि कर्माणि स्वकर्माणि कायकर्माणि वचनेनोपार्जितानि कर्माणि स्वकर्माणि वचनकर्माणि उच्यन्ते । मनोनिरोधेन विना कायनिरोधेन कायकृतानां कर्मणामास्रवा न निषिध्यन्ते, वचननिरोधेन वचनकृतानामपि कर्मणामास्रवा न निषिध्यन्ते किंतु सर्वकर्मणामास्रवा एकेनैव मनोनिरोधेन निषिध्यन्ते तस्मादाह जाम ण णिप्फंदकओ यावन्न निष्पंदीकृतं निश्चली-
कृतं । किं तत् । समणो स्वमनः स्वचित्तं द्रव्यभावरूपं । केन । मुणिणा मुनिना महात्मना क्षपकेन । केन निश्चलीकृतं । स्वज्ञानेन स्वसंवेदनज्ञानगुणेन । ततो निर्मलचैतन्यस्वभावस्वात्माभिमुखपरिणाममाहात्म्येन दुर्जयमनो जय कृत्वा कर्मास्रवा निवारयितव्या इति हेतोर्मनोजय एव श्रेयान् ॥ ७२ ॥

मनःप्रसरे निवारिते सति यत्फलं भवति तदावेदयति —

स्त्रीणे मणसंचारे तुट्टे तह आसवे य दुव्वियप्पे ।

गलइ पुराणं कम्मं केवलणाणं पयासेइ ॥ ७३ ॥

क्षीणे मनःसंचारे त्रुटिते तथास्रवे च द्विविकल्पे ।

गलति पुरातनं कर्म केवलज्ञान प्रकाशयति ॥ ७३ ॥

गलइ गलति विलीयते क्षयं याति । किंतत् । कम्म कर्म । कीदृशं । पुराणं पुरातनं अनेकभवांतरोपार्जितं । न केवलमनेकभेदभिन्नं कर्म विग-
लति किंतु केवलणाणं पयासेइ केवलज्ञान केवलं च तत् ज्ञानं च केवल-
ज्ञानं प्रकाशयति आविर्भवति प्रकटीभवति । कस्मिन् सति । स्त्रीणे मण-
संचारे प्रक्षीणे मनःसंचारे संचरणं संचारः । मनसः संचारो मनःसंचार-
स्तास्मिन् मनःसंचारे क्षयं विनाशं गते सति । न केवलं मनःसंचारे क्षीणे
सति । तुट्टे तह आसवे य दुव्वियप्पे तथा तेनैव प्रकारेण आस्रवे

कर्माश्रये ऋटि ते सति विलयं गते सति । कीदृशे आश्रवे । इविकल्पे द्वौ विकल्पौ भेदौ यस्य स द्विविकल्पः तस्मिन् द्विविकल्पे शुभाशुभे द्रव्यभाव-
वरूपे वा । मनःप्रसरे क्षीणे सति कर्माश्रवे च निवर्तिते सति भवभवारजितं
कर्म विगलति केवलज्ञानं चाविर्भवतीति समुच्चयार्थः । तथाहि—यो ध्याता
अनंतज्ञानादिचतुष्टयलक्षणकार्यसमयसारस्योत्पादकेन विशुद्धतरसमाधि-
परिणामपरिणतकारणसमयसारेणांतःकरणमतं नयति स कर्माश्रवशन्नून्
हत्वा केवलज्ञानविभूतिभागभवति निःसंशयमिति ॥ ७३ ॥

यदि कर्मक्षयस्तवाभिप्रेतस्तदा मनः शून्यं विभेदीति शिक्षां प्रयच्छन्नाहः—

जइ इच्छहि कम्मखयं सुण्णं धारेहि णियमणो झत्ति ।
सुण्णीकयम्मि चित्ते णूणं अप्पा पयासेइ ॥ ७४ ॥

यदीच्छसि कर्मक्षयं शून्यं धारय निजमनो ऋटिति ।

शून्यीकृते चित्ते नूनमात्मा प्रकाशयति ॥ ७४ ॥

भो क्षपक जइ इच्छहि यदिचेत् इच्छसि बांछसि अभिलषसि । किं
तत् । कम्मखयं कर्मणां द्रव्यभावरूपाणां क्षयो विनाशः कर्मक्षयस्तं
कर्मक्षयं तदा सुण्णं धारेहि शून्यं लाभपूजाभोगकाक्षाविरहितं धारय ।
किं तत् । णियमणो निजमनः संकल्पविकल्परूपं स्वकीयचित्तं । कथं ।
झटिति त्वरितं । ततश्च सुण्णीकयम्मि चित्ते शून्यीकृते विषयविमुक्तीकृते
चित्ते मनसि । किं स्यादित्याह । अप्पा पयासेहि आत्मा प्रकाशयति
जेलधरपटलविघटनाद्राविरिव प्रकटीभवति । कथं । णूणं नूनं निश्चितं ।
तथाहि—अयमात्मा सकलविमलकेवलज्ञानमयमूर्तिः रागद्वेषादिदोषोज्झिते
मनसि सर्वभावविलये वावभासते । यदुक्तं—

“सर्वभावविलये विभाति यत्सत्समाधिमरानिर्भरात्मनः ।

चित्त्वरूपमभितः प्रकाशकं शर्मधाम नमताद्भुतं महः” ॥ ७४ ॥

यदि चित्तमुद्रासयसि तदा स्वात्मानं पश्यसीत्यावेदयति,—

उच्चासहि णियचित्तं वसहि सहावे सुणिम्मले गंतुं ।
जइ तो पिच्छसि अप्पा सण्णाणो केवलो सुद्धो॥७५॥

उद्दासयसि निजचित्तं वससि सद्भावे सुनिर्मले गंतुम् ।

यदि तदा पश्य स्वात्मानं संज्ञानं केवलं शुद्धम् ॥ ७५ ॥

भो क्षपक उच्चासहि णियचित्तं यदि निजचित्तं स्वकीयांतरंगं उद्दा-
सयसि पंचेन्द्रियविषयेषु विमुखतां नयसि उद्दसति कश्चित्तमुद्भवं अन्यः
प्रयुक्ते धातोश्च हेतविनीति इच्छन्तो वस् धातुरिहावगतव्यं । तथा भो क्षपक
सद्भावे शोभने भावे विशुद्धज्ञानदर्शनोपयोगमये परमात्मानि वससि स्थितिं
करोषि यदि । किंविशिष्टे सद्भावे । सुनिर्मले शुद्धनिश्चयनयापेक्षया रागद्वेषमोहः
मदादिदोषोऽज्झिते । किंकर्तुं सद्भावे वसति । गंतुं तमेव परमात्मानं सम्यक्
परिच्छेतुं । सर्वं गत्यर्था धातवो ज्ञानार्था इति । यद्येवं करोषि तो पिच्छसि-
अप्पा तदा आत्मानं चिदात्मकं स्वस्वरूपं पश्यसि अवलोकयसि स्वसंवे-
दनेन स्वात्मानं संवेदयसीत्यर्थः । कथंभूतमात्मानं । सण्णाणं सज्ज्ञानं
सत् शोभमानं संशयविमोहविभ्रमवर्जितं ज्ञानं यस्य स तं सज्ज्ञानं । पुन-
किंविशिष्टमात्मानं । केवलमसहाय । पुनः कीदृशं । शुद्धं सर्वोपाधि रहितं ।
यदिचेत् निजचित्तमुद्दासयसि सद्भावे च वससि तदा स्वात्मानं पश्यसीति
समुच्चयार्थः । तथाहि । भो क्षपक यदि त्वं संसारशरिरभोगादिषु पराङ्मुखत्वं
गतोसि तर्हि परमब्रह्मोपासनवासनानिष्ठो भव ॥ यदुक्तम्—

“ यदि विषयपिशाची निर्गता देहगेहात्

सपदि यदि विशीर्णो मोहनिद्रातिरेकः ।

यदि युवतिकरके निर्ममत्वं प्रपन्नो

झागिति तनु विधेहि ब्रह्मवीथीविहारम् ” ॥ ७५ ॥

क्षपकस्य परमात्मसद्भावशून्यत्वे दूषणमाह,—

तणुमणवयणे सुण्णो ण य सुण्णो अप्पसुद्धसद्भावे ।
ससहावे जो सुण्णो हवइ वसो गयणकुसुमणिहो ॥७६॥

तनुमनोवचने शून्यो न च शून्य आत्मशुद्धसद्भावे ।

स्वसद्भावे यः शून्यो भवति वशो गगनकुसुमनिभः ॥ ७६ ॥

क्षपको ध्याता सुण्णो शून्यो भवतु । कस्मिन् शून्यो भवतु । तणुम-
णवयणे तनुः शरीरं मनश्चित्तं वचनं प्रतीतं तनुश्च मनश्च वचनं च तनु-
मनोवचनं तस्मिन् तनुमनोवचने । इदं शरीरादिकं मदीयमिति परिछि-
नन्ति । अथवा तनुक्रिया शुभरूपा देवार्चनादिका अशुभरूपा प्राणिहनना-
दिका, मनःक्रिया शुभरूपा देवगुरुगुणस्मरणादिका अशुभरूपा वधबंधन-
चित्तनादिकाः, वचनक्रियाः शुभरूपा देवगुरुस्तुत्यादिकाः अशुभरूपा
मिथ्याभाषणादिका इत्येतासु शून्यः । यदुक्तं—

आस्तां बहिरुपधि च यस्तनुवचनविकल्पजालमप्यपरम् ।

कर्मकृतत्वान्मतः कुतो विशुद्धस्य मम किञ्चित् ॥

कर्मणो यथास्वरूपं न तथा तत्कर्म कल्पनाजालम् ।

तत्रात्ममतिविहीनो मुमुक्षुरात्मा सुखी भवति ॥

तथा ण य सुण्णो अप्पसुद्धसद्भावे न च शून्य आत्मशुद्धसद्भावे
आत्मनश्चिदात्मकस्य शुद्धो रागादिमलरहितः सद्भावोऽस्तिस्वभावः तस्मिन्
आत्मशुद्धसद्भावे न च शून्यो ध्याता । नित्यानन्दैकस्वभावं परमात्मतत्त्वं
तत्र ननु जाग्रदवस्थः इत्यर्थः । यदुक्तम्—

अस्पृष्टमबद्धमनन्यमयुतमविशेषमभ्रमोपेतः ।

यः पश्यत्यात्मानं स पुमान् खलु शुद्धनयनिष्ठः ॥

स्वसद्भावे यः शून्यः स कीदृश इत्याह । ससहावे जो सुण्णो स्वस-
द्भावे ङ्कोत्कीर्णपरमानन्दैकस्वभावे यो ध्याता शून्यो ऽविकल्पः स गगनकुसु-
मनिभो भवति च, गगनस्य आकाशस्य कुसुमं गगनकुसुमं तन्निभः गगन-

कुसुमनिभः आकाशकुसुमतुल्यः स मिथ्यारूपो भवतीत्यर्थः । ततोऽप्रदचि-
दानंदोत्थनिरुपमसुखामृतरसं पिपासुना विशुद्धे स्वात्मनि सावधानीभूय
स्थातव्य इति मनःसंयमनम् ॥ ७६ ॥

शून्यध्यानप्रविष्टः क्षपकः कीदृशवस्थो भवतीत्याहः—

सुण्णज्झाणपइट्ठो जोई ससहावसुक्खसंपण्णो ।
परमाणंदे थक्को भरियावत्थो फुडं हवइ ॥ ७७ ॥

शून्यध्यानप्रविष्टो योगी स्वसद्भावसौख्यसंपन्नः ।

परमानंदे स्थितो भूतावस्थः स्फुटं भवति ॥ ७७ ॥

जोई योगी क्षपको भूतावस्थो भवति । कीदृशो योगी । सुण्ण-
ज्झाणपइट्ठो शून्यध्यानप्रविष्टः शून्यं च ध्यानं च शून्यध्यानं निर्विक-
ल्पसमाधिलक्षणं तत्र प्रविष्टः स्थितः शून्यध्यानप्रविष्टः निर्विकल्पसमाध्या-
विष्टः । यत्र च—

जायंते विरसा रसा विषटते गोष्ठी कथाकौतुकं

शीर्यंते विषयास्तथा विरमति प्रीतिः शरीरिणि च ।

जोषं वागपि धारयंत्यविरतानंदात्मनः स्वात्मनः—

श्चितायामपि यातुमिच्छति मनो दोषैः सम पंचताम् ॥

तच्छून्यध्यानमिह गृह्यते । पुनः कीदृशो योगी । ससहावसुक्ख-
संपण्णो स्वसद्भावसौख्यसंपन्नः स्वस्य परमात्मनो यः सद्भावोऽनंतज्ञानपर-
मानंदादिलक्षणः स्वसद्भावस्तदुत्थं यत्सौख्यं स्वसद्भावसौख्यं तेन संपन्नः
संयुक्तः स्वसद्भावसौख्यसंपन्नः । कीदृशो योगी । परमाणंदे थक्को
परमानंदे स्थितः परमश्चासावानंदश्च परमानंदस्तस्मिन् परमानंदे स्थितः
विशुद्धतरपरब्रह्माराधनोद्भूतस्फीतानंदामृतरसतृप्त इत्यर्थः । अत एव क्षपकः
भरियावत्थो फुडं हवइ पूर्णकलशवत् भूतावस्थः अविनश्वरनिरुपमानं-

वसुधारससंभृतः स्फुटं निश्चित भवतीत्यर्थः । एवं ज्ञात्वा विषयशून्यं ध्यान-
मवलम्ब्य स्वात्मारोपनीयोऽनेनसौख्यं प्राप्नुनेति ॥ ७७ ॥

अधुना शून्यध्यानलक्षणमाह,—

जत्थ ण ज्ञाणं ज्ञेयं ज्ञायारो णेव चिंतणं किंपि ।

ण य धारणा वियप्पो तं सुण्णं सुट्ठु भाविज्ज ॥ ७८ ॥

यत्र न ध्यानं ध्येयं ध्यातारो नैव चिंतनं किमपि ।

न च धारणा विकल्पस्तं शून्यं सुट्ठु भावये ॥ ७८ ॥

भो क्षपक तं सुण्णं सुट्ठु भाविज्ज तत् शून्यं सुष्ठु अतिशयेन भावये-
स्त्वं जानीया इति भावार्थः । तत् किं । यत्र आर्तरीद्रधर्मशुक्लभेदाच्चतुर्विक-
ल्पं ध्यानं नास्ति जिनसुगतहरब्रह्मभेदाद्यनेकविकल्पं ध्येयं च नास्ति
तथा ज्ञायारो

शुचिः प्रसन्नो गुरुदेवभक्तः सत्यव्रतः शीलदयासमेतः ।

दक्षः पटुर्बीजपदावधारी ध्याता भवेदीदृश एव लोके ।

इत्यादिगुणोपेतो ध्यातापि नास्ति तथा यत्र णेव चिंतणं किंपि नैव ।
किंतत् । चितनं शुक्लकृष्णरक्तपीतादिकमन्यदपि शत्रुवधादिकं स्त्रीराजवश्या-
दिकं वा चितनं नास्ति । तथा ण य धारणा यत्र धारणापि नास्ति कालांतरा-
द्विस्मरण धारणं तन्नास्तीत्यर्थं तथा वियण्णो असंख्येयलोकप्रमाणो
विकल्पोपि नास्ति तच्छून्यं ध्यानं अर्थान्निर्विकल्पसमाधिलक्षणं ध्यानं
निःसंदेह भावयेरिति । ईदृग्विधशून्यतापरिणतो ध्याता नयपक्षपातोऽजितः
स्वरूपगुप्तो भवति । यश्च स्वरूपगुप्तः स परमानदामृतमेवास्वादयति ।
यदुक्तं—

य एव मुक्त्वा नयपक्षपातं स्वरूपगुप्ता निवसंति नित्यम् ।

विकल्पजालच्युतशांतचित्तास्त एव साक्षादमृतं पिबन्ति ॥

अनुच—

“ असंहितमनाकुलं ज्वलदनंतमंतर्बहि—

र्महं परममस्तु नः सहजमुद्विलासं सदा ।

चिदुच्छलननिर्भरं सकलकालमालवतो

यदेकरसमुल्लसल्लवणाखिललीलायितम् ” ॥ ७८ ॥

प्रायुक्तलक्षणशून्यतापरिणत आत्मा शुद्ध एव भावो भवति स शुद्धभावः
किमारव्यो भवतीत्यावेदयति,—

जो खलु सुद्धो भावो, सो जीवो चेयणावि सा उक्ता ।

तं चेव हवदि णाणं दंसणचारित्तयं चेव ॥ ७९ ॥

यः खलु शुद्धो भावः स जीवश्चेतनापि सा उक्ता ।

तच्चैव भवति ज्ञानं दर्शनचारित्रं चैव ॥ ७९ ॥

जो खलु सुद्धो भावो यः खलु निश्चयेन शुद्धो रागद्वेषमोहादिवो-
षोज्झितः भावो भवति स एव भावो जीवः चतुर्भिर्द्रव्यभावप्राणैः पूर्वमजी-
वत् संप्रति जीवति अग्रे च जीविष्यति इति जीवः ज्ञानदर्शनोपयोगमयः
तथा चेयणावि सा उक्ता स एव भावः सा जगत्प्रसिद्धा चेतना उक्ता
प्रतिपादिता । स एव भावः तं चेव हवदि इत्यादि तत् विशुद्ध ज्ञान
दर्शन चारित्रं भवति । यदुक्तम्—

तदेकं परमं ज्ञानं तदेकं शुचिदर्शनम् ।

चारित्रं च तदेकं स्यात्तदेकं निर्मलं तपः ॥

नमस्यं च तदेकैकं तदेकैकं च मंगलम् ।

उत्तमं च तदेकैकं तदेव शरणं सताम् ॥

अनुच—“ आक्रामन्नविकल्पभावमचलं पक्षैर्नैयाभ्या विना

सारो यः समयस्य भाति निभृतैरास्वाद्यमानः स्वयम् ।

विज्ञानैकरसः स एष भगवान् पुण्यः पुराणः पुमान्

ज्ञानं दर्शनमप्ययं किमथवा यत्किञ्चनैकोप्ययम् ” ॥ ७९ ॥

यः खलु शुद्धो भावः स एव रत्नत्रयमित्याचष्टे,—

दंसणणाणचरित्ता णिच्छयवाएण हुंति ण हु भिण्णा ।

जो खलु सुद्धो भावो तमेव रयणत्तयं जाण ॥ ८० ॥

दर्शनज्ञानचारित्राणि निश्चयवादेन भवन्ति न हि भिन्नानि ।

यः खलु शुद्धो भावस्तमेव रत्नत्रयं जानीहि ॥ ८० ॥

भो क्षपक दंसणणाणचरित्ता दर्शनं च ज्ञानं च चारित्रं च दर्शन-
ज्ञानचारित्राणि णिच्छयवाएण निश्चयवादेन निश्चयनयापेक्षया हुंति
ण हु भिण्णा हु स्फुटं भिन्नानि परमात्मनः स्वरूपात् पृथग्भूतानि न
भवन्ति । यदुक्तम्—

आत्मानि निश्चयबोधस्थितयो रत्नत्रयं भवक्षतये ।

भूतार्थपथप्रस्थितबुद्धेरात्मैव तन्निर्गतम् ॥

कथमपि समुपात्तान्निस्त्वमप्येकताया

अपातितमिवात्मज्योतिर्दुद्गच्छदच्छम् ।

सततमनुभवामोऽनंतचैतन्यचिन्हं

न खलु न खलु यस्मादन्यथा साध्यसिद्धिः ॥

किं तु जो खलु सुद्धो भावो यः खलु निश्चयेन शुद्धः कर्ममलवि-
निर्मुक्तः भावः तमेव भावं रत्नत्रयं जाण जानीहि । तथाहि—एकमेव परमा-
त्मानमात्मानि वर्तमानममंदा-नंदमेतदुरमात्मनेव यो ध्यायति तेन रत्नत्रयमे-
वाराधित भवेदिति भावार्थः ॥ ८० ॥

अशेषकामक्रोधलोभमदमात्सर्यादिभिर्विभावपरिणामैर्मुक्तत्वादयमात्मा शून्य
इत्याद्याह,—

तत्तियमओ हु अप्पा अवसेसालंबणेहिं परिमुक्को ।

उत्तो स तेण सुण्णो णाणीहि ण सव्वदा सुण्णो ॥ ८१ ॥

तत्रिकमयो हि आत्मा अवशेषालंबनैः परिमुक्तः ।

उक्तः स तेन शून्यो ज्ञानिभिर्न सर्वदा शून्यः ॥ ८१ ॥

अप्या आत्मा अतति गच्छति स्वर्कीयान् द्रव्यपर्यायानित्यात्मा ।
किं विशिष्टं । तत्त्रितयमहो तत्त्रितयमयः दर्शनज्ञानचारित्रमयः । ज्ञानि-
मिरात्मा दर्शनज्ञानमयो निर्दिष्ट इति । यदुक्तम्—

अद्वैतापि हि चेतना जगति चेद् दृग्ज्ञप्तिरूपं त्यजेत्
तत्सामान्यविशेषरूपविरहात्सास्तित्वमेव त्यजेत् ।

तत्त्यागे जडतावतोपि भवति व्याप्यो विना व्यापका—
दात्मा चांतमुपैति तेन नियतं दृग्ज्ञप्तिरूपास्तु चित् ॥

अतः आत्मा दर्शनज्ञानोपयोगमयोऽवगतव्यः तस्यैव शुद्धबुद्धस्वभाव-
स्यात्मनः स्वात्मनि या स्थितिस्तच्चारित्रमिति । अथवा—

ववहारेणुबद्विस्सदि णाणिस्स चरिन् दंसणं णाणं ।

ण वि णाणं ण चरित्तं ण दंसणं जाणगो सुद्धो ॥

अनुच—सम्यक्सुखबोधदृशां त्रितयमस्वदं परात्मनो रूपम् ।

तत्रितयतत्परो य स एव तल्लब्धिकृतकृत्यः ॥

संसारव्यवहारव्यापारोत्पादकैः रागद्वेषमोहशृंगारादिभिस्खलंबनैः
सालंबो भविष्यति आत्मेत्याशंक्याह अवसेसालंबणेहि परिमुक्तो अवशे
षाणि समस्तानि यान्यालंबनानि अपध्यानादीति तैः सर्वप्रकारेण मुक्तो
रहितः उक्तो स तेन सुण्णो स आत्मा तेनैव हेतुना शून्यः उक्तः प्रतिपा-
दितः । ततश्च समस्तेंद्रियविषयकषायविषये शून्यः चिदानंदैकसद्भावे
स्वरूपे योऽशून्यः स सर्वप्रकारेणोपादेय इति भावार्थः ॥ ८१ ॥

वित्त्वभावः खल्वयमात्मा मोक्षमार्गो मोक्षो वेत्यावेदयति —

एवं गुणो ह्यु अप्पा जो सो भणिओ ह्यु मोक्खम्मगोत्ति ।

अहवा स एव मोक्खो असेसकम्मक्खए हवइ ॥ ८२ ॥

एवं गुणो ह्यात्मा यः स भणितो हि मोक्षमार्ग इति ।

अथवा स एव मोक्षः अशेषकर्मक्षये भवति ॥ ८२ ॥

एवं गुणो हु अप्पा आत्मा य एवंभूता अनंतज्ञानादयो गुणा यस्य स एवंगुणः य एवंगुण आत्मा स एव मोक्षमार्ग इति भणितः कथितः सकलकर्मविप्रमोक्षलक्षणो मोक्षस्तस्य मार्गो दर्शनज्ञानचारित्राणि एवंगुण-विशिष्टः स्वत्वात्मा साक्षान्मोक्षमार्ग इत्यवगंतव्यः अहवा अथवा मोक्ष-मार्गेण किं स एव मुक्त्वो स एवात्मा मोक्षः निरतिशयानंदसुखरूपः । कदा स आत्मा मोक्षो भवतीत्याह । असेसकम्मक्खये हवइ अशेषाणि सम-स्तानि मूलोत्तरप्रकृतिभेदभिन्नानि यानि कर्माणि ज्ञानावरणदर्शनावरणा-दीनि तेषां क्षयः सामस्तेन विनाशः अशेषकर्मक्षयस्तस्मिन्नशेषकर्मक्षये सति स एव आत्मा मोक्षो भवतीत्यर्थः ॥ ८२ ॥

यावत्साकल्याभिनिनिवेशो योगिनस्तावच्छून्यं ध्यानं नास्तीत्यावेदयति,—

जाम वियप्पो कोई जायइ जोइस्स झाणजुत्तस्स ।
ताम ण सुणं झाणं चिंता वा भावणा अहवा ॥ ८३ ॥

यावद्विकल्पः कश्चिदपि जायते योगिनो ध्यानयुक्तस्य ।

तावन्न शून्यं ध्यानं चिंता वा भावना अथवा ॥ ८३ ॥

जोइस्स योगिनः संवृतेन्द्रियस्य क्षपकस्य जाम वियप्पो कोई जायइ यावत्कालं कोपि कश्चिदपि विकल्पः अहं सुखी अहं दुःखीत्यादि-रूपः जायते उत्पद्यते । कथंभूतस्य योगिनः । झाणजुत्तस्स ध्यानयुक्तस्य निर्विकल्पसमाधिनिष्ठस्य । कथं विकल्पाविर्भावः ? पूर्वविभ्रमसंस्कारादिति । यदुक्तम्—

जाननप्यात्मनस्तत्त्वं विविक्तं भावयन्नपि ।

पूर्वविभ्रमसंस्काराद् भ्राति भूयोपि गच्छति ॥

विकल्पावतारश्चेद्योगिनस्तर्हि किं दृषणमित्याशंक्याह । ताव ण सुणं झाणं तावत्कालं शून्यं संकल्पातीतं ध्यानं नास्ति । तत्किमस्तीत्याशंक्याह । चिंता वा भावणा अहवा तस्य परमात्मनश्चिंता अनंतज्ञानादिगुणस्मरण-

लक्षणा अथवा तस्मिन्नेव टंकोत्कीर्णज्ञायकैकस्वभावे भावना । न पुनः
शून्यं ध्यानं । तथाहि । आत्मस्वभावलंबिनो योगिनः संकल्पविकल्पं विदु-
लयन् शुद्धनय एवोदेति । यदुक्तम्—

आत्मस्वभावं परभावभिन्नमापूर्णमाद्यंतविमुक्तमेकम् ।

विलीनसंकल्पविकल्पजालं प्रकाशयन् शुद्धनयोऽभ्युदेति ॥

तस्माच्छून्यध्यानमभिलषता मुमुक्षुणा शुद्धनय एवेष्टव्य इति ॥ ८३ ॥

विशदानदमयात्मनि स्वात्मनि यस्य मनो विलीयते तस्यात्मा कर्मनिर्मूलनक्षमः
प्राकट्यमुपबैकते इत्याह,—

लवणव्व सलिलजोए ज्ञाणे चित्तं विलीयए जस्स ।

तस्स सुहासुहडहणो अप्पाअणलो पयासेइ ॥ ८४ ॥

लवणमिव सलिलयोगे ध्याने चित्तं विलीयते यस्य ।

तस्य शुभाशुभदहन आत्मानलः प्रकाशयति ॥ ८४ ॥

पयासेइ प्रकाशयति प्रकटी भवति । प्रद्योतते इति यावत् । कोसो ।
अप्पाअणलो आत्मैव अनलो वह्नि आत्मानलः आत्महुताशनः ।
कस्यात्मानलः प्रकटीभवति इत्याह । ज्ञाणे चित्तं विलीयए जस्स यस्य
योगिनो नियमितपंचेन्द्रियस्य शुद्धात्मस्वरूपानिष्ठस्य मनश्चित्तं ध्याने
धर्मशुक्लरूपे निर्विकल्पसमाधिलक्षणे वा विलीयते विलयं विनाशं याति
यताश्चिद्रूपे स्थितं लग्नं मनोऽवश्यमेव विलीयते । अतएव परात्मनि स्थितिं
न करोति । यदुक्तम्—

नूनमत्र परमात्मनि स्थितं स्वात्मंतमुपयाति तद्वहिः ।

तं विहाय सततं भ्रमत्यदः को बिभेति मरणाच्च भूतले ॥

किमिव ध्याने चित्तं विलीयत इति पृष्टे प्राह । लवणव्व सलिलजोए
लवणमिव सलिलयोगे सलिलेन योगः सलिलयोगस्तस्मिन् सलिलयोगे ।

यथा लवणं पयोयोगमासाद्य सद्यो विलीयते तथा यस्य चित्तं शुद्धात्मयोगे
विलयमुपद्वौकते तस्य चिदानंदोवश्यं प्राकट्यमुपगच्छति । अस्मिन्श्चात्म-
नि अनुभवमुपयाते द्वैतं न प्रतिभाति । यदुक्तम्—

उदयति न नयश्चरिस्तमेति प्रमाणं
कचिदपि च न विद्यो याति निक्षेपचक्रम् ।
किमपरमभिदध्ये धाम्नि सर्वकषेस्मि—
अनुभवमुपयाते भाति न द्वैतमेव ॥

किंविशिष्टः आत्मानलः । सुहासुहृदहणो नरेंद्रसुरेंद्रफणींद्रसाभ्रा-
ज्योदयहेतुः शुभकर्म नारकादिदुःखकारणमशुभकर्म शुभं च अशुभं च
शुभाशुभे तयोर्दहनः शुभाशुभकर्मैधनसघातघ्नोषकारक इत्यर्थः ॥ ८४ ॥

स्वात्मोत्थपरमानन्दसुधासिंधो निमग्रे मनसि आत्मैव परमात्मा भवती-
त्यावेदयति—

उव्वसिए मणगेहे णट्ठे णीसेसकरणवावारे ।

विष्फुरिए ससहावे अप्पा परमप्पओ हवइ ॥ ८५ ॥

उद्वसिते मनोगेहे नष्टे निःशेषकरणव्यापारे ।

विस्फुरिते स्वसद्भावे आत्मा परमात्मा भवति ॥ ८५ ॥

अप्पा परमप्पओ हवइ भवति सजायते । कोसौ । आत्मा शरी-
राधिष्ठानो जीवः । कथंभूतो भवति । परमात्मा भवति । यदुक्तम्—

उपास्यात्मानमेवात्मा जायते परमोऽथवा ।

मधित्वात्मानमात्मैव जायतेऽभिर्ग्रथा तरुम् ॥

कस्मिन् सति आत्मा परमात्मा भवतीत्याह । उव्वसिए मणगेहे
मनोतरंगं तदेव गेहं तस्मिन् मनोगेहे उद्वसिते सति विनष्टे सति सर्वविषय-
व्यापारेभ्यः पराङ्मुखतामागते सति । मनसो विनाशकरणं परमात्मध्यान-
मेव । न केवलं उद्वसिते मनोगेहे । णट्ठे णीसेसकरणवावारे नष्टे निः

शेषकरणव्यापारे करणानामिन्द्रियाणां व्यापारः स्वस्वविषयेषु प्रवर्तनं करण-
व्यापारः निःशेषश्चासौ करणव्यापास्रश्च निःशेषकरणव्यापारस्तस्मिन् निःशेष-
करणव्यापारे नष्टे सति परं करणव्यापारं बहिर्गत्वा वारयितुं न शक्नोति
किंतु तत्रैव रमते । यदुक्तं—

न तदस्तीन्द्रियार्थेषु यत्क्षेमंकरमात्मनः ।

तथापि रमते बालस्तत्रैवाज्ञानभावनात् ॥

ततश्च हृषीकेषु विजितेष्ववश्यं परात्मतत्त्वमाविर्भवति । यदुक्तम्—

सहतेषु स्वमनोगजेषु यद्भाति तत्त्वममलात्मनः परम् ।

तद्वत् परमनिस्तरंगतामग्निरुग्र इह जन्मकानने ॥

ततश्च मनसि विनष्टे हृषीगणे प्रहतप्रसरे स्वस्वभावे विस्फुरिते आत्मैव
परमात्मा भवतीति समुदायार्थः ॥ ८५ ॥

अन्य ध्यानं विदधानस्य धातुः सकलकर्मविप्रमोक्षो भवतीत्याह,—

इयपरिसम्मि सुण्णे झाणे झाणिस्स वट्टमाणस्स ।

चिरवट्टाण विणासो हवइ सकम्माण सव्वाणं ॥ ८६ ॥

इत्येतादृशे शून्ये ध्याने ध्यानिनो वर्तमानस्य ।

चिरवट्टानां विनाशो भवति स्वकर्मणा सर्वेषाम् ॥ ८६ ॥

हवइ भवति जायते । कोसो । विणासो विनाशो विलयः । केषां ।
सव्वाणं सकम्माणं सर्वेषां मूलोत्तरप्रकृतिभेदभिन्नानां स्वकर्मणां ज्ञाना-
वरणादीनां । कस्य कर्मणां विनाशो भवतीत्याह । झाणिस्स ध्यानिनो
योगिनः । कथम्भूतस्य योगिनः । इयपरिसम्मि सुण्णे झाणे वट्टमा-
णस्स इति प्रागुक्तप्रकारेण एतादृशे शून्ये ध्याने निर्विकल्पसमाधिलक्षणे
प्रवर्तमानस्य । एतादृशे ध्याने प्रतिष्ठितस्य योगिनः कर्मक्षयो भवतीति
निःसंशयः । तथाहि—योगिनोऽयं योगकल्पतरुर्वाञ्छितं फलं तदा फलति
यदा मनोगजेन नोत्पाटितो भवेत् । यदुक्तं—

चित्तमत्तकरिणा नचेद्धतो दुष्टबोधवनवह्निनाऽथवा ।

योगकल्पतरुष निश्चितं वाञ्छितं फलति मोक्षमत्फलम् ॥

ततोवश्यं योगिना मनोगजाद्योगकल्पतरुयन्त्रेन रक्षणीय इति भावार्थः ॥८६॥

निःशेषकर्मविनाशे सति कीदृशं फलं भवतीत्यावेदयति;—

णीसेसकम्मणासे पयडेइ अणंतणाणचउखंधं ।

अण्णेवि गुणा य तथा ज्ञाणस्स ण दुल्लहं किंपि ॥ ८७॥

निःशेषकर्मनाशे प्रकटयत्यनंतज्ञानचतुःस्कंधं ।

अन्येपि गुणाश्च तथा ध्यानस्य न दुर्लभं किंचिदपि ॥ ८७ ॥

पयडेइ प्रकटीभवति । किं तत् । अणंतणाणचउखंधं अनंतज्ञानादीनां चतुःस्कंधं अनंतज्ञानचतुःस्कंधं अनंतविज्ञानानंतवीर्यतानंतसौख्यत्वानंतदर्शनलक्षणं । कदा तदेतच्चतुष्टयं प्रकटीभवति । **णीसेसकम्मणासे** निःशेषाणि यानि कर्माणि निःशेषकर्माणि तेषां नाशः निःशेषकर्मनाशस्तास्मिन् निःशेषकर्मनाशे सति । न केवलमनंतज्ञानचतुःस्कंधं प्रकटीभवति । **अण्णेवि गुणा य तथा** तथा तेनैव प्रकारेण अन्येपि अपरे गुणाः सूक्ष्मत्वाव्याबाधादयोऽनंतगुणाः प्रकटीभवन्ति तत्तत्कर्मक्षयात्ते ते गुणाः प्रकृष्टाः खलु जायन्ते । तद्यथा—

दृग्बोधो परमौ तदावृत्तिहतेः सोऽख्यं च मोहक्षयात्

वीर्यं विघ्नविधाततोऽप्रातेहतं मूर्तिर्न नामक्षते ।

आयुर्नाशवशान्न जन्ममरणं गोत्रेण गोत्रं विना

सिद्धानां न च वेदनीयविरहाद्दुःखं सुखं चाक्षयम् ॥

यैर्दुःखानि समाप्नुवंति विधिवज्जानंति पश्यन्ति नो

वीर्यं नैव निजं भजंत्यसुभृतो नित्यं स्थिताः ससृतौ ।

कर्माणि प्रहतानि तानि महता योगेन येस्ते सदा

सिद्धानंतचतुष्टयामृतसरिन्नाथा भवेयुर्न किम् ॥

एवं समस्तकर्मक्षये सति ध्यानमाहात्म्यादेवाप्रसिद्धत्वस्य जीवस्य अनंत-
गुणाः प्रकटी भवन्ति ततः प्राह ज्ञानस्त न दुर्लभं किंपि ध्यानस्य दुर्लभं
न किंचिदिति किंतु ध्यानमाहात्म्यात्सर्वं सुलभमिति । अथवा एवं
व्याख्या । अनुक्तमपि ध्यानपदमस्यां गाथायामत्युह्यं । ध्यानं कर्तुं
ध्यानिनो योगिनः अनंतज्ञानचतुःस्कंधं पयडेइ प्रकटयेत् अनंतज्ञान-
चतुःस्कंधमिति कर्मपदं अणोवि गुणा य तथा तथा अन्यानपि
गुणान् प्रकटयेत् अत एव ध्यानस्य दुर्लभं किञ्चिन्नास्ति ॥ ८७ ॥

कर्मफलमुक्तं. खल्वयमात्मा निरवशेष लोका लोकं परिच्छिनत्तीत्यावेदयति,—

जाणइ पस्सइ सव्वं लोयालोयं च दव्वगुणजुत्तं ।

एयसमयस्स मज्झे सिद्धो सुद्धो सहावत्थो ॥ ८८ ॥

जानाति पश्यति सर्वं लोका लोकं च द्रव्यगुणयुक्तं ।

एकसमयस्य मध्ये सिद्धः शुद्धः स्वभावस्थः ॥ ८८ ॥

जाणइ जानाति परिच्छिनत्ति वेत्ति तथा पस्सइ पश्यति विलोकयति ।
कोसौ । सिद्ध व्यक्तिरूपः परमात्मा । किं जानाति पश्यतीत्याह ।
लोयालोयं च लोक्यंते विलोक्यंते जीवादय पदार्था यस्मिन् स लोकस्त-
द्विपरीतोऽलोकः लोकश्च अलोकश्च लोका लोकस्तं सर्वं निरवशेषं । कथं-
भूतं लोका लोकं । दव्वगुणजुत्तं द्रव्यगुणयुक्तं द्रव्यपर्यायसंयुक्तं द्रव्याणि
जीवपुद्गलधर्माधर्माकाशकालाः, द्रव्यगुणाः ज्ञानवर्णादिगातिस्थित्यवगाहव-
र्तनालक्षणाः, द्रव्यपर्यायाः नृत्वेदेवत्वादिद्व्यणुकद्वित्रिगुणादि धर्माधर्मयो-
र्लोकाकाशस्य शुद्धपर्याय एवाकाशस्य घटाकाशपटाकाशादि. कालस्य
समयादिलक्षणा तैर्द्रव्यगुणपर्यायैर्युक्तमित्यर्थः । कथं जानाति । एयसम-
यस्स मज्झे एकस्य समयस्य मध्ये एकसमयमध्ये सूर्यस्य प्रतापप्रकाशवत् ।
यथा किल सूर्यस्य प्रतापप्रकाशावेकस्मिन्नेव समये उत्पद्येते तथा वास्य
शुद्धात्मनः सर्वस्यापि सावयवद्रव्यस्य ज्ञातृत्वं दर्शनित्वं चैकस्मिन्नेव

समये संभवः छद्मस्थानां तु यथाक्रमेण । किं विशिष्टः सिद्धः । द्रव्यकर्म-
भावकर्मनोक्तकर्मादिपरित्यक्तः । पुनः किं विशिष्टः । स्वभावस्थः स्वभावे
चिदानंदात्मके तिष्ठतीति स्वभावस्थः । जानाति पश्यतीत्युक्त्वा ज्ञानदर्शन-
गुणद्वयं सिद्धात्मनः प्रकाशितं । यदुक्तम्—

विश्वं पश्यति वेत्ति शर्म लभते स्वोत्पन्नमात्यंतिकं
नाशोत्पत्तियुतं तथाप्यचलकं मुक्त्यार्थिनां मानसे ।
एकीभूतमिदं वसत्यविरतिं संसारभारोज्झितं
शांतं जीवधन द्वितीयरहितं मुक्तात्मरूपं महः ॥

तथा ज्ञानादिगुणकथनेन ज्ञानशून्य चैतन्यमात्रमात्मेति सांख्यमतं
बुद्ध्यादिगुणोज्झितः पुमान् इति यौगमतं च प्रत्युक्तम् ॥ ८८ ॥

सिद्धात्मानंतकालं यावदनतमुखमनुभवतीत्याह,—

कालमणंतं जीवो अणुहवइ सहावसंभवं सुखं ।
इंद्रियविसयातीदं अणोवमं देहपरिमुक्तो ॥ ८९ ॥

कालमनंतं जीवोऽनुभवति स्वभावसंभवं सौख्यम् ।

इंद्रियविषयातीतं अनुपमं देहपरिमुक्तः ॥ ८९ ॥

अणुहवइ अनुभवति । कोसौ । ज्ञानकमलाघनाश्लेषलालसः सिद्धजीवः ।
कां कर्मतामापन्नामनुभवति । सहायसुखसंभूदं स्वभावसुखसंभूतिं
स्वभावात् आत्मस्वभावात् यत् संभूतं सुखं अनंतसुखं तस्य संभूतिर्विभूति-
लक्ष्मीः स्वभावसुखसंभूतिः ता स्वभावसुखसंभूतिं । अथवा स्वभावतो निःस-
र्गतो या सुखसंभूतिः स्वभावसुखसंभूतिस्तां । किं विशिष्टां स्वभावसुखसंभूतिं ।
इंद्रियविसयातीदं इंद्रियविषयातीतं इंद्रियाणि स्पर्शनरसनघ्राणचक्षुः-
श्रोत्राणि तेषां विषयाः स्पर्शरसगंधवर्णशब्दास्तदतीतं इंद्रियविषयातीतं
विषयविरहितामित्यर्थः । पुनः कथंभूतां । अनुपमां उपमारहितां । कथं
यावदनुभवति । कालमणंतं अनंतकालपर्यंतमित्यर्थः । कीदृशः सिद्धः ।

देहपरिमुक्तः देहा औदारिकवैक्रियिकाहारकतैजसकर्मणानि शरीराणि
तैः परिमुक्तः रहितः देहपरिमुक्तः आत्मोत्थसुखांबुधिगताः सिद्धाः सदैव
तृप्ता लोकाग्रनिवासिनस्तिष्ठन्ति । यदुक्तम्—

“येषा कर्मनिदानजन्मविविधक्षुत्तृणमुखा व्याधय—

स्तेषामन्नजलादिकौषधगणस्तच्छांतये युज्यते ।

सिद्धानां तु न कर्म तत्कृतरुजो नातः किमन्नादिभि—

र्नित्यात्मोत्थसुखामृतांबुधिगतास्तृप्तास्त एव ध्रुवम् ” ॥ ८९ ॥

इति सिद्धगतिसाधिकामाराधना विज्ञाय अपकस्त्रिगुसिगुप्तो भूत्वा आराधयतु
आवधानतयेति निदर्शयति,—

इय एवं णाऊणं आराहउ पवयणस्स जं सारं ।

आराहणचउखंधं खवओ संसारमोक्खद्धं ॥ ९० ॥

इति एवं ज्ञात्वा आराधयतु प्रवचनस्य यत्सारं ।

आराधनाचतुःस्कन्ध क्षपकः संसारमोक्षार्थम् ॥ ९० ॥

आराहउ आराधयतु । कोसौ । खवओ क्षपक । किमाराधयतु ।
आराहणचउखंधं चतुर्णां स्कंधानां समाहारश्चतुःस्कंधं दर्शनचारित्रितपो-
लक्षणं आराधनायाश्चतुःस्कंध आराधनाचतुःस्कंध । किं कृत्वा आराधनांतु । इय
एवं णाऊणं इत्येवं पूर्वाक्तप्रकारेण आराधनाधीनांतःकरणः प्राणी आरा-
धनाप्रवहणेन विविधतरदुःखभरवारिपूरपूर्णं दुरंतदुर्गतिवडवानलवातुलज्वाला-
जालकरालं विविधदुःसाध्यव्याधिमकराकीर्णमध्यं विकटक्रोधविटपिव्यास-
विपुलपुलिनं निष्ठुराहकारनक्रमक्रोच्छलनभीषणं मायामीनालिकुलाकुलं
समुल्लसद्गोभशैवालसमन्वितं संसारसमुद्रमलब्धमध्यमुत्तीर्य मोक्षपुराविनश्वर-
सुखमाराधनाफलभूतमवाप्नोतीति विज्ञाय । कथंभूतं यत् आराधनाचतुःस्कन्ध-
पवयणस्स जं सारं प्रवचनस्य आगमस्य सिद्धांतस्य द्वादशांगभेदभिन्नस्य

श्रुतस्य यत् सारं रहस्यभूतं । किमर्थमाराधयतु । संसारमोक्षवृत्तं पञ्च-
प्रकारसंसारमोक्षार्थं भवविनाशार्थमिति ॥ ९० ॥

यैमोक्षणार्थः स्वसात्कृतस्तत्प्रशंसामाह,—

धण्णा ते भयवंता अवसाणे सव्वसंगपरिचाए ।

काऊण उत्तमट्ठं सुसाहियं णाणवंतेहिं ॥ ९१ ॥

धन्यास्ते भगवतः अवसाने सर्वसंगपरित्यागं ।

कृत्वा उत्तमार्थं सुसाधितं ज्ञानवद्भिः ॥ ९१ ॥

णाणवतेहिं यैः ज्ञानवद्भिः ज्ञानं विद्यते येषां ते ज्ञानवन्तः तैः ज्ञान-
वद्भिः विशुद्धज्ञानदर्शनस्वभावपरमात्मज्ञानसंपन्नः परात्मज्ञानिनश्च संसारे
त्रिचतुराः सति । यदुक्तं—

विद्यन्ते कति नात्मबोधविमुक्ताः सदेहिनो देहिनः ।

प्राप्यन्ते कतिचित्कदाचन पुनर्जिज्ञासमानाः क्वचित् ।

आत्मज्ञाः परमात्ममोदसुसिन् प्रोन्मीलदन्तर्दृशो

द्वित्राः स्युर्बहवो यदि त्रिचतुरास्ते पचषा दुर्लभाः ॥

इति यैर्ज्ञानवाद्भिः । किं कृतं । सुसाहियं सुसाधितं स्वात्मसात्कृतं ।
किं तत् । उत्तमट्ठं उत्तमार्थं मोक्षलक्षणपदार्थं । किंकृत्वा । काऊण
कृत्वा । किं । सव्वसंगपरिचाए सर्वसंगपरित्यागं सर्वः स चासौ संगश्च
सर्वसंगः बाह्याभ्यन्तरपरिग्रहलक्षणस्तस्य परित्यागस्त सर्वसंगपरित्यागं विधाय ।
कदा । अवसाणे अवसाने आगुप्राप्ते अथवा अवसानमित्युपलक्षणं तेन
बालकावस्थायां तरुणावस्थायां वृद्धावस्थायामपि सर्वसंगपरित्यागं विधाय
उत्तमार्थः साधितः । सर्वसंगपरित्यागश्चानया रीत्या कृतः पुरातनैराधुनिकैश्च
कर्तव्य इति तद्वीतिमाह । उक्तं च—

स्नेहं वैरं संघं परिग्रहं चापहाय शुद्धमनाः ।

स्वजनं परिजनमपि च क्षात्वा क्षमयेत् प्रियैर्वचनैः ॥

आलोच्य सर्वमेनः कृतकारितमनुमतं च निर्व्याजम् ।

आरोपयेन्महाव्रतमामरणस्थायि निःशेषम् ॥

आलोचनाविधिश्चायं—

कृतकारितानुमननैस्त्रिकालविषयं मनोवचनकायैः ।

परिहृत्य कर्म सर्व परमं नैःकर्ममवलंबे ॥

मोहाद्यदहमकार्षं समस्तमपि कर्म तत्प्रतिक्रम्य ।

आत्मनि चैतन्यात्मनि निःकर्मणि नित्यमात्मना वर्ते ॥

मोहविलासविजृम्भितमिदमुद्यत्कर्म सकलमालोच्य ।

आत्मनि चैतन्यात्मनि निःकर्मणि नित्यमात्मना वर्ते ॥

प्रत्याख्याय भविष्यत्कर्म समस्तं निरस्तसंमोहः ।

आत्मनि चैतन्यात्मनि निःकर्मणि नित्यमात्मना वर्ते ॥

समस्तमित्येवमपास्य कर्म त्रैकालिकं शुद्धनयावलंबी ।

विलीनमोहो रहितं विकारैश्चिन्मात्रमात्मानमाधवलंबे ॥

विगलंतु कर्मविषतरुफलानि मम भुक्तिमंतरेणैव ।

संचेतयेहमचलं चैतन्यात्मानमात्मानम् ॥

इति । तदनु—

शोकं भयमवसादं क्लेशं कालुष्यमरतिमपि हित्वा ।

सत्त्वोत्साहमुदीर्य च मनः प्रसाद्य श्रुतैरमृतैः ॥

आहारं परिहाप्य क्रमशः स्निग्धं विवर्धयेत्पानम् ।

स्निग्धं च हापयित्वा खरपानं पूरयेत्क्रमशः ॥

खरपानहापनामपि कृत्वा कृत्वोपवासमपि शक्त्या ।

पंचनमस्कारमनास्तनुं त्यजेत्सर्वयत्नेन ॥

एवमुत्तमा गतिः साधिता ते कीदृशा इत्याह । ध्रुवणा ते भयवन्ता
धन्यास्ते भगवन्तः ते पुरुषाः क्षपका धन्याः कृतपुण्याः तथा भगवन्तः जग-
त्पूज्या इत्यर्थः ॥ ९१ ॥

तत्रैवेदनाभिभूत क्षपकः खल्वनयोक्त्या प्रोत्साह्यत इति शिक्षा प्रयच्छन्माह,—

धण्णोसि तुमं सुज्जस लह्दिऊणं माणसं भवं सारं ।

कयसंजमेण लब्धं सण्णासे उत्तमं मरणं ॥ ९२ ॥

धन्योसि त्वं सद्यशः लब्ध्वा मानुषं भवं सारम् ।

कृतसंयमेन लब्धं संन्यासे उत्तमं मरणं ॥ ९२ ॥

भो सुज्जस शोभनं राकाशशांकधवलं यशो यस्य स सद्यशः तस्य संबोधनं क्रियते भो सद्यशः भो क्षपक भो पुरुषोत्तम त्वं धन्योसि कृतपुण्योसि कृतकृत्योसि येन त्वया संन्यासे संन्यसनं संन्यासस्तस्मिन् संन्यासे संन्यासमाश्रित्य उत्तमं मरणं उत्तमानां पञ्चविधमरणानामन्यतमं यत्त्वया लब्धं प्राप्तं । किं कृत्वा पूर्वं । लह्दिऊणं माणुसं भवं सारं मानुष्यं भवं नृमवांतरं सारं समस्तभवांतरेषु सारभूतं लब्ध्वा संप्राप्य यो नृत्वं दुःप्राप्य प्राप्य गृहिधर्ममाचरति स धन्यः । यः पुनः स्वात्माराधनपूर्वकं तपस्तपति तस्य पुनः किं वाच्यम् । यदुक्तं—

लब्ध्वा जन्म कुले शुचौ वरवपुर्वुद्धा श्रुतं पुण्यतो

वेराग्यं च करोति यः शुचितपो लोके स एकः कृती ।

तेनैवोज्झितगौरवेण यदि वा ध्यानं समापीयते

प्रासादे कलशस्तदा मणिमयैर्हर्मैस्तदारोपितः ॥

कथंभूतेन त्वया । कयसंजमेण संयमनं संयमः कृतः संयम इद्वि-
यमनःसंयमन येन स कृतसंयमनस्तेन कृतसंयमनेन संयमं प्रतिपाल्य
यत्त्वमेतादृशं संन्यासोत्तममरणमाप्तवानसि तत्त्वं धन्यतमोसि ॥ ९२ ॥

मनःकायोद्भव दुःख क्षपकस्यावश्यं जायत इति विवृणोति,—

किसिए तणुसंघाए चिद्धारहियस्स विगयधामस्स ।

खवयस्स हवइ दुक्खं तक्काले कायमणुह्वयं ॥ ९३ ॥

कृषिते तनुसंघाते चेष्टारहितस्य विगतधाम्नः ।

क्षपकस्य भवति दुःखं तत्काले कायमनउद्भूतम् ॥ ९३ ॥

हवइ भवति । किं तत् । दुःखं दुःखं । कस्य भवति । खवयस्स क्षपकस्य स्वीकृतसंन्यासस्य । कीदृशं दुःखं कायमणुद्भूतं कायः शरीरं मनश्चित्तं कायश्च मनश्च कायमनसी ताभ्यां सकाशादुद्भूतं तत् कायमन उद्भूतं । तत्र कायजं दुःखं शिरःकर्णनेत्रतीव्रतरवेदनाज्वरावेशदाहाद्यनेक-प्रकारं, मनःसंभवं दुःखं च एतद्बृहमिमे दारा एते बांधवा इयं कमला मम पुनः केत्यादि संकल्पविकल्परूपं । कदा भवति दुःखं । किसि एतणुसंघाए कृषिते तनुसंघाते तनोः शरीरस्य संघातः परमाणुसंचयरूपो हस्तपादाद्य-गुल्यवयरूपो वा तनुसंघातस्तस्मिन् तनुसंघाते लंघनवशादथवा तीव्रवेद-नावशात् कृशतां क्षीणतां गते सति । कीदृशस्य क्षपकस्य । विगयधामस्स विगतबलस्य अत एव चिह्नारहितस्य चेष्टारहितस्य चलनबलनादिका चेष्टा तथा रहितस्य चेष्टाविवर्जितस्य । ततः क्षपकेण संविशुद्धपरमा-त्मभावनाबलेन वाग्मनःकायादिकं कर्म च स्वात्मस्वरूपात् पृथक् दृष्टव्यं तेन च दुःखोपशान्तिर्भवति । यदुक्तम्—

“ कर्मभिन्नमनिश स्वतोखिल पश्यतो विशदबोधचक्षुषा ।

तत्कृतेपि परमार्थवेदिनो योगिनो न सुखदुःखकल्पना ” ॥ ९३ ॥

कठिनतरसस्तरशयनदोषेण यदि दुःखमुपजायते तदा समभावेन सहस्वेति शिक्षा ददन्नाह,—

जइ उप्पज्जइ दुक्खं कक्कससंथारगहणदोसेण ।

स्वीणसरीरस्स तुमं सहतं समभावसंजुत्तो ॥ ९४ ॥

यद्युत्पद्यते दुःखं कर्कशसंस्तरग्रहणदोषेण ।

क्षीणशरीरस्य त्वं सहस्व समभावसंयुक्तः ॥ ९४ ॥

जह उपज्जह यदि उत्पद्यते संजायते । किं तत् । दुःख । कस्य । तव । केन । कर्कशसंस्तरग्रहणदोषेण कर्कशसंस्तरस्य ग्रहणं स्वीकरणं कर्कशसंस्तरग्रहणं तदेव दोषस्तेन वा दोषः कर्कशसंस्तरग्रहणदोषः तेन कर्कशसंस्तरग्रहणदोषेण । कथंभूतस्य तव । क्षुत्तृङ्जनिततीव्रतरपीडावशात् क्षीणं सामर्थ्यविरहितशरीरं यस्य स क्षीणशरीरस्तस्य क्षीणशरीरस्य दुर्बलभूतकायस्य । तुमं सहतं त्वं तदुःखं सहस्व । कीदृशस्त्वं । समभावसंयुक्तो समभावसंयुक्तः समः अहौ हारं मित्रे शत्रौ तृणे स्त्रौ समानो यो भावः परिणामः समभावस्तेन युक्तः समभावसंयुक्तः यतो मणौ लोहे समभावपरिणतो सूरिरात्मानमेव पश्यति । यदुक्तं—

“ एकस्यापि ममत्वमात्मवपुषः स्यात्संसृते कारणं
का बाह्यार्थकथा प्रतीयसि तपस्याराध्यमानं च ।
तद्वास्यां हरिचंदनेऽपि च समः सश्लिष्टतोऽप्यंगतो
भिन्नं स्वं स्वयमेकमात्मानं धृतं पश्यत्यजस्रं मुनिः ॥
तृणं वा रत्नं वा रिपुस्थं परं मित्रमथवा
सुखं वा दुःखं वा पितृवनमहो सौधमथवा ।
स्तुतिर्वा निद्रा वा मरणमथवा जीवितमथ
स्फुटं निर्ग्रथानां द्वयमपि समं शांतमनसाम् ” ॥ ९४ ॥

यावत्परीषद्भानुं सहमानः सन्तरे वससि तावदात्मज्ञानपरिणतस्त्व कर्माणि क्षपयसीति क्षपकमुत्साहयन्नाह —

तं सुगहियसण्णासे जावत्कालं तु वससि संथारे ।
तण्हाइदुक्खतत्तो णियकम्मं ताव णिज्जरसि ॥ ९५ ॥
त्वं सुगृहीतसंन्यासो यावत्कालं तु वससि संस्तरे ।
तृष्णादिदुःखतप्तो निजकर्म तावन्निर्जरयसि ॥ ९६ ॥

भो क्षपक जावत्कालं तु वससि तं त्वं यावत्कालं यावन्तं कालं वससि निवासं करोषि । क । संथारे संस्तरे । तावत् किं करोषीत्याह । ताम्

णिज्जरसि तावन्निर्जरयसि । किं तत् । णियकम्मं निजकर्म बहुभवांत-
रोपार्जितकर्मसंतानं अवश्यमयमात्मा परात्मध्यानज्वलनज्वालाज्वालानिर्दग्ध-
मनाः क्षणादेव विविधानां कर्मणां निर्जराभारचयति न पुनरात्मज्ञा-
नविहीनः । यदुक्तम्—

अज्ञो यद्भवकोटिभिः क्षपयति स्वं कर्म तस्माद्बहु
स्वीकुर्वन् कृतसंवरः स्थिरमना ज्ञानी तु तत्तत्क्षणात् ।
तीक्ष्णक्लेशहयाश्रितोपि हि पदं नेष्टं तपःस्यंदने
नीर्यतं नयति प्रभुः स्फुटतरज्ञानैकसूतोज्जितः ॥

कीदृशः सन् कर्मनिर्जरां करोषि त्वमित्याह । तण्हाइडुक्खतत्तो
तृष्णाक्षुद्धंशमशकादिभिर्यदुःखं दुस्सहतरयातना तृष्णादिदुःखं तेन तप्तः
कदर्थितः तृष्णादिदुःखतप्तः । किमिति सर्वपरीषहान् सहमानः क्षपकः
संस्तरमास्थितः । यस्मात् सुगृहीतसंन्यासः सु अतिशयेन गृहीतः संन्या-
सोऽज्ञपानादिनिवृत्तिलक्षणो येन स सुगृहीतसंन्यासः गृहीतसंन्यासः स्वा-
त्मभावनापरः तृष्णादिदुःखमनुभवन्नपि कर्मनिर्जरालक्षणं फलमवाप्नोतीत्य-
संदेहमिति ॥ ९५ ॥

यथा यथा तृष्णादिबाधा जायते क्षपकस्य तथा तां सबभावनया सहमानस्य
कर्मनिर्जरेव फलं भवतीत्याचष्टे,—

जहं जहं पीडा जायइ भुक्खाइपरीसहेहिं देहस्स ।
तहं तहं गलंति णूणं चिरमववद्दाइं कम्माइं ॥ ९६ ॥
यथा यथा पीडा जायते क्षुदादिपरीषहैर्देहस्य ।
तथा तथा गलंति नूनं चिरमववद्धानि कर्माणि ॥ ९६ ॥

जहं जहं पीडा जायइ यथा यथा येन येन प्रकारेण पीडा तीव्रतर-
रेवेना जायते । कस्य । देहस्य जीवाविष्टस्य शरीरस्य । कैः कृत्वा व्यथा
जायते । भुक्खाइपरीसहेहिं क्षुत् आदिर्येषां शीतोष्णदंशमशकादीनां ते

शुदादयः क्षुदादयश्च ते परीषहास्तैः शुदादिपरीषहैः तथा तथा कर्माणि
बिलीयन्ते इत्याह । तहं तहं गलन्ति पूर्णं तथा तथा गलन्ति तेन तेन
प्रकारेण बिलयं प्रपद्यन्ते नूनं । कानि । कस्माद् कर्माणि । कथंभूतानि कर्माणि ।
चिरभवबद्धानि अनेकभवांतरोपार्जितानि । यद्यपि सिद्धांते तपसा निर्जरे-
त्युक्तं तथापि भेदविज्ञानमतरेण न कर्मनिर्जरा । ततः क्षपकेन तदेवाश्र-
यणीयं । यदुक्तं—

“कर्मशुष्कतृणराशिरुन्नतोप्युद्गते शुचिसमाधिमारुतात् ।

भेदबोधदहने हृदि स्थिते योगिनो ह्यटिति भस्मसाद्भवेत्” ॥ ९६ ॥

अग्निसंसर्गोज्ज्वलमिवाहं दुःखैस्तप्तोस्मीति क्षपकश्चित्येदिरयाहः—

तत्तोहं तणुजोऽहं दुःखेहिं अणोवमेहिं तिच्चेहिं ।

णरसुरणारयतिरिह जहा जलं अग्निजोऽहं ॥ ९७ ॥

तप्तोहं तनुयोगे दुःखैरनुपमैस्तीव्रैः ।

नरसुरनारकतिरश्च यथा जलमग्नियोगेन ॥ ९७ ॥

तत्तोहं तप्तोऽहं यद्यप्यहं शुद्धनिश्चयनयापेक्षया अनन्तज्ञानामृतवापीम-
ध्यमध्यासीनः सदैवानन्तसुखस्वभावः तथापि व्यवहारेण अहं तप्तोस्मि कद-
र्धितोस्मि । कैः । दुःखेहिं दुःखैः । कीदृशैः । अनुपमैः उपमारहितैः तथा
तीव्रैः दुस्सहतरैः । कदा । तनुयोगं वपुःसंयोगं शरीरसंयोगमासाद्य दुःखपरंपरां
परिगतोस्मीत्यर्थः । कस्मिन् । णरसुरणारयतिरिह नरश्च सुरश्च नारकश्च
तिर्यङ् च नरसुरनारकतिर्यङ् ‘द्वैकत्वमत्र’ तस्मिन् नरसुरनारकतिर्यश्चि ।
तत्र मनुष्यगतौ इष्टवियोगानिष्टसयोगविपदागमाधिख्याधिसंभवैर्दुःखैरुपद्रुतः ।
देवगतौ इंद्रादिविभूतिदर्शनसम्भूतैर्मनसैर्दुःखैः । नरकगतौ—

असुरोदीरियदुःखं सारीरं माणसं तद्वा विविहं ।

स्वित्तुन्मभवं च तिव्वं अण्णोणकयं च पंचविहं ॥

इत्युक्तलक्षणैः पंचप्रकारदुःखैः तिर्यगतौ अतिभारारोपणनासाछेदनमे-
दनविदारणक्षुत्तृष्णाजनितैरनेकविधैर्दुःखैस्तप्तो अयमात्मा । अमुमेवार्थं
दृष्टान्तेन व्यक्तीकरोति । जहा जलं अग्निजोष्ण यथा जलं पानीयं
शीतस्वभावमपि ज्वलनसयोगेन तप्ता भवति तथाहमपीति विमृश्य । तथा—

जानासि त्व मम भवभवे यच्च यादृक् च दुःखं
जात यस्य स्मरणमपि मे शस्त्रवन्निष्पिनष्टि ।
त्वं सर्वेशः सकृप इति च त्वामुपेतोऽस्मि भक्त्या
यत्कर्तव्यं तदिह विषये देव एव प्रमाणम् ॥

इति स्तुत्वा च देवं शरणं या या इति यावत् ॥ ९७ ॥

इति चिदानन्दभावनापरिणत स्वस्वभावास्तित्वं ध्रुवाणो ज्ञानामृते तत्सौख्यवान्
भवतीत्याह,—

ण गणेइ दुःखसलं इयभावणभाविओ फुडं खवओ ।
पडिवज्जइ ससहावं हवइ सुही णाणसुखेण ॥ ९८ ॥

न गणयति दुःखशल्यं इतिभावनाभावितः स्फुट क्षपकः ।
प्रतिपद्यते स्वस्वभाव भवति सुखी ज्ञानसौरुयेन ॥ ९८ ॥

ण गणेइ न गणयति । कोऽसौ । खवओ क्षपकः । किं न गणयति ।
दुःखसलं दुःखशल्यं । कथं । फुडं स्फुटं प्रकट । कीदृशः क्षपकः ।
इयभावणभाविओ इतिभावनाभावित यदहमनादिकाले चतुर्गतिक्लेश-
गर्तवर्तस्थपुटे पंचप्रकारे संसारे भ्रामं भ्रामं यानि दुस्सहानि दुःखान्यनुभूतवा-
नस्मि तेभ्योऽमूनि क्षुत्तृष्णप्रभवानि न किंचिदिव प्रतिभात्येवंरूपा भावना
इतिभावना तथा भावित पुन पुनः संस्कृत. इतिभावनाभावितः, अथवा
मम जरामरणादिरहितस्य विशुद्धस्य निश्चयेन दुःखं नास्तीत्येवंरूपा भावना
तथा भावितः इतिभावनाभावितः क्षपकः । किं करोतीत्याह । पडिवज्जइ

प्रतिपद्यते स्वीकरोति । क । ससहार्वं स्वस्वभावं आत्मस्वभावम् ।
यदुक्तम्—

इत्यालोच्य विवेच्य तत्किल परद्रव्यं समग्रं बलात्
तन्मूलां बहुभावसंततिमिमामुद्धर्तुकामः समम् ।
आत्मानं समपैति निर्भरवहन् पूर्णोक्तं विद्युतं
येनोन्मूलितबध एव भगवानात्मात्मनि स्फूर्जति ॥

आत्मस्वभावमास्थितः क्षपकः कीदृशो भवतीत्याह । हवइ सुखी णाण-
सुक्खेण भवति । कीदृशो भवति । सुखी आनिर्वचनीयसुखसंपन्नः । केन
कृत्वा । ज्ञानसौख्येन भेदज्ञानजनितविविधतराद्वादेन ॥ ९८ ॥

दुर्धरदु खानि तृणाय मन्यमानः स्वात्मानमेवाराधयेति शिक्षां ददन्नाह,—

भित्तूण रायदोसे छित्तूण य विसयसंभवे सुक्खे ।
अगणंतो तण्णदुक्खं ज्ञायस्स णिजप्पयं खवया ॥ ९९ ॥

भित्वा रागद्वेषौ छित्वा च विषयसंभवानि सुखानि ।

अगणयस्तनुदु ख ध्यायस्व निजात्मान क्षपक ॥ ९९ ॥

खवया भो क्षपक ज्ञायस्स ध्यायस्व आराधय । कं । णिजप्पयं
निजात्मानं चैतन्यस्वभावं यन्नाम्नेवायमात्मा सुखी भवति । यदुक्तम्—

नाममात्रकथया परात्मनो भूरिजन्मकृतपापसंक्षयः ।

बोधवृत्तरुचयस्तु तद्वृत्ताः कुर्वते हि जगता पति नरम् ॥

किं कृत्वा । भित्तूण रायदोसे भित्वा रागद्वेषौ रागद्वेषविरहित एव
स्वात्मानमनुभवति । यतः उक्तम्—

रायदोसादिहया ढहुत्तिज्जिणेव जस्स मणसत्थिलं ।

एणे णियतच्चं पिच्छइ णउं पिच्छइ तस्स विवरीओ ॥

पुनः किं विधाय । छित्तूण य विसयसंभवे सुखे विषयेभ्यः संभव
उत्पत्तिर्येषा तानि विषयसंभवसुखानि छित्वा मूलतः समुन्मूल्य । यदुक्तम्—

यक्ते मणसंकपे रुद्धे अक्खाण विसयवावारे ।

पयडइ बंभसरूवं अप्पाझाणेण जोईणं ॥

पुनः किं कुर्वन् क्षपकः । अगणंतो तण्डुक्खं तनौ शरीरे यानि
दुःखानि ज्वरावेशादीनि तानि अगणयन् । अनया भावनया निराकुर्वन् ।
तां भावनामाह—

न मे मृत्युः कुतो भीतिर्न मे व्याधिः कुतो व्यथा ।

नाहं बालो न वृद्धोऽहं युवा चैतानि पुद्गले ॥

ततो रागादीन् विभावान् मुक्त्वा अनंतज्ञानस्वभावे स्वात्मनि निरतः
क्षपकः सुखी भवतीति भावार्थः ॥ ९९ ॥

यावत्तपोऽग्निना न तप्तं चेतनं कार्त्तस्वरं तावत्कर्मकालिन्ना न मुच्यत इत्याहः—

जाव ण तवग्गितत्तं सदेहमूसाइं णाणपवणेण ।

ताव ण चत्तकलंकं जीवसुवण्णं खु णिव्वडइ ॥ १०० ॥

यावन्न तपोभ्रितप्तं स्वदेहमूषायां ज्ञानपवनेन ।

तावन्न त्यक्तकलंकं जीवसुवर्णं हि निर्व्यक्तीभवति ॥ १०० ॥

ताव ण णिव्वडइ तावत्कालं तावतं कालं न निर्व्यक्तीभवति न
कर्मकलकात् पृथग्भूतं भवति इत्यर्थः । किं तत् । जीवसुवण्णं दैदीप्य-
मानगुणत्वात् जीवसुवर्णं चिदानदकार्त्तस्वरं । कथं । खु स्फुटं जाम ण
तवग्गितत्तं यावत्कालं न तपोभ्रितप्तं बाह्याभ्यंतररूपं तप एव दुस्सहत्वाद्-
भ्रित्तपोभ्रित्तेन तप्तं मुहुर्मुहुरावर्तितं । कस्यामधिकरणभूतायां क्षिप्तं जीव-
सुवर्णं । सदेहमूसाए स्वदेहमूषायां स्वस्यात्मनो देहः स्वदेहः स्वदेह एव
मूषा स्वदेहमूषा तस्यां स्वदेहमूषायां । केन करणभूतेन । णाणपवणेण
ज्ञानपवनेन ज्ञानं भेदज्ञानं तदेव पवनो वायुः तेन ज्ञानपवनेन करणभूतेन ।
कथंभूतं जीवसुवर्णं चत्तकलंकं त्यक्तं कलंकं कर्मरूपं येन तत् त्यक्त-
कलंकं ज्ञानपवनेन भेदज्ञानपवनेन वर्धमानतेजसा तपोजातवेदसा तप्तं

देहमूषाया स्थितं जीवसुवर्णं कर्मकालिमानमपहाय विशुद्धो भवती-
त्यर्थः । यदुक्तम्—

“ तपोभिस्ताडिता एव जीवाः शिवसुखस्पृशः ।

मुशलैः खलु सिद्ध्यति तडुलास्ताडिता भृशम् ॥

तपः सर्वाक्षसारंगवशीकरणवागुरा ।

कषायतापमृद्नीका कर्मजीर्णहरीतकी ” ॥ १०० ॥

दुःखं देहस्य अहं च देहात्मको न भवामीति भावनया दुःखं सहस्वेति
निर्दिशति,—

णाहं देहो ण मणो ण तेण मे अत्थि इत्थं दुक्खाहं ।

समभावणाइ जुत्तो विसहसु दुक्खं अहो खवय ॥ १०१ ॥

नाहं देहो न मनो न तेन मे अस्ति अत्र दुःखानि ।

समभावनया युक्तः विसहस्व दुःखमहो क्षपक ॥ १०१ ॥

विसहसु विशेषेण सहस्व । किं । दुक्खं दुःखं आधिव्याधिसमुद्भवं ।
किं विशिष्टं सन् सहस्व । समभावणाइ जुत्तो युक्तः संयुक्तः समभाव-
नया । तामेव समभावनामाह । णाहं देहो अहं शुद्धद्रव्यार्थिकनयापेक्ष-
या विशुद्धचैतन्यात्मकः देहः काय औदारिकादिरूपो न भवामि । तथाहं
शुद्धानिश्चयनयेन निर्विकल्पस्वभावरूपो मनः संकल्परूपं चित्तं न भवामि
यतो मनसः कायस्याप्यगोचरः । यदुक्तम्—

न विकल्परहितं चिदात्मकं वस्तु जातु मनसोऽपि गोचरः ।

कर्मजाश्रितविकल्परूपिणः का कथा तु वचसो जहात्मनः ॥

तथाऽहमात्मा ईदृग्विधः—

स्वसवेदनसुव्यक्तस्तनुप्राप्तो निरत्ययः ।

अत्यतसौख्यवानात्मा लोकालोकविलोकनः ॥

तेनेव प्रकारेण इत्थं एतस्मिन् काये व्यवहारनयापेक्षया वसतोपि मम निर्मलनिष्कलंकस्वभावस्य दुःखानि जन्मजरामरणरोगरूपाणि न संति इति समभावनापरिणतः क्षपको व्याधिप्रतीकारचिन्तनरूपेण आर्तध्यानेन न बाध्यत इति भावार्थः ॥ १०१ ॥

शरीरे रागाद्युद्भवो न पुनर्मम अनंतसुखसंपत्स्वभावस्य इति भावनापरः क्षप-
कोस्तीत्यादिशति —

ण य अत्थि कोवि वाही ण य मरणं अत्थि मे विसुद्धस्स ।

वाही मरणं काए तम्हा दुक्खं ण मे अत्थि ॥ १०२ ॥

न चास्ति कापि व्याधिर्न च मरणं अस्ति मे विशुद्धस्य ।

व्याधिर्मरण काये तस्मात् दुःखं न मे अस्ति ॥ १०२ ॥

ण य अत्थि कोवि वाही निरंजनशुद्धात्मसम्यक्श्रद्धानज्ञानानुष्ठानरूप-
निश्चयरत्नत्रयात्मकस्य मम कापि व्याधिर्नास्ति तथा मम नित्यानन्दैक-
स्वभावस्य ण य मरणं प्राणत्यागरूपं मरणं मृत्युरपि नास्ति । कथंभूतस्य
मम । विशुद्धस्य रागद्वेषमोहाद्युपाधिरहितस्य अथवा वातपित्तश्लेष्मादिदोष-
रहितस्य । यदि व्याधिमरणमपि परमात्मनि नास्ति तर्हि कास्ति । वाही
मरणं व्याधिर्मरणं च काये तम्हा दुःखं ण मे अत्थि तस्मात्कारणात्
दुःखादेरभावात् मम अविनश्वरपरमानन्दमेदुरात्मनः दुःखं नास्ति । तदुक्तं—

“रुजरादिविकृतिर्न मेजसा सा तनोरहमितः सदा पृथक् ।

मेलनेपि सति खे विकारिता जायते न जलदैर्विकारिभिः ” ॥ १०२ ॥

यदि व्याख्यादिकं कायस्य तर्हि आत्मा कोटश इत्याह,—

**सुखमओ अहमेको सुद्धप्पा णाणदंसणसमग्गो ।
अण्णे जे परभावा ते सव्वे कम्मणा जणिया ॥ १०३ ॥**

सुखमयोऽहमेकः शुद्धात्मा ज्ञानदर्शनसमग्रः ।

अन्ये ये परभावास्ते सर्वे कर्मणा जनिताः ॥ १०३ ॥

सुखमओ इत्यादि । अनवरतस्यांदिसुंदरानंदमुद्रितामंदसुखेन निर्वृत्तः
सुखमय । अहं शरीराधिष्ठितोऽपि आत्मा शुद्धनयापेक्षया परमात्मा ।
यदुक्तम्—

य परात्मा स एवाहं योह स परमस्ततः ।

अहमेव मयोपास्यो नान्यः कश्चिदिति स्थितिः ॥

तथा एका असहाय रागद्वेषादिद्वितीयरहित सुद्धप्पा शुद्धात्मा
शुद्धश्चासौ आत्मा च शुद्धात्मा णाणदंसणसमग्गो ज्ञानं च दर्शनं च
ज्ञानदर्शनं ताभ्यां समग्रं दर्शनज्ञानसमग्रः दृशिज्ञप्तिस्वभावः नियतिवृत्ति-
रूपः । एवमतात् स्वभावात् येन्ये ते परभावाः इत्याह अण्णे जे पर-
भावा ट्कात्क्रीर्णचित्स्वभावादात्मन सकाशात् येऽन्ये रागद्वेषमोहादयः
आधिव्याधिमरणादयः ते सव्वे ते सर्वे परभावाः पुद्गलभावाः । किं
विशिष्टाः । कम्मणां जणिया कर्मणः सकाशादुत्पन्ना । अथवा । कर्मणा
करणभूतेन जनिता उत्पादिता । ततोऽहमात्मा केवलं सुखस्वभावसंपन्नो
विशुद्धज्ञानदर्शनस्वभावोऽस्मीति ध्यानयोगमारूढस्य क्षपकस्य कर्मनिर्जरेव ।
यदुक्तम्—

परीषहायविज्ञानादास्रवस्य निरोधिनी ।

जायते ध्यानयोगेन कर्मणामाशु निर्जरा ॥ १०३ ॥

पुनरद्मात्मा ईदम्बिध इति भावनापरः क्षणको भवतादित्यादिशति;—

णिञ्चो सुखस्वसहावो जरमरणविवर्जितो सयारूढी ।
णाणी जन्ममरणरहिओ इकोहं केवलो सुद्धो ॥ १०४ ॥

नित्यः सुखस्वभावः जरामरणविवर्जितः सदारूपी ।

ज्ञानी जन्मरहितः एकोहं केवलः शुद्धः ॥ १०४ ॥

अयमात्मा यद्यपि व्यवहारेण अनित्यस्तथापि शुद्धनिश्चयनयापेक्षया नित्यः अविनश्यतः । यद्यपि व्यवहारेण अनाद्यशुभकर्मवशात् कदाचिद्दुःखी शुभकर्मवशात्कदाचित्सुखी तथापि शुद्धद्रव्यार्थिकनयापेक्षया सुखसद्भावः परमानन्दमैदुरानंतसुखस्वरूपः, यद्यपि व्यवहारेण पंचप्रकारशरीराश्रितत्वात् जरामरणाकांतः तथापि निश्चयनयेन जरामरणविवर्जितः । यद्यपि अनुपचरितासद्भूतव्यवहारेण स्पर्शरसगन्धवर्णवपुर्बलाश्रितत्वात् मूर्तस्वरूपः गौरकुण्ठादिरूपोपेतः तथापि शुद्धनयापेक्षया अरूपी रूपवर्जितः । यद्यपि व्यवहारेण मतिश्रुतज्ञानाद्युपेतत्वात् ज्ञानी तथापि निश्चयनयापेक्षया केवलज्ञानस्वभावत्वात् ज्ञानी । यद्यपि व्यवहारेण चतुरशीतिलक्षयोनिषु गृहीतजन्मत्वाज्जन्मी तथापि शुद्धनिश्चयनयादजन्मा । यद्यपि व्यवहारेण सुरनरादिभेदादनेकस्तथापि निश्चयेन टंकात्कीर्णचित्स्वभावत्वादेकः । यद्यपि व्यवहारेण ज्ञानावरणादिद्रव्यकर्मसंयोगादकेवलः तथापि द्रव्यार्थिकनयापेक्षया केवलः । यद्यपि व्यवहारेण रागाद्युपाधिसंयोगादशुद्धः तथापि शुद्धद्रव्यार्थिकनयापेक्षया शुद्धः ॥ यदुक्तम्—

नो शून्यो न जडो न भूतजनितो नो कर्तृभावं गतो

नैको न क्षणिको न विश्वविततो नित्यो न चैकांततः ।

आत्मा कायामितिश्चिदेकनिलयः कर्ता च भोक्ता स्वयं

संयुक्तः स्थिरताविनाशजननैः प्रत्येकमेकः क्षणे ॥ १०४ ॥

इति भावनापरिणतस्त्वमात्मानमेव तनो सकाशान्निस्सारयेति शिक्षयति,—

**इयभावणाइं जुत्तो अवगण्णिय देहदुक्खसंघायं ।
जीवो देहाउ तुमं कडुसु खग्गुव्व कोसाओ ॥ १०५॥**

इति भावनया युक्तः अवगणय्य देहदुःखसंघातम् ।

जीवं देहात्वं निष्कासय खड्गमिव कोशात् ॥ १०५ ॥

हे क्षयक तुम त्व कडुसु निस्सारय । क । जीवो जीव । अत्र कर्मणि प्रथमा न युक्तेत्यार्षत्वाददोषः । कीदृशस्त्व । इतिभावनायुक्तः, अहं देहात्मको व्याध्याधिनिष्पीतसारो न भवामि कितु परमानंदसांद्रः शुद्धाधिदेवास्मि इत्येवंरूपभावनया संयुक्तः स्वात्मानं शरीरान्निष्काशय । किं कृत्वा पूर्व । अवगण्णिय देहदुक्खसंघायं अवगण्य । क । देहदुःखसंघातं देहे शरीरे यानि ज्वरावेशातिसारोद्भवानि दुःखानि तेषां संघातः समूहः । देहदुःखसंघातं तं देहदुःखसंघातः ! कमिव विग्रहाच्चेतनं पृथक् कुरु । खग्गुव्व कोसाओ खड्गमिव कोशात् असिमिव कोशात् खड्गपिधानकात् प्रत्याकारात् । यदुक्तम्—

शरीरतः कर्तुमनतशक्तिः विभिन्नात्मात्मनमपास्तदोषम् ।

जिनेन्द्र कोशादिव खड्गयष्टिं तव प्रसादेन ममास्तु शक्तिः ॥ १०५ ॥

पुनः शिक्षा प्रयच्छन्नाह,—

**हण्णिऊण अट्ठरुहे अप्पा परमप्पयम्मि ठविऊण ।
भावियसहाउ जीवो कडुसु देहाउ मलमुत्तो ॥ १०६॥**

हृत्कार्तरौद्रौ आत्मानं परमात्मानि स्थापयित्वा ।

भावितस्वभावः जीवं निष्काशय मलमुक्तम् ॥ १०६ ॥

भावितः स्वभावितः पुनः पुनर्भावनया म्यायत्तीकृतः सहजशुद्ध-
स्वभावः आत्मभावो येन स भावितस्वभावः तस्य संबोधनं भो भावितस्वभाव
क्षपकः कङ्क्षु निस्सारय परलोकं प्रापय । कं । जीवं स्वात्मानं । कस्मात्
वेहाउ देहात् शरीरात् विग्रहात् । किंकृत्वा पूर्व । हणिऊण हत्वा मूलतः
समुन्मूल्य । कौ । अट्टरुद्धे आर्तश्च रौद्रश्च आर्तरौद्रौ । पुनः किं कृत्वा ।
अप्पा परमप्पयम्मि ठविऊण स्वात्मानं परमात्मनि स्थापयित्वा
स्वात्मन परमात्मनि स्थितिकरण सोऽहमिति संस्कार एव । यदुक्तम्—

सोहमित्यात्तसंस्कारस्तस्मिन् भावनया पुनः ।

तत्रैव दृढसंस्काराल्लभते ह्यात्मनः स्थितिम् ॥

यस्मान्निर्धूतार्तरौद्रदुर्ध्यानं परमात्मज्ञानसंपन्नः अत एव क्षपकः कलं-
कमुक्तः बाह्याभ्यन्तरपरिग्रहादिमलोज्झित एतादृगुणोपेतः क्षपको निश्चितं
सुगतिमात्मानं तच्चतुर्विधाराधनासामर्थ्यान्नयतीति भावार्थः ॥ १०६ ॥

काललब्धिवशादाराधनाधीना भव्यास्तस्मिन्नेव भवांतरे सिद्ध्यंतीत्याह,—

कालाई लहिऊणं छित्तूण य अट्टकम्मसंखलयं ।

केवलणाणपहाणा भविया सिज्झंति तम्मि भवे ॥ १०७ ॥

कालादि लब्ध्वा छित्त्वा च अष्टकर्मसंखलाम् ।

केवलज्ञानप्रधाना भव्या सिद्ध्यंति तस्मिन् भवे ॥ १०७ ॥

सिज्झंति सिद्ध्यति । के । भविया भव्याः आसन्नभव्या । कदा ।
तस्मिन् भवे तस्मिन्नेव भवांतरे वर्तमानशरीराधिष्ठाना भव्यात्मनः सिद्धि-
साधयंतीत्यर्थः । किं कृत्वा । कालाई लहिऊणं कालादिकं लब्ध्वा
द्रव्यक्षेत्रकालभवमात्रलक्षणां सामग्रीं प्राप्य ॥ यदुक्तम्—

योग्योपादानयोगेन दृषदः स्वर्णता मता ।

द्रव्यादिस्वादिसंपत्तावात्मनोप्यात्मता मता ॥

पुन किं कृत्वा । छित्त्वा य अष्टकम्मसंखलय छित्वा । कां । अष्ट-
कर्मशृंखलां अष्टकर्माण्येवातिदृढत्वात् शृंखला अष्टकर्मशृंखला तां कष्टकर्म-
शृंखलां संतः सिद्ध्यति केवलणाणपहाणा केवलं च तज्ज्ञानं च केवल-
ज्ञान तेन प्रधानाः संयुक्ताः एवभूताः संतः केचित्तास्मिन्नेव भवतरे निश्च-
याराधनामहिमकमलालिंगिता मुक्तिकांतासुखं निर्विशंति ॥ १०७ ॥

आराधनाराधका उद्बृत्यपुण्यप्रकृतयः सर्वार्थसिद्धिगामिनो भवन्तीत्याह,—

आराहिऊण केई चउव्विहाराहणाइं जं सारं ।

उव्वरियसेसपुण्णा सव्वट्ठणिवासिणो हुंति ॥ १०८ ॥

आराध्य केचित् चतुर्विधाराधनाया यं सारं ।

उद्बृत्तशेषपुण्याः सर्वार्थनिवासिनो भवन्ति ॥ १०८ ॥

हुंति भवन्ति । केई केचित् अनुद्धतपुण्यप्रकृतयः । कीदृशा भवन्ति ।
सव्वट्ठणिवासिणो सर्वार्थसिद्धो निवसतीत्येवंशीलाः सर्वार्थसिद्धिनिवा-
सिन कालादिसामग्रीमपेक्ष्यमाणा सर्वार्थसिद्धिमाश्रित्य तिष्ठन्तीत्यर्थः ।
सर्वार्थसिद्धिगमनकारणमाह । किं विशिष्टा केचित् । उव्वरियसेसपुण्णा
उद्बृत्ता अनच्छन्ना शेषा अविशिष्टाः पुण्यापुण्यप्रकृतयो येषां येषु वा
उद्बृत्तशेषपुण्या । किं कृत्वा सर्वार्थसिद्धिनिवासिनो भवन्ति । आराहिऊण
सम्यगाराध्य । किमाराध्य । चउव्विहाराहणाइं जं सारं चतुर्विधारा-
धनायां यं सारं चतुर्विधाराधनासु मध्ये यं सारं शुद्धबुद्धैकस्वभावः
परमात्मा तं चतुर्विधाराधनायां सारं स्वस्वरूपलक्षणमाराध्य पचलब्धिसा-
म्यभावात् सर्वार्थसिद्धिनिवासिनो भवन्ति केचिदित्यर्थः ॥ १०८ ॥

ये जघन्या आराधकास्तेप्याराधनासामर्थ्यात् कियत्स्वपि भवेष्वातीतेषु मोक्ष-
मासादयतीति व्यनक्ति,—

**जेसिं ह्रुति जहण्णा चउव्विहाराहणा हु खवयाणं ।
सत्तट्ठभवे गंतुं तेवि य पावंति णिव्वाणं ॥ १०९ ॥**

येषा भवंति जघन्या चतुर्विधाराधना हि क्षपकानाम् ।

सप्ताष्टभवान् गत्वा तेपि च प्राप्नुवंति निर्वाणम् ॥ १०९ ॥

पावंति प्राप्नुवति लभते । के । तेवि य तेपि च । किं प्राप्नुवति ।
णिव्वाणं निर्वाणं शाश्वतानन्दस्थानं । किं कृत्वा प्राप्नुवति । सत्तट्ठभवे
गत्तु सप्तभवान् अष्टसख्याकान् वा भवान् भवातराणि गत्वा अतिक्रम्य
गत्वेति क्त्वाप्रत्ययांतः । सप्ताष्टभवातरेष्वतीतेषु मोक्षमक्षयसुखमासादयती-
त्यर्थः । ते के इत्याह । जेसि ह्रुति जहण्णा चउव्विहाराहणाहु हु
स्फुटं येषां क्षपकानां चतुर्विधा आराधना जघन्या भवंति । तथाहि—ये खलु
मनश्चाचल्यात्सहजशुद्धिदानदात्मानि स्वात्मनि स्थितिमल्पतरामासादयन्ति
व्यवहारपरमार्थरूपेषु दर्शनज्ञानचारित्र्यतप स्वपि मनोवचनकायसामर्थ्यर-
हितत्वात्सम्यगाराधनां नाचरति तेपि जघन्या आराधकास्त्रिचतुरेषु भवातरेषु
अतीतेषु मोक्षमक्षयसुखमुपलभते अतएवाराधनैव मोक्ष करोतीति
भावार्थः ॥ १०९ ॥

व्यवहारनिश्चयाराधनोपयोगभाज शुभकर्मोत्पादितस्वरैश्वर्यादिफलमनुभूय कम-
नीयमुक्तिकामुक्ता भवतीत्याह,—

**उत्तमदेवमणुस्से सुक्खाइं अणोवमाइं भुत्तूण ।
आराहणउवजुत्ता भविया सिज्झंति ज्ञाणट्ठा ॥ ११० ॥**

उत्तमदेवमानुषेषु सुखान्यनुपमानि भुक्त्वा ।

आराधनोपयुक्ता भव्याः सिध्यन्ति ध्यानस्थाः ॥ ११० ॥

सिद्ध्यन्ति सिध्यन्ति । के । भविष्या भव्याः । किं कृत्वा । भुञ्जन्
नुक्त्वा अनुभूय । कानि । सुखानि । कथंभूतानि सुखानि । अणोव-
माहं अनुपमानि उपमारहितानि । यदुक्तम्—

दृषीकजननातकं दीर्घकालोपलालितम् ।

नाके नाकौकसां सौख्यं नाके नाकौकसामिव ॥

क । उत्तमदेवमणुस्ते उत्तमदेवमानुषे उत्तमदेवत्व इन्द्रादिपदप्राप्तिलक्षणं
उत्तममानुषत्वं चक्रवर्तिपदवी उत्तमदेवश्च उत्तममानुषश्च उत्तमदेवमानुषस्त-
स्मिन् उत्तमदेवमानुषे चाकृत्वत्रिदर्शेन्द्रतादिपदवीमनुभूय तदनु सिद्धिसुख-
भाजो भवतीत्यर्थः । के सिद्ध्यन्ति । आराहणउवजुत्ता आराधनोपयुक्ताः
तथा ज्ञाणतथा ध्यानस्था ध्याने तिष्ठतीति ध्यानस्थाः धर्मशुक्लादिध्यान-
भाजः । तथाहि । बाह्याभ्यन्तरपरिग्रहपरित्यागमाधाय गृहीतसंन्यास-
निर्मलतरसमयसारसरणिपरिणतात करणः निश्चयव्यवहाराराधनोपयोग-
योगी वर्धमानपुण्यप्रकृत्युदयजनितस्वरेश्वर्यादिकमनुभूय भव्यात्मा सिध्य-
तीत्यसंदेहमिति ॥ ११० ॥

अतितपश्चरणादिकं कुर्वाणोपि स्वात्मव्यानबहिर्भूतो मोक्षभाग् न भवती-
त्युपदिशति,—

अइ कुणउ तवं पालेउ संजमं पढउ सयलसत्थाइं ।

जाम ण ज्ञावइ अप्पा ताम ण मोक्खो जिणो भणइ ॥ १११ ॥

अति करोतु तपः पालयतु संयमं पठतु सकलशास्त्राणि ।

यावन्न ध्यायत्यात्मानं तावन्न मोक्षो जिनो भणति ॥ १११ ॥

अइ कुणउ करोतु अनुचरतु । कोसौ । प्राणी । किं तत् । तवं तपः
पक्षे उपवासादिकं । कथं । अतीव उग्रोऽग्रं तथा पालेउ प्रतिपालयतु ।
कं । संयमं इन्द्रियादिसंयमं । तथा पढउ पठतु अधीतां । कानि ।

सयलसत्थाइं सकलानि च तानि शास्त्राणि सकलशास्त्राणि व्याकरण-
छंदोलंकारतर्कसिद्धांतादीनि परं जाम ण ज्ञायइ अप्पा यावत्कालं
चैतन्यात्मानं न ध्यायति भेदज्ञानेन कायादिभ्यः पृथगवबुध्य स्वसंवेदनेन
यावन्न संवेदयति तावत्तस्य प्राणिनः क्षपकस्य मोक्षो नास्ति । को नाम
एवमाचष्टे । जिणो भणइ निखिलार्थसार्थसाक्षात्कारी केवली जिनः भणति
कथयति । उक्तंच—

पदमिदं ननु कर्म दुरासदं सहजबोधकला सुलभं किल ।

तत इदं निजबोधकलाबलात्कलयितुं यततां सततं जगत् ॥

यो न वेत्ति परं देहे देवमात्मानमव्ययम् ।

लभते न स निर्वाणं तप्त्वापि परमं तपः ॥ १११ ॥

एवंविधं विदधाना भव्यात्मानोऽवश्यं मुक्तिभाजो भवतीति निगदति,—

चइऊण सव्वसंगं लिंगं धरिऊण जिणवरिदाणं ।

अप्पाणं झाऊणं भविया सिज्झंति णियमेण ॥ ११२ ॥

त्यक्त्वा सर्वसंगं लिङ्गं धृत्वा जिनवरैर्द्राणाम् ।

आत्मानं ध्यात्वा भव्याः सिद्ध्यन्ति नियमेन ॥ ११२ ॥

सिज्झन्ति सिद्ध्यन्ति सिद्धिं साधयन्ति । के । भविया भव्यात्मानः ।
कथं सिद्ध्यन्ति । णियमेण निश्चयेन । किं कृत्वा । चइऊण सव्वसंगं
संगः परिग्रहो बाह्याभ्यंतररूपः । तत्र बाह्यो दशविधः । यदुक्तम्—

क्षेत्रं वास्तु धनं धान्यं द्विपदं च चतुष्पदम् ।

आसनं शयनं कुप्यं भांडं चेति वहिर्दश ॥

अभ्यन्तरश्च परिग्रहश्चतुर्दशभेदभिन्नः । यदुक्तम्—

मिथ्यात्ववेदरागाहासप्रमुखास्तथा च षड् दोषाः ।

चत्वारश्च कषायाश्चतुर्दशाभ्यन्तरा ग्रन्थाः ॥

इत्येवं लक्षणं सर्वपरिग्रहं चङ्कणं त्यक्त्वा विमुच्य । न केवलं सगं
त्यक्त्वा । तथा लिंगं धरिऊण जिणवरिंदाणं जिनेन्द्राणां लिंगं नग्नतादि-
लक्षणं धृत्वा सम्यक् प्रकारेण स्वात्मनि जिनदीक्षामारोप्येत्यर्थः । यद्यपि
लिंगं जात्यादिविकलो निश्चयनयापेक्षया मोक्षहेतुर्न भवति । यदुक्तम्—

लिंगं देहाश्रितं दृष्टं देह एवात्मनो भव ।

न मुच्यते भवात्तस्माद्ये ते लिंगकृताग्रहाः ॥

तथापि व्यवहारेण जिनलिंग मोक्षाय भवति । तथा अप्पाणं झाऊणं
आत्मानं च ध्यात्वा । यदुक्तम्—

संयम्य करणग्राममेकाग्रत्वेन चेतसा ।

आत्मानमात्मवान् ध्यायेद्वात्मनैवात्मनि स्थितम् ॥

एव कुर्वाणा आराधनागधकाः सिध्यतीत्यर्थः ॥ ११२ ॥

अथ ये व्यवहारनिश्चयाराधनाया उपदेशका आराधकाश्च तानमस्करोमीत्याह —

आराहणाइ सारं उवइठ्ठं जेहिं मुणिवरिदेहिं ।

आराहियं च जेहिं ते सब्वेहं पवंदामि ॥ ११३ ॥

आराधनाया सारमुपदिष्टं यैर्मुनिवरेन्द्रैः ।

आराधितं च यैस्तान् सर्वानहं प्रवदे ॥ ११३ ॥

जेहिं उवइठ्ठं यैर्जातसम्यगाराधनारहस्यैः उपदिष्टं आदिष्टं कथितं ।
कीदृशैर्यैः । मुणिवरिदेहिं प्रत्यक्षज्ञानिनो मुनयस्तेषां वरा गणधरास्ते-
षामिन्द्राः स्वामिनस्तीर्थकरास्ते मुनिवरेन्द्रास्तैः मुनिवरेन्द्रैः तीर्थकृद्भिः । किं
उपदिष्टं यैः । आराधनायां सारं सर्वस्या आराधनायाः सारः टंकोत्कीर्णचि-
त्वरूपपरमात्मारोधनालक्षणः स उपदिष्टो यैर्मुनिवरेन्द्रैस्तान् प्रवदे नमस्क-

रोमि । न केवलं तान् आराधनोपदेशकान् वंदे । आराहियं च जेहिं
येमुनिवरेंद्रैराराधितं द्रव्यभावाराधनासारं तान् सर्वानपि त्रिधा नमस्करो-
मीत्यर्थ ॥ ११३ ॥

स्वाहंकारपरिहार विदधान आचार्यः प्राह;—

ण य मे अत्थि कवित्तं ण मुणामो छंदलक्खणं किंपि ।
णियभावणाणिमित्तं रइयं आराहणासारं ॥ ११४ ॥

न च मे अस्ति कवित्वं न जाने छंदोलक्षणं किंचित् ।

निजभावनानिमित्तं रचितमाराधनासारम् ॥ ११४ ॥

ण य मे अत्थि कवित्तं मे मम कवित्वं व्याकरणाविशुद्धं शब्दार्था-
लंकारसमन्वितं नास्ति । तथा ण मुणामो छंदलक्खणं किंपि छदः
पिगलाद्याचार्यप्रणीतं छंदःशास्त्रं छंदश्चूडामण्यादिकं न जाने इत्यर्थः ।
तथा लक्षणं व्याकरणं जैनैर्द्रादिकं अथवा कवित्वस्य गुणलक्षणं न
जानामि किंचित् स्तोकमपि । यदि न किंचिज्जानासि तर्हि किमर्थमार-
चितवानसि इत्युक्ते प्राह । णियभावणाणिमित्तं निजभावनानिमित्तं
केवलमात्मभावनानिमित्तं आराधनासारो मया व्यरचि कृतः निजभावना
निमित्तीकृत्य मयायमाराधनासाराख्यो ग्रंथो व्यरचि न पुनर्यशोनिमित्तं ।
यदुक्तम्—

न कवित्वाभिमानेन न कीर्तिप्रसरेच्छया ।

कृतिः कितु मदीयेयं स्वबोधायैव केवलम् ॥ ११४ ॥

यद्यत्र प्रवचनविरुद्धं तदा द्रव्यभावश्रुतकेवलिनो दूषणमपाकृत्य विशुद्धमसुं ग्रथं
कुर्वन्तिब्रूति ब्रवीति;—

अमुणियतच्चेण इमं भणियं जं किंपि देवसेणेण ।
सोहंतु तं मुणिंदा अत्थि हु जइ पवयणविरुद्धम् ॥११५॥

अज्ञाततत्त्वेनेद भणितं यत्किंचिदेवसेनेन ।

शोधयंतु तं मुनीन्द्रा अस्ति हि यदि प्रवचनविरुद्धम् ॥ ११५ ॥

शोधयंतु त मुनीन्द्राः भावद्रव्यश्रुतकेवलिनः अंतःस्वसंवेदनज्ञानसंयुक्ताः बहिर्द्वादशांगश्रुतरहस्यकोविदाः । किं तत् । तं । तत् किं । भणियं जं किंपि यत्किंचित् भणितं निगदितं इमं इदं प्रत्यक्षीभूतमाराधनासाराख्यं शास्त्रं । केन भणितं । देवसेनेन देवसेनाख्येनाचार्येण । कथंभूतेन । अमुणियतच्चेण अज्ञातं तत्त्वं येन स अज्ञाततत्त्वस्तेन अज्ञाततत्त्वेन । गर्वपरिहारार्थमिदं विशेषणं न पुनरज्ञाततत्त्व आचार्यः, ततः प्राचीनसुरयो नितरां गुणिनोपि विगताहंकाराः श्रूयते । यदुक्तम्—

सत्यं वाचि मर्तो श्रुतं हृदि दया शौर्यं भुजे विक्रमे

लक्ष्मीर्दानमनूनमर्थिनिचये मार्गे गतौ निर्वृतेः ।

येषां प्रागजनीह तेपि निरहकाराः श्रुतेर्गोचरा—

श्वित्रं संप्रति लेशतोपि न गुणस्तेषां तथाप्युद्धताः ॥

परं तदा शोधयंतु अत्थि हु जइ पवयणविरुद्धं हु स्फुटं यदि चेत् प्रवचनविरुद्धं जिनागमविरुद्धं किंचिन्मया प्रत्यपादि तदा शोधयंतु । ये भावश्रुतविरहिताः केवलं द्रव्यश्रुतावलंबिनस्तेषां पुनरिहाराधनासारशोधने नाधिकारः । ये परमब्रह्माराधनातत्परास्त एवात्राधिकारिण इत्यर्थः ॥११५॥

इति श्रीदेवसेनाचार्यविरचित आराधनासारः समाप्तः ॥

टीकाकारस्य प्रशस्तिः ।



अश्वसेनमुनीशोऽभूत् पारदृश्व श्रुतांबुधे ।

पूर्णचंद्रायित येन स्याद्वादविपुलाबरे ॥ १ ॥

श्रीमाथुरान्वयममूदधिपूर्णचद्रो

निर्धूतमोहतिमिरप्रसरो मुनीन्द्रः ।

तत्पट्टमंडनमभूत् सदनतकीर्ति—

ध्यानाग्निदग्धकुसुमेषुगनंतकीर्तिः ॥ २ ॥

काष्ठासंधे भुवनविदिते क्षेमकीर्तिस्तपस्वी

लीलाध्यानप्रसृमरमहामोहदावानलाम्भः ।

आसीद्वासीकृतरतिपतिर्भूपतिश्रेणिवेणी

प्रत्यग्रसवत्सहचरपदद्वंद्वपद्मस्ततोपि ॥ ३ ॥

तत्पट्टोदयभूषरेऽतिमहति प्राप्तोदये दुर्जयं

रागद्वेषमहाधकारपटलं संवित्करैर्दारयन् ।

श्रीमान् राजति हेमकीर्तितरणि स्फीतां विकाशश्रियं

भव्याभोजचये दिगंबरपथालंकारभृतो दधत् ॥ ४ ॥

विदितसमयसारजोतिषः क्षेमकीर्ति—

हिमकरसमकीर्ति. पुण्यमूर्तिर्विनेयः ।

जिनपतिशुचिवाणीस्फारपीयूषवापी—

रूपनशमिततापो रत्नकीर्तिश्चकास्ति ॥ ५ ॥

आदेशमासाद्य गुरोः परात्मप्रबोधनाय श्रुतपाठचंचु ।

आराधनाया मुनिरत्नकीर्तिर्दीकामिमां स्पष्टतमां व्यधत् ॥ ६ ॥

इति प्रशस्तिः ।

इति पंडिताचार्यश्रीरत्नकीर्तिदेवविरचिताराधनासारटीका समाप्ता ।

